

அடகு வைத்த யானையை மீட்போம் - மகரூப்

அம்பாறை, பெப்.1
அம்பாறையில் அடகு வைத்த யானையை திருகோணமலையில் மீட்டெடுப்போம் இவ்வாறு நடாளுமன்ற உறுப்பினர் இம்மகரூப் தெரிவித்தார். கிணையாவில் நடைபெற்ற மக்கள் சந்திப்பின் போதே அவர் இதனைத் தெரிவித்தார். அவர் தெரிவித்ததாவது: இந்த உள்ளூராட்சி மன்ற தேர்தலில் திருகோணமலையில் மாத்திரமே ஐக்கிய தேசிய கட்சி தனித்து போட்டியிடுகிறது சிறுபான்மை அமைச்சர்களின் ஆதிக்கத்தையும் தாண்டி ஐக்கிய தேசிய கட்சியின் தனித்துவத்தை பாதுகாத்த நாங்கள் இந்த தேர்தல் வெற்றியுடன் அம்பாறையில் அடகு வைத்த யானையை திருகோணமலையில் மீட்டெடுப்போம். கடந்த இருபது வருடங்களாக சிறுபான்மை கட்சிகளின் கட்டுப்பாட்டிலேயே இங்குள்ள பெரும்பாலான சபைகள், மாகாண சபைகாணப்பட்டது. இருந்தும் இவர்களால் இங்குள்ள மக்களுக்கு ஒரு செங்கல்லை கூட வழங்க முடியவில்லை. ஆகவே மத்திய அரசில் அதிகாரத்தில் உள்ள எம்மிடம் இந்த சபைகளின் அதிகாரங்களை கையளியுங்கள். என்றார். (று.ரி4,40)

கோமாளி அரசியலுக்கு இடமளிக்கமாட்டோம்

த.தே.பே. முதன்மை வேட்பாளர் மணிவண்ணன் தெரிவிப்பு

யாழ்ப்பாணம், பெப்.2

இதுவரை மக்கள் ஆதரித்துவந்த தரப்புக்கள் தொடர்ந்தும் கோமாளித்தன அரசியல் செய்வதற்கு இடமளிக்கப்போவதில்லை. இவ்வாறு கோமாளித்தன அரசியல் செய்வதற்காகவா கடந்த 30 வருடங்களாக இரத்தங்களும் சதைகளும் ஆகுதியாக்கப்பட்டன? இவ்வாறு கேள்வி எழுப்பியுள்ளார் தமிழ்த் தேசியப் பேரவையின் யாழ். மாநகர முதன்மை வேட்பாளரும் சட்டத்தரணியுமான விஸ்வலிங்கம் மணிவண்ணன்.

அகில இலங்கை தமிழ்க் காங்கிரசின் சைக்கிள் சின்னத்தில் உள்ளூராட்சி தேர்தலில் போட்டியிடும் தமிழ்த் தேசியப் பேரவையின் மக்கள் சந்திப்பு நேற்று முன்தினம் நல்லூர் பிரதேசத்தில் நடைபெற்றது. அதில் உரையாற்றியபோதே அவர் இவ்வாறு குறிப்பிட்டார்.

அவர் தெரிவித்ததாவது: நீங்கள் நம்பி வாக்களித்தவர்களே இன்று அவர்களின் கூட்டங்களில் உங்களிடம் அடையாள அட்டை கேட்கிறார்கள். உங்கள் உடல்களைப் பரிசோதனை செய்கிறார்கள். எஸ்.ரி.எப் பாதுகாப்போடு உலாவுகிறார்கள். ஆனால் மேடைகளில் ஏறியவுடன் இராணுவத்தை அகற்றவேண்டும் என முழங்குகின்றார்கள்.

நாங்கள் இவ்வளவு காலமும் நம்பி நம்பி ஏமாந்து போன இந்த அரசியல் சூழல் மாற்றப்படவேண்டும். இங்கு புதியதொரு அரசியல் கலாசாரம் உருவாக்கப்படவேண்டும். அரசியல்வாதிகள் மேடையில் ஏறி நின்று கவர்ச்சிகர அரசியல் வசனங்கள் பேசி மக்களை உசுப்பேற்றுவதும் மக்கள் கீழே இருந்து கைதட்டுவதும் பின்னர் வாக்களித்துவிட்டு அரசியல்

செயற்பாட்டிலிருந்து ஒதுங்கிவிடுவதும் தான் காலகாலமாக நடந்துவருகின்றது. தற்போது காணாமல் ஆக்கப்பட்டோரின் உறவுகளின் போராட்டம் ஒரு வருடமாக நடக்கின்றது. தமிழ்த் தேசியக் கூட்டமைப்பு இவற்றினைக் கண்டுகொள்ள வேயில்லை. அதனால்தான் அண்மையில் வவுனியாவில் நடந்த போராட்டம் ஒன்றில் அவர்களின் படங்களை வைத்து மண் அள்ளிப் போட்டு மக்கள் சாமிட்டனர். அவர்களைத் துரோகிகள் என்றனர். இதுவரை காலமும் தமிழ் மக்கள் ஆதரித்துவந்த ஒரு தரப்பு இன்று தேர்தல் தொடங்க முன்னர் என்ன செய்தது என்பது அனைவருக்கும் தெரியும். பதவி வெறிகொண்டு சீற்றுக்களுக்காக ஒருவரை ஒருவர் தாக்கிக் கொண்டதும் வசைபாடிக்கொண்டதும் தான் நடந்தது. இவர்கள் கடந்த உள்ளூராட்சி சபைகளை ஆட்சி செய்தபோது என்ன செய்தார்கள் என்பதும் மக்களுக்குத் தெரியும். இப்படியான ஒரு நிலையையா மீண்டும் உருவாக்கப்போகின்றோம் என்பதை மக்கள் சிந்திக்கவேண்டும்" என்றார். (று.ரி4)

கோத்தாவால் உருவாக்கப்பட்ட கட்சியே த.ம.வி.புலிகள் கட்சி

கிழக்கு முன்னாள் தவிசாளர் பிரசன்னா இந்திரகுமார் தெரிவிப்பு

மட்டக்களப்பு, பெப்.2

தமிழ் மக்கள் விடுதலைப்புலிகள் கட்சி தமிழ் மக்களுக்கு காகவென்று ஆரம்பிக்கப்பட்ட கட்சி அல்ல. தமிழ்த் தேசியக் கூட்டமைப்புக்கும், தமிழீழ விடுதலைப்புலிகளுக்கும் எதிராகவே அன்றிருந்த பாதுகாப்பு அமைச்சர் கோத்தபாயவால் ஆரம்பித்து வைக்கப்பட்ட கட்சியாகும். இதை தமிழ் மக்கள் நன்கு புரிந்து கொள்ள வேண்டும்.

இவ்வாறு முன்னாள் கிழக்கு மாகாண பிரதித்த விசாளர் பிரசன்னா இந்திரகுமார் தெரிவித்தார். எருவில் பாராதிபுரம் கிராமத்தில் தமிழ்தேசியக் கூட்டமைப்பின் ஆரம்பகால உறுப்பினரும், சட்டத்தரணியுமான சோமசுந்தரம் தலைமையில் நடைபெற்ற மக்கள் சந்திப்பின் போதே அவர் இவ்வாறு தெரிவித்தார்.

அவர் தெரிவித்ததாவது: எமது தமிழ்த் தேசியப் பற்றாளர்கள் சிறைக்குச் சென்றிருக்கின்றார்கள் என்றால்

அவர்கள் தமிழ்த் தேசிய விடுதலைக்காகப் போராடி சிறைக்குச் சென்றிருக்கின்றார்கள் என்று ஒரு சில கட்சிகளின் தலைவர்கள் என்னத்துக்கு சிறைக்குச் சென்றிருக்கின்றார்கள் சந்தேகத்தின் பேரில் கைது செய்யப்பட்டிருக்கின்றார்கள்.

எமது மக்கள் தங்களை தாங்களே ஆழும் சுதந்திரத்துடன் சகல உரிமைகளையும் பெற்று வாழ வேண்டும் அந்த நிலை எமது மக்களுக்கு கிடைக்கும் வரை த.தே.கூட்டமைப்பினரது அனைத்து போராட்டங்களும் தொடர்ந்து கொண்டதான் இருக்கும். பட்டினப்பு தொகுதி மக்களின் மனவேதனையை நிவர்த்தி செய்ய வேண்டுமாக இருந்தால் இம்முறை நடைபெறும் உள்ளூராட்சி மன்றத்தேர்தலில் அனைத்து பகுதிகளையும் த.தே.கூட்டமைப்பு பெறுவதற்கு உழைக்க வேண்டும் என்றார். (று.ரி4)

சந்தர்ப்பவாத அரசியலை செய்வோரை தவிருங்கள்

அமைச்சர் ரவூப் ஹக்கீம் தெரிவிப்பு



அம்பாறை, பெப்.2
எதிர்க் கட்சியில் இருந்து கொண்டே இறக்காமல் பிரதேச சபையை முஸ்லிம் காங்கிரஸ் கைப்பற்றியிருந்தது. தற்போது ஆளும் கட்சியில் இருந்துகொண்டு இந்த சபையை நாங்கள் ஒருபோதும் இழக்கப்போவதில்லை என்பதை சந்தர்ப்பவாத அரசியல் செய்பவர்கள் புரிந்துகொள்ள வேண்டும். இவ்வாறு சிறிலங்கா முஸ்லிம் காங்கிரஸ் தலைவரும் அமைச்சருமான ரவூப் ஹக்கீம் தெரிவித்தார். இறக்காமல் பிரதேச சபையில் யானைச் சின்னத்தில் போட்டியிடும் சிறிலங்கா முஸ்லிம் காங்கிரஸ் வேட்பாளர்களை ஆதரித்து நடைபெற்ற மக்கள் சந்திப்பின் போதே அவர் இவ்வாறு தெரிவித்தார். அவர் தெரிவித்ததாவது: மாயக்கல்லி மலை விவகார

ரத்தை தலைமை அமைச்சர் அங்கீகரிக்கவில்லை. ஆனால், சம்பந்தப்பட்ட தே.க. அமைச்சரை அவர் கட்டுப்படுத்தவில்லை என்ற குற்றச்சாட்டுத்தான் அவர் மீது முன்வைக்கப்படுகிறது. முஸ்லிம் பிரதேசங்களில் எங்களது கட்சி என்ன அந்தஸ்தில் இருக்கிறது என்பதை அவர் இந்த தேர்தலின் மூலம் தெளிவாக புரிந்துகொள்வார். மாற்றுக்கட்சியினர் மாயக்கல்லி மலை விவகாரத்தில் காத்திரமான எந்த நடவடிக்கைகளையும் மேற்கொள்ளாமல், சந்தர்ப்பவாத அரசியலுக்காக முஸ்லிம் காங்கிரஸின் அணுகு முறையை விமர்சிப்பதில் எந்த பிரயோசனமும் இல்லை. இதனை சாட்டாக வைத்து நாங்கள் யானைச் சின்னத்தில் போட்டியிடுவதை விமர்சனம் செய்கின்றனர். என்றார். (று.ரி4)

கொள்கை பரப்ப தெரியாதோரே வதந்திகளைப் பரப்புகின்றார்கள்

முன்னாள் நாடாளுமன்ற உறுப்பினர் சந்திரகுமார் தெரிவிப்பு

கிளிநொச்சி, பெப்.1

கொள்கைகளையும், கருத்துக்களையும், சொல்லி மக்களிடம் வாக்குகளை பெற முடியாதவர்கள்தான் எங்கள் சுயேட்சைக்கு முத்தொடர்விலும், என் தொடர்பிலும் வதந்திகளை பரப்பி வருகின்றனர். இவ்வாறு முன்னாள் நாடாளுமன்ற உறுப்பினரும், சமத்துவம் சமூக நீதிக்கான மக்கள் அமைப்பின் அமைப்பாளருமான முருகேசு சந்திரகுமார் தெரிவித்தார்.

கிளிநொச்சியில் தேர்தல் அறிக்கை வெளியிடும் நிகழ்வு அண்மையில் நடைபெற்றது. இதனைத் தொடர்ந்து ஊடகங்களுக்குக் கருத்து தெரிவிக்கும் போதே அவர் இவ்வாறு தெரிவித்தார். (று.ரி4)

அவர் தெரிவித்ததாவது:

நான் மக்களின் உணர்வுகளுக்கு மதிப்பளித்தே ஈ.பி.டி.பி கட்சியிலிருந்து வெளியேறினேன். இனி ஒரு போதும் மீண்டும் மக்களின் உணர்வுகளுக்கு புறம்பாக ஈ.பி.டி.பி.யுடன் சேர்ந்துகொள்ளமாட்டேன். போரினால் பாதிக்கப்பட்ட ஒரு மாவட்டத்தில் மக்கள் பிரதிநிதிகளாக தெரிவு செய்யப்படுகின்றவர்கள் மக்களுக்காக அர்ப்பணிப்புடன் செயற்பட வேண்டும். எங்களது கைகளுக்கு பிரதேச சபைகளின் அதிகாரங்கள் வருகின்ற போது நாங்கள் கிளிநொச்சி மாவட்டத்தை ஒரு நிறைவான மாவட்டமாக மாற்றியமைப்போம். என்றார். (று.ரி4)

முட்டாள்தனமான கருத்துக்களை பரப்புகின்றது த.ம.வி.புலிகள் கட்சி

ஐ.தே.க. வேட்பாளர் மோகன் தெரிவிப்பு

மட்டக்களப்பு, பெப்.2

ஏறாவுப்பற்று பிரதேச தமிழ் மக்கள் ஐக்கிய தேசிய கட்சிக்கு அளக்கும் வாக்குகள் முஸ்லிம் இனத்தவர்கள் உறுப்பினராக தெரிவு செய்யப்படுவார் என முட்டாள்தனமான கருத்துக்களை தமிழ் மக்கள் விடுதலைப்புலிகள் கட்சியினர் வெளியிட்டுவருகின்றனர். இவ்வாறு ஐக்கிய தேசிய கட்சியின் மட்டக்களப்பு ஏறாவுப்பற்று பிரதேச சபைக் கணத்தலைமை வேட்பாளர் கணபதிப்பிள்ளை மோகன் தெரிவித்தார்.

மட்டக்களப்பு செங்கலடி பிரதேசத்திலுள்ள ஐயங்கேணியில் அண்மையில் நடைபெற்ற மக்கள் சந்திப்பின் போதே அவர் இவ்வாறு தெரிவித்தார்.

அவர் தெரிவித்ததாவது: அரசியல் அனுபவமில்லாத கல்வியறிவில்லாதவர்களை வேட்பாளர்களாக

பிடித்து நிறுத்தியுள்ளதன் காரணமாகவே இவ்வாறான போலிப் பரப்புரைகள் மேற்கொள்ளப்படுகின்றன. ஐக்கிய தேசிய கட்சியைப் பொறுத்தளவில் ஒவ்வொரு இனத்தையும் பெரும்பான்மையாகக் கொண்ட வட்டாரங்களில் அந்த இனம் சார்ந்தவர்கள் போட்டியிடுகிறார்கள்.

இந்த நிலையில் தமிழ் மக்கள் விடுதலைப்புலிகள் கட்சி உறுப்பினர்கள் ஐக்கிய தேசிய கட்சிக்கு அளிக்கப்படும் வாக்குகள் அமீர் அலிக்குச் செல்லும் என்ற முட்டாள்தனமான கருத்துக்களைக் கூறிக்கொண்டிருக்கிறார்கள். அடிப்படை அரசியல் அறிவு இல்லாதவர்கள் வேட்பாளர்களாக நிறுத்தப்பட்டதன் விளைவாகவே இவ்வாறான போலிப் பரப்புரைகள் மேற்கொள்ளப்படுகின்றன. என்றார். (று.ரி4)





மூலினத்தவரையும் ஒரே குடும்பமாகக் காண்பதே எனது கனவு அரசு தலைவர் மைத்திரி தெரிவிப்பு


மட்டக்களப்பு, பெப். 02

அரசியல் கள்வர்களை கருவறுக்கும் வேலையை நான் ஏற்கெனவே ஆரம்பித்துவிட்டேன். கள்வர்களற்ற மூலினத்தவரையும் ஒரே குடும்பமாகக் காண்பதே எனது கனவு இவ்வாறு அரசு தலைவர் மைத்திரிபால சிறிசேன தெரிவித்தார்.

ஏறாவுர் மற்றும் காத்தான்குடி பிரதேசங்களில் உள்ள ஊராட்சி மன்றத் தேர்தல்களில் சிறிலங்கா சுதந்திரக் கட்சிக்கு ஆதரவு திரட்டும் பரப்புரைகள் நேற்று முன்தினம் இடம் பெற்றது. இதில் கலந்துகொண்டு உரையாற்றும் போதே அரசு தலைவர் இதனைத் தெரிவித்தார். அவர் தெரிவித்தாவது: போர் முடிந்தாலும் பிரச்சினைகள் தீர்ந்திருக்காத ஒரு கால கட்டத்தில் நான் அரசு தலைவரானேன். ராஜபக்ச அரசாட்சிக் காலத்திலே பலவிதமான கஷ்டங்களும், நஷ்டங்களும் துன்புறுத்தல்களும் இருந்தன. சிங்கள தமிழ் முஸ்லிம் சமூகங்கள் மத்தியில் ஒற்றுமை ஏற்படுத்தப்பட்டிருக்கவில்லை. அக்காலத்திலே பலபேர் காணாமலாக்கப்பட்டார்கள். அப்பாவிகள் தெருக்களிலே கொலை செய்யப்பட்டிருந்தார்கள். பத்திரிகைகளில் உண்மையை எழுதியவர்கள் சுடப்பட்டிருக்கொல்லப்பட்டிருந்தார்கள். முழு உலகிலும் பிரபலமான தாஜ் தீன் போன்ற சிறந்த வீரர்கள் தெருவிலே கொல்லப்பட்டார்கள். அது எவ்வாறு நடந்தது என்று உங்களுக்கு நன்றாகத் தெரியும். இந்த நாட்டிலே அன்று ஜனநாயகம் இருக்கவில்லை. சுதந்திரம் இருக்கவில்லை. தொலைபேசியில் கூட பேசமுடியவில்லை. எல்லாத் தொலைபேசி உரையாடல்களும் ஒட்டுக் கேட்கப்பட்டன.

உலக நாடுகள் பல எங்கள் நாட்டின் மீது கண்டனக் கணைகளைத் தொடுத்தன. ஐநா சபை எங்களோடு கோபித்துக் கொண்டது. உலகிலுள்ள 200க்கும் மேற்பட்ட நாடுகளில் 5 நாடுகள் கூட எமக்கு ஆதரவாக இருந்திருக்கவில்லை. ஐநா செயலாளரைச் சந்தித்தேன். எனது நாட்டை சரியாகக் கட்டியெழுப்ப நீங்கள் உதவுங்கள் என்றேன். எங்களைத் தொல்லைப் படுத்தாதீர்கள் என்று மன்றாடினேன். மனிதக் கொலைகளை நிறுத்துவேன். நாட்டில் ஆட்கள் காணாமல் போகும் நிலைமையை இல்லாமல் செய்வேன் என்று நான் வாக்குறுதியளித்தேன். கடந்த மூன்று வருட காலத்திலும் இந்த நாட்டிலே எவரும் தெருக்களில் கொல்லப்படவில்லை. காணாமலாக்கப்படவில்லை. செய்தியாளர்கள் நாட்டை விட்டுச் செல்லவில்லை. எல்லாவற்றையும் நிறுத்தினேன். எனக்கு வாழ்க்கையிலே ஒரு கனவு இருக்கிறது. சிங்கள தமிழ் முஸ்லிம் மக்கள் புன்னகைத்துக் கொண்டு ஒரு குடும்பமாக வாழ வேண்டும் என்பதுதான் எனது கனவு. அதனை நான் கண்ணாரக் காணவேண்டும். இலங்கையரான நாங்கள் ஒரு குடும்பம் போன்று வாழுகின்றோம் என்பதை முழு உலகுக்கும் பறை சாற்றவேண்டும். அச்ச

மின்றி பரஸ்பர நம்பிக்கையோடு நாங்கள் வாழ வேண்டும். இந்த நாட்டிலே படித்தவர்களுக்கு முக்கியமான பொறுப்புக்களை வழங்க வேண்டும். பெண்கள் முன்னேற்ற நாம் உதவ வேண்டும். தவறான பிரதிநிதிகள் கோலோச்ச நான் ஒரு போதும் இடமளிக்கமாட்டேன். அதிகாரக் கள்ளவர்களால் தான் இந்த நாடு பாழாய்ப்போனது. எல்லோரும் அல்ல ஆனால் கூடுதலானோர்களே வெண்கிரர்கள். கள்வர்களை நான் வெளியே தள்ளுவேன். ராஜபக்ச காலத்தில் நாடு எப்படி சூறையாடப்பட்டது போன்று இந்த அரசின் காலத்திலும் சில கூட்டம் ஒன்று சேர்ந்து களவாடினார்கள். யாராக, எவராக இருந்தாலும் கொள்ளையடிப்பதற்கு நான் இடமளிக்கமாட்டேன். நான் அரசியலுக்காக நல்லதொரு குழுவை உருவாக்கிக் கொண்டிருக்கின்றேன்.



எமது நாட்டிலே அரசியல்வாதிகள் எவ்வளவு தான் களவு செய்தாலும், தவறு செய்தாலும் தண்டனை வழங்கப்படுவதில்லை. ஆனால், தண்டனை வழங்குவதை நான் ஆரம்பித்துவிட்டேன். நான் கட்சிபேதமின்றி கள்வர்களை தயவு தாட்சண்யமின்றித் தண்டிப்பேன். எனக்கு இந்த நாடு மக்களின் முன்னுரிமையைத் தவிர தனிப்பட்ட நிகழ்ச்சி நிரலொன்று இல்லை - என்றார். (று)



வடமராட்சியில் இ.த.க.தேர்தல் கூட்டம்

வடமராட்சி, பெப். 2
இலங்கை தமிழரசுக் கட்சியின் தேர்தல் பரப்புரைக் கூட்டம் நேற்று வடமராட்சியில் இடம்பெற்றது. திக்கும் முனை மைதானம் மற்றும் நெல்லியடி கொலிங்ஸ் மைதானத்திலும் தேர்தல் பரப்புரைகள் இடம்பெற்றது. வீட்டுச் சின்னத்தில் போட்டியிடும் தமிழ்த் தேசியக் கூட்டமைப்பின் தேர்தல் பரப்புரைக் கூட்டம் வடமராட்சியில் இடம்பெற்றது. திக்கும் முனை மைதானத்திலும் நெல்லியடி கொலிங்ஸ் மைதானத்திலும் மெணி தொடக்கம் 9.30 மணிவரை இடம்பெற்றது. இந்தக் கூட்டத்தில் தமிழரசுக் கட்சியின் தலைவர் நாடாளுமன்ற உறுப்பினர் மாவை சேனாதிராசா, மற்றும் நாடாளுமன்ற உறுப்பினர்களான எம். ஏ. சமந்திரன், த. சித்தார்த்தன், சாள்ளி நிமலநாதன் ஜனநாயக போராளிகள், வடக்கு மாகாண உறுப்பினர்களான, எம். கே. சிவாஜிலிங்கம், ச. சுகிர்தன், க. தருமலிங்கம் ஆகியோர் உரையாற்றியதுடன் ஆதரவாளர்களும் கலந்து கொண்டனர். (று, ரி2, 26)



அப்புத்தளையில் நேற்று நடைபெற்ற ஐக்கிய மக்கள் சுதந்திர கூட்டமைப்பு தேர்தல் பரப்புரைக் கூட்டத்தில் அமைச்சர்களான பைசல் முஸ்தபா, நிமல் சிறிபால டி சில்வா ஆகியோர் கலந்துகொண்டனர். அதில் ஆதரவாளர்கள் பலர் கலந்துகொண்டனர். அமைச்சர் நிமல் சிறிபால டி சில்வா உரையாற்றினார். (று)

பலம் வாய்ந்த ஆயுதம் மக்களின் வாக்குகள்

திருகோணமலை, பெப். 2
எங்களுடைய மக்களிடம் உள்ள பலம் வாய்ந்த ஆயுதம் வாக்கு இதன் மூலமே தமிழினத்துக்கு எதிரான கடந்த ஆட்சியாளர்களை தோற்கடித்தோம் இவ்வாறு எதிர்கட்சித் தலைவர் இரா. சம்பந்தன் தெரிவித்தார்.



திருகோணமலை மாவட்டத்தில், இலங்கை தமிழரசுக் கட்சியின் மாவட்ட பணிமனை நேற்றுத் திறந்து வைக்கப்பட்டது. இதில் கலந்துகொண்டு உரையாற்றும்போதே அவர் இதனைத் தெரிவித்தார். அவர் தெரிவித்தாவது: எமது மக்களிடம் உள்ள பலம் வாய்ந்த ஆயுதமான வாக்குகளினூடாக நமக்கான ஆட்சியை உள்ளூராட்சி சபைகளில் நிறுவ தமிழ் மக்கள் வீட்டுச் சின்னத்துக்கு வாக்களிக்கவேண்டும். எமது மக்கள் தொடர்ச்சியாகப் பல தேர்தல்களை எதிர் கொள்ள வேண்டியுள்ளது. அதாவது மாகாணசபை நாடாளுமன்றம் போன்ற தேர்தல்கள். இதிலும் எமது மக்கள் தமது வாக்குப் பலத்தை நிரூபிக்கவேண்டும் 2015 ஜனவரி மாதம் 8ஆம் திகதி நடைபெற்ற மாற்றத்தைப் போல் பல மாற்றங்கள் இடம்பெறவேண்டும். நாட்டில் ஜனநாயகம் ஏற்பட, மனித உரிமை நிலைத்திருக்க, நீதிமன்றங்கள் சுதந்திரமாகச் செயற்பட, நிறுவனங்கள் மதிக்கப்பட, சட்டம் ஒழுங்கு நடைமுறைப்படுத்த, நாம் அன்றுபோல் இன்றும் ஒற்றுமையாக ஒரு குடையின் கீழ் இருக்கின்றோம் என்பதை இலங்கை அரசுக்கும் பன்னாடுகளுக்கும் நிரூபிக்கவேண்டும் - என்றார். நிகழ்வில் நாடாளுமன்ற உறுப்பினர் க. துரைரெட்ணசிங்கம், முன்னாள் கிழக்கு மாகாணசபை கல்வி அமைச்சர் சி. தண்டாயுதபாணி மற்றும் கனடா நாட்டின் தமிழ்த் தேசியக் கூட்டமைப்பின் தலைவர் குகதாசன் உட்பட கட்சியின் ஏனைய பல பிரதிநிதிகள் மற்றும் வேட்பாளர்கள் ஆதரவாளர்கள் எனப் பலர் கலந்துகொண்டனர். (று, ரி2)

சுதந்திரக் கட்சி வேட்பாளர்களிடையே கலந்துரையாடல்

வவுனியாவில் இலங்கை சுதந்திர கட்சியின் வன்னி மாவட்டத்துக்கான வேட்பாளர் கலந்துரையாடல் நேற்று இடம்பெற்றது. வன்னி மாவட்ட நாடாளுமன்ற உறுப்பினர் காதர் மஸ்தான் தலைமையில், கண்டி வீதியில் உள்ள சிறிலங்கா சுதந்திர கட்சி அலுவலகத்தில் நடைபெற்றது. வவுனியா மாவட்டத்துக்கு விரைவில் அரசு தலைவர் வருகை தர

இருப்பதால் அது தொடர்பான தெளிவுபடுத்தல்கள் மற்றும் ஆயத்தங்களை மேற்கொள்வதற்காக இந்தக் கலந்துரையாடல் கூட்டம் நடைபெற்றது என்று தெரிவிக்கப்பட்டது. "ஊழல் அற்ற எதிர்கால இலங்கையைக் கட்டி எழுப்புவதற்காக அரசு தலைவரின் கரங்களை பலப்படுத்துவதுடன் எமது வேட்பாளர்கள் அது தொடர்பாக மக்களிடம்

தெளிவுபடுத்தல்களைச் செய்ய வேண்டும்" என்று நாடாளுமன்ற உறுப்பினர் காதர் மஸ்தான் இதன்போது தெரிவித்தார். இதில் சிறிலங்கா சுதந்திரக் கட்சியின் வவுனியா, மன்னார், முல்லைத்தீவு மாவட்ட வேட்பாளர்கள் மற்றும் கட்சி முக்கியஸ்தர்கள் பொதுமக்கள் வேட்பாளர்கள் என பலர் கலந்துகொண்டிருந்தனர். (று, ரி2, 46)

அதி கோடிபதி

சீட்டிடுப்பு வாரம்: 153
வாரணம் : நலம்
சீட்டிடுப்பு திகதி: 2018.01.30

இன்றைய ஐக்கியப் பரிசு
ரூ. 61,389,445/-

வெற்றி இலக்கங்கள்
04 24 51 53

*31.01.2018 தலைநகரக் கிராமிக் கூட்ட முடிவுகள் திருத்திப்பணிக்கப்படுகிறது.

Call: 011-4062092/0114062092 Web: www.dlbc.lk
SAS: DLB@lanka.lk Email: dlbc@lanka.lk
1519 இலக்கு, அழகப்பே, அம்பலகலை, அம்பலகலை - 9114 824 824, 0112 333 778

மலர் 153 இல் உள்ள இலக்கங்கள்
இலக்கு: 04 24 51 53

நவனிவெளி அம்பாள் ஆலய கும்பாபிசேகம்

பளை, பெப். 2
பளை வேம்
பொடுகேணி
நவனிவெளி
அம்பாள்
ஆலய கும்பா
பிசேகம் தைப்
பூச தினமான
நேற்றுமுனி
னம் நடை
பெற்றது. இந்த ஆலயம்
2000ஆம் ஆண்டுபோரில்
அழிவடைந்தது. இப்பகுதியில்
மக்கள் 2012 ஆம் ஆண்டு
மீள்குடியமர்த்தப்பட்டனர்.
பின்னர் வெடிபொருள்கள்
அகற்றப்பட்டு ஆலயம் மக்



களிடம் கையளிக்கப்பட
டது. நிர்வாகத்தினர் மேற்
கொண்ட முயற்சியின்
பயனாக ஆலயக் கட்டிடம்
சீரமைக்கப்பட்டு நேற்று
கும்பாபிசேகம் நடைபெற்
றது. (ய-9)

காரை மணிவாசகர் சபைக்கு புதிய நிர்வாக சபை தெரிவு

காரைநகர், பெப். 2
காரைநகர் மணிவாசகர்
சபையின் தலைவராக
காரைநகர் இந்துக்கல்லூரி
யின் ஓய்வுபெற்ற அதிபர்
கலாபூசணம் பண்டிதர்
மு.சு.வேலாயுதபிள்ளை
தெரிவு செய்யப்பட்டுள்ளார்.
காரைநகர் மணிவாசகர்
சபையின் வருடாந்தப்
பொதுக் கூட்டமும் புதிய நிர்
வாக சபைத் தெரிவும்
காரைநகர் ஈழத்துச் சிதம்ப
ரத்தில் அண்மையில் இடம்
பெற்றது.
சபையின் உப தலைவர்களாக
ஓய்வு நிலை அதிபர்
க.தில்லையம்பலம் மற்றும்
ந.பாரதி ஆகியோர் தெரிவு
செய்யப்பட்டனர்.
இணைச் செயலாளர்களாக

யாழ்ப்பாணம் கல்லூரி ஓய்வு
நிலை அதிபர் வே.முருக
மூர்த்தி, வியாவில் சைவ
வித்தியாலய மூத்த ஆசிரி
யர் பா.இராமகிருஷ்ணன்
ஆகியோரும், பொருளாள
ராக ஆசிரியர் பொ.
யோகேஸ்வரனும், சபை
யின் பரீட்சைச் செயலராக
தீவகவலயப் பிரதீக் கல்விப்
பணிப்பாளர் ஆ.யோகலிங்
கமும் தெரிவு செய்யப்பட்ட
னர். கணக்குப் பரிசோதகர்
களாக வே.சபாலிங்கம்,
ஆசிரியர் வே.உருத்திர
சிங்கம் ஆகியோர் நியமிக்க
ப்பட்டனர். இவர்களுடன்
நிர்வாகசபை உறுப்பினர்களும்
தெரிவுசெய்யப்பட்டனர்.
(4-250)

பூநகரியில் விபத்து ஒருவர் படுகாயம்

கிளிநொச்சி, பெப். 2
கிளிநொச்சி பூநகரி பொலிஸ் பிரிவுக்குட்பட்ட வாடியடிச்சந்தி
பகுதியில் நேற்றுமுனிதீனம் இடம்பெற்ற வாகன விபத்தில்
ஒருவர் படுகாயமடைந்துள்ளார். கிளிநொச்சியிலிருந்து
பூநகரி நோக்கி மோட்டார் சைக்கிளில் பயணித்த நபரே
விபத்தில் காயமடைந்துள்ளார் என பொலிஸார் தெரிவிக்கி
ன்றனர். விபத்து தொடர்பான மேலதிக விசாரணைகளை
பூநகரி பொலிஸார் மேற்கொண்டு வருகின்றனர். (ய-21)

தீக் காயத்துக்குள்ளான பெண் சிகிச்சை பயனளிக்காது சாவு

திருமணமாகி 6 மாதங்கள்

யாழ்ப்பாணம், பெப். 2
தீ காயங்களுக்கு உள்ளாகிச் சிகிச்சை
பெற்று வந்த இளம் குடும்பப் பெண்
சிகிச்சை பயனளிக்காது நேற்றுமுனி
தீனம் உயிரிழந்தார் என்று விசாரணை
யில் தெரிவிக்கப்பட்டது.
இமையாணன் கரவெட்டியைச் சேர்ந்த
மனோரஞ்சன் சிந்துஜா (வயது - 22)
என்பவரே உயிரிழந்தார். இவர் திரும
ணம் செய்து 6 மாதங்களே நிறை
வடைந்துள்ளது.
வீட்டில் உணவு சமைக்கும்போது அடுப்
புக்கு மண்ணெண்ணெய் உற்றிவிட்டு
தீ மூட்டியுள்ளார். அதன்போது நெஞ்சப்
பகுதியில் அவர் அணிந்திருந்த ரீ சேட்
டில் தீ பற்றியுள்ளது. ரீ சேட் உருகி

உடலில் ஓட்டியதாகவும் தெரிவிக்கப்பட
டது. அவரது தலை மற்றும் முழங்கா
லுக்குக் கீழ் பகுதிகள் தவிர்ந்த ஏனைய
இடங்களில் தீ பற்றிக்கொண்டதாகத்
தெரிவிக்கப்பட்டது. பருத்தித்துறை மருத்
துவமனையிலிருந்து யாழ்ப்பாணம்
போதனா மருத்துவமனைக்கு மாற்றப்
பட்டுப் பல வாரங்களாகச் சிகிச்சை
அளிக்கப்பட்டு வந்தது. எனினும்
சிகிச்சை பயனளிக்காது நேற்றுமுனி
தீனம் அவர் உயிரிழந்தார். தீர் இறப்பு
விசாரணை அதிகாரி ந.பிரேமகுமார்
விசாரணை நடத்தினார். விசாரணை
களின் பின்னர் சடலம் உறவினர்களிடம்
ஓப்படைக்கப்பட்டது. (4)

சகவாழ்வுக்கு இன ஐக்கியம் இன்றியமையாதது

முல்லைக் கூட்டத்தில் மஸ்தான் எம்.பி.

முல்லைத்தீவு, பெப். 2

இன ஐக்கியமானது சமாதானம் சகவாழ்வுக்கு இன்றியமையாதது
என வன்னி மாவட்ட நாடாளுமன்ற உறுப்பினரும் மாவட்ட அபி
விருத்திக் குழு இணைத் தலைவருமான காதர் மஸ்தான் தெரிவித்தார்.

முல்லைத்தீவு குமிழுமுனை கோம்
பாவில் பகுதிகளில் நேற்றுமுனிதீனம்
இடம்பெற்ற தேர்தல் பரப்புரைக் கூட்
டத்தில் உரையாற்றும்பொழுதே
அவர் இதனைத் தெரிவித்தார்.
அவர் மேலும் தெரிவித்தாவது:
ஒரு போரின் முடிவும் அதனையொட
டியெழுந்த அமைதி நிலையும் இன்று
எமது மக்களின் சகஜமான வாழ்
வொன்றுக்கு அடிகோலியிருக்கிறது.
இந்த சூழ்நிலையில்தான் எமது கிராமங்களை
அபிவிருத்தி செய்வதற்கான ஒரு சந்தர்ப்பமாக இந்த
உள்ளூராட்சித் தேர்தல் எம்மை
அமைந்துள்ளது. இந்தத் தேர்தலில்
நாம் எடுக்கும் ஒரு தீர்க்கமான முடி
விலே தான் எமது பிரதேசத்தின் எதிர்
காலம் தங்கியுள்ளது.
இந்தப் பகுதி மக்களின் ஜீவனோபாயத்
தொழிலாக விவசாயம் விளங்குகிறது.



விவசாயத்தையும் விவசாயிகளையும்
காத்து நடக்கவேண்டிய தேவை அர
சுக்கு உண்டு.
எமது மக்களின் வாழ்க்கைத் தரத்தை
உயர்த்தி அவர்களை வறுமையின்
பிடியில் இருந்து மீட்டெடுக்க நாம் திட
சங்கற்பம் புண்டுள்ளோம். இந்த உள்
னூராட்சித் தேர்தலில் போட்டியிடும்
சுதந்திரக் கட்சியின் வேட்பாளர்களை
ஆதரித்து வெற்றிபெறச் செய்து எமது
பகுதி அபிவிருத்தியை உறுதிப்படுத்த
வேண்டும் - என்றார். (ய-21)

வவுனியாவில் முச்சக்கரவண்டி உரிமையாளர்கள் பரப்புரை

வவுனியா, பெப். 1
வவுனியாவில்
தமிழ்தேசிய
கூட்டமைப்புக்கு
ஆதரவு தெரிவிக்க
கும் முகமான
முச்சக்கரவண்டி
உரிமையாளர்களின்
பரப்புரைக்
கூட்டம் கடந்த
செவ்வாய்க்கி
ழமை மாலை கூட்டமைப்
பின் நகரசபை வேட்பாளர்
சு.காண்டேபனின் வட்டார
அலுவலகத்தில் நடைபெற்
றது. மாவட்ட வரையறுக்கப்
பட்ட முச்சக்கரவண்டி உரி
மையாளர்கள் சங்கத் தலை
வரும் கூட்டமைப்பு வேட்பாள
ருமான சி.இரவீந்திரன்
தலைமையில் கூட்டம்



நடைபெற்றது. வடக்கு
மாகாணசபை உறுப்பினர்
மருத்துவர்ப.சத்தியலிங்கம்,
முன்னாள் மாகாணசபை
உறுப்பினர் செ.மயூரன்,
வவுனியா நகரசபை முன்
னாள் உபதலைவர்க. சந்
திரகுலசிங்கம் உட்பட
பலர் கலந்து கொண்டனர்.
(ய-21)

நடுவர் சபை அமர்வில் மாற்றம்

சாவகச்சேரி, பெப். 2
சாவகச்சேரி
ஹிபேக்
கல்லூரியில்
நடைபெறவிருந்த
சாவகச்சேரி நடுவர்
சபையின் எதிர்வரும்
ஞாயிற்றுக்கிழமை
அமர்வு
அன்றைய தினம்
தேசிய சுதந்திர தினம்
என்பதால்
முதல்நாளான
சனிக்கிழமை நடைபெ
றுமென சபையின்
தவிசாளர்
வை.இராசரத்தினம்
அறிவித்துள்ளார். (எ-9)

பியர் விற்பனை செய்தவர் 35 ரின்களுடன் இக்கினார்

கிளிநொச்சி, பெப். 2
சட்டவிரோதமாக
பியர் ரின்களை
விற்பனை செய்த
சந்தேகநபர்
ஒருவர்
35 பியர் ரின்களுடன்
கைதுசெய்யப்பட்டுள்ளார்
என கிளிநொச்சி
முல்லைத்தீவு
மாவட்டங்களின்
பிரதிப் பொலிஸ்மா
அதிபர் மகேஸ்
வெலிக்கனனவின்
சிறப்புப் பிரிவினர்
தெரிவித்தனர்.
கிளிநொச்சி மாவட்டத்தின்
கரைச்சி பிரதேசத்துக்கு
உட்பட்ட வன்னேரி
ஆனைவிழுந்தான்
பகுதியில் பியர் ரின்களை
விற்பனை செய்துகொண்டிரு
ந்த போதே இவர்
கைதுசெய்யப்பட்டார். எனப்
பொலிஸார் தெரிவித்தார்.
இவரிடமிருந்து 35 பியர்
ரின்கள் கைப்பற்றிப்பட்டுள்ளன.
கைது செய்யப்பட்ட
நபர் மேலதிக விசாரணை
மற்றும் நீதிமன்ற
நடவடிக்கைக்காக கிளிநொச்சி
பொலிஸ் நிலையத்தில் ஒப்ப
டைக்கப்பட்டுள்ளார் என்று
மேலும் தெரிவிக்கப்பட்டது.
(ய-6)

தொண்டர் ஆசிரியர்கள் 676 பேருக்கும் நியமனம் வழங்குமாறு ஆளுநருக்கு மனு

யாழ்ப்பாணம், பெப். 2
"1044 தொண்டர் ஆசிரியர்
கள் நேர்முகத் தேர்வில்
கலந்துகொண்டபோதும்
676 பேர் மட்டும் தகுதியு
டையவர் என்று கல்வி
அமைச்சுத் தெரிவித்துள்ள
து. ஆனால் அவர்களில்
182 பேருக்கு மாத்திரமே
நியமனம் வழங்குவதா
கக் கூறப்படுகிறது.
இது தமக்குப் பாதிப்பை ஏற்
படுத்துகிறது" என்று கூறி
யுள்ள தொண்டர் ஆசிரியர்
கள், 676 பேருக்கும் நியம
னம் வழங்குமாறு கோரி
யுள்ளனர்.
இந்தக் கோரிக்கையை
வடக்கு மாகாண ஆளுநரி
டம் முன்வைத்து மனு ஒன்
றைக் கையளித்துள்ளனர்.
நேற்றுமுனிதீனம் வழங்கப்
பட்ட அந்த மனுவில் மேலும்
தெரிவிக்கப்பட்டதா
வது, 676 பேரில் 182
பேரின் பெயர் விவரங்கள்
மட்டும் அண்மையில்
வெளியிடப்பட்டன. இந்த
விடயம் சம்பந்தமாக
வடக்கு மாகாணக் கல்வி
அமைச்சர், மாகாண சபை

உறுப்பினர்கள் மற்றும்
வடக்கு மாகாண ஆளுநர்
ஆகியோரிடம் சென்று எமது
கோரிக்கைகளை முன்
வைத்தபோது அவர்கள்
தகுதியுடைய 676 பேருக்
கும் ஒரே மேடையிலேயே
நியமனம் வழங்க
கொழும்பு கல்வி அமைச்ச
ருடன் பேசி முடிவெடுப்பதாக
எமக்கு உறுதி மொழி கூறி
யிருந்தனர்.
தேர்தல் காலப்பகுதி நிறைவு
டன் 676 பேருக்கு நியம
னம் வழங்குவதாக உறுதி
செய்யப்பட்டது. தற்போது
182 பேருக்குரிய நியமனங்
கள் வழங்குவதற்குரிய ஏற்
பாடுகள் நடைபெறுகின்றன
என்று அறிந்துள்ளோம்.
நீண்டகாலமாக வேதன
மின்றிப் பாடசாலைகளில்
கடமையாற்றும், நாம் இத
னால் மன உழைச்சலுக்கு
ஆளாகியுள்ளோம்.
எனவே தகுதியுள்ள 676
தொண்டர் ஆசிரியர்களுக்
கும் தேர்தல் நிறைவடைந்த
பின்னர் நியமனம் வழங்கு
மாறு கேட்டுக்கொள்கிறோம்
- என்றுள்ளது. (4)

விபத்தில் இருவர் காயம்

யாழ்ப்பாணம், பெப். 2
பருத்தித்துறை வீதியில் சிறுப்பிட்டி தூக்கை அம்மன்
கோவிலடியில் வானும் மோட்டார் சைக்கிளும் மோதி விபத்
துக்குள்ளாகின.
நேற்று இடம்பெற்ற இந்த விபத்தில் மோட்டார் சைக்கிளில்
பயணித்த இளைஞர்கள் இருவரும் அச்சவேலி மருத்தும
னையிலிருந்து மேலதிக சிகிச்சைக்காக யாழ்ப்பாணம்
போதனா மருத்துவமனைக்கு மாற்றப்பட்டனர். (4-64)



உரித்துக்களைத் தருவதாக கூறுவது வெறும் பாசாங்கே

வடக்கு முதல்வர் விக்கேஸ்வரன் கூறுகிறார்.

யாழ்ப்பாணம், ஜன.2

பெரும்பான்மை அரசுகள் எந்தக் காலத்திலும் எமது உரித்துக்களை முழுமையாகத் தரப்போவதில்லை என்பதே எனது கணிப்பு. தருவதாகக் கூறுவதெல்லாம் பாசாங்கு. தருவதாக இருந்தால் எம்முடைய வாக்கீன் நிமித்தம் பதவிக்கு வந்த இன்றைய அரசு பதவிக்கு வந்த உடனேயே எமது பிரச்சினைகளைத் தீர்த்திருக்கும். தீர்க்க மனமில்லை. தருவோம் தருவோம் என்பார்கள் ஆனால் தரமாட்டார்கள். இவ்வாறு வடக்கு மாகாண முதலமைச்சர் சி.வி. விக்கேஸ்வரன் தெரிவித்தார்.

வடக்கு முதலமைச்சரால் வாரந்தோறும் அனுப்பிவைக்கப்படும் வாரத்துக்கொரு கேள்வி பதில் அறிக்கையில் வடக்கு மக்களுக்கு அரசிடம் இருந்து கிடைக்கும் உதவிகளை நீங்கள் புறக்கணிப்பதாக கூறப்படுகிறதே? அதற்கு உங்கள் விளக்கம் என்ன என்ற கேள்விக்கான பதிலி லேயே அவர் இவ்வாறு குறிப்பிட்டுள்ளார். அதில் மேலும் தெரிவிக்கப்பட்டதாவது: பணம் சம்பாதிக்கலாம் என்று இவ்வாறான செயற்பாடுகளில் ஈடுபட்டால் எமது மக்களும் அவர்களின் வாரிசுகளும் காலக்கிரமத்தில் பாதிக்கப்படும் போகின்ற வர்கள் என்பதை நாம் உணர்ந்து செயலாற்ற வேண்டும். அரசு வருமானம் ஈட்டுதலை மட்டுமே ஒரேயொரு குறிக்கோளாக வைத்து சில தருணங்களில் செயல்திட்டங்களை வடமாகாணத்துக்கு வகுக்கின்றார்கள். அது தவறு. எமது சுற்றுச் சூழல், சீதோஷ்ண நிலை, கலை கலாசாரப் பின்னணி, எமது வாழ்க்கை முறை, எமது எதிர்பார்ப்புகள் போன்ற பலதையும் கணக்கில் எடுத்தே இவற்றை வகுக்க வேண்டும். இதற்காகத்தான் சட்டம் பலவிதமான அறிக்கைகளைக் கோரி நிற்கின்றது. சுற்றுச் சூழல் அறிக்கை, கடற்கரைப் பாதுகாப்பு திணைக்கள அறிக்கை என்ற பலதையும் சட்டம் எதிர்பார்க்கின்றது. எம்மவர் இவற்றையெல்லாம் புறக்கணித்துத் தமக்குத் தனித்துவமாகக் கிடைக்க இருக்கும் நன்மைகளை முன்வைத்தே தீர்மானங்களை எடுத்து வந்துள்ளார்கள் போலத் தெரிகின்றது. பதவி இருந்தால்

எதையும் செய்யலாம் என்ற தவறான அபிப்பிராயத்தை நாங்கள் இனியேனும் நீக்கிக் கொள்ள வேண்டும். பின்புறநி நடக்கவே சட்டம் என்றொன்று உண்டு. செலவைக் குறைக்க சில ஒப்பந்தக்காரர்கள் குறைபாட்டுடன் பள்ளிக் கூடக் கட்டடங்களைக் கட்டி எழுப்புகின்றார்கள். சில வருடங்களில் அவை பழுதடைந்து விழ்ந்து சில நேரங்களில் குழந்தைகளின் உயிர்களையும் பறித்து விடுகின்றன. நாம் வருங்காலத்தை யோசிக்காது உடனே கிடைக்கும் நன்மைகளை மட்டும் பார்த்தோமானால் அது பல சிக்கல்களை எமக்கு உண்டாக்கும். அரசு உதவிகளை நாங்கள் இன்னொரு கண் கொண்டும் நோக்க வேண்டியுள்ளது. பெரும்பான்மை அரசு ஏதோ ஒரு நிறுவனத்தின் பணத்தை எமக்குச் செலவழிக்கவே முன்வரும். உதாரணத்துக்கு ஆசிய அபிவிருத்தி வங்கியின் பணத்தைத் தருவதாகக் கூறுவார்கள். அவர்களுக்கு அந்தப் பணம் திருப்பிக் கொடுக்க வேண்டியிருக்கின்றது என்று கூறி தாம் எமக்காகக் கட்டப்பட்டுள்ளதாகக் கூறுவார்கள். ஆனால் எமது உரிமைகள் எவற்றையுந்தர மறுப்பார்கள். ஆகவே தரவருபவர்களின் தானத்தின் தாற்பரியங்களை நாம் புரிந்து கொள்ள வேண்டும். எமது உரித்துக்களைத் தராத விடுத்து எமக்கு பொருளாதார உதவிகள் பலதையும் அளித்து எம்மைத்தம் கட்டுப்பாட்டுக்குள் நிரந்தரமாக வைத்திருப்பதை எமது மக்கள் விரும்புகின்றார்களா என்பதை முதலில் நீங்கள் ஆராய்ந்து

பாருங்கள். என்னைப் பொறுத்த வரையில் எமது உரிமைகளை முதன்மையுடையது. மற்றவையாவும் பின் செல்பவை. உதவிகள் பெற்றுக் கொண்டால் நாம் அவர்களுக்கு கடமைப்பட்டுவிடுகின்றோம். அதன் பின் சிங்களக் குடியேற்றம், படையினர் தொடர் வசிப்பு, மீன்பிடியில் தென்னவர் ஆக்கிரமிப்பு என்று பலதையும் நிரந்தரமாக விடுகின்றார்கள். நாம் பேசாமடந்தைகளாக கைகட்டி வாய்புதைத்து நிற்கின்றோம். எனினும் உதவிகள் எமக்குத் தேவை. கட்டாயநேவை. மனிதாபிமானத்துடன் தரப்படும் உதவிகளை நாம் பெற்று வருகின்றோம். மேற்கூறிய எனது கருத்துக்களை நான் மத்தியின் உதவிகளைப் புறக்கணிக்கின்றேன் என்று கூற வைத்திருக்க வேண்டும். நான் புறக்கணிக்கவில்லை. நாம் பங்கு தாரர்களாக செயற்பட்டிருக்கையில் பங்காற்ற வேண்டும் என்ற எமது உரிமை சார்ந்த கருத்துக்களை வலியுறுத்தியிருக்கின்றேன். அவ்வளவுதான். நாம்முதலில் எமது உரித்துக்களை உரியவாறு பெற்றுக் கொள்ளாது விட்டால் காலக்கிரமத்தில், உங்களுக்கு நாம் அது தந்து விட்டோம் இது தந்துவிட்டோம் என்று கூறி மேலும் எதுவும் அரசியல் ரீதியாகத் தரமுடியாது என்று கைவிடுத்து விடுவார்கள். அரசுகளோ, தனியார்களோ கொண்டுவரும் சகல செயற்றிட்டங்களையும் உன்னிப்பாகக் கவனித்தே நடவடிக்கை எடுத்து வருகின்றோம் என்றுள்ளது. (எ-1)



தெல்லிப்பழை ஆதார மருத்துவமனையில்

சத்திர சிகிச்சைப் பிரிவு திறந்து வைப்பு

யாழ்ப்பாணம், பெப்.2

யாழ்ப்பாணம் தெல்லிப்பழை ஆதார மருத்துவமனையில் மயக்க மருந்து நிகழ்வு பிரிவுடன் கூடிய விரிவாக்கப்பட்ட சத்திர சிகிச்சை பிரிவு நேற்று திறந்து வைக்கப்பட்டது. புற்று நோய் சிகிச்சைப் பிரிவின் அபிவிருத்தி நிதியில் கட்டடம் அமைக்கப்பட்டது. அதற்கான மருத்துவ உபகரணங்கள் தேசிய ஒருமைப்பாடும் நல்லிணக்க அமைச்சின் 70 மில்லியன் நிதி ஒதுக்கீட்டில் வழங்கப்பட்டுள்ளது. மருத்துவமனையின் பணிப்பாளர் யோ.திவாகர் தலைமையில் நடைபெற்ற இந்த நிகழ்வில் முதன்மை விருந்தினர்களாக தேசிய ஒருமைப்பாடும் நல்லிணக்க அமைச்சின் செயலாளர் வி.சிவஞானசோதி, யாழ்ப்பாண மாவட்டச் செயலாளர் நா.வேதநாயகன் ஆகியோர் கலந்து கொண்டனர். நிகழ்வில் மருத்துவமனை சமூகம் கலந்து கொண்டது. இது தவிர மகப்பேறு மற்றும் பெண் நோய் தொடர்பான மருத்துவ அலகு, மருத்துவர்களுக்கான விடுதி, கிளினிக், ஆய்வு கூடம், மருத்துவ உபகரணம் ஆகியவற்றுக்கான பிரிவுகளை ஆரம்பிப்பதற்கான செயற்திட்ட முன்மொழிவும் அமைச்சின் செயலாளருக்கு வழங்கப்பட்டது. (எ-ரி)

பரப்புரைக் கூட்டம்

வலிகாமம், பெப்.2

வலி.மேற்கு பிரதேச சபை வேட்பாளர்களும், வலி.தென் மேற்கு பிரதேச சபை வேட்பாளர்களும் இணைந்து நடத்தும் தமிழ் தேசிய கூட்டமைப்பின் மாபெரும் பரப்புரைக் கூட்டம் இடம்பெறவுள்ளது. வட்டுக்கோட்டைத் தொகுதி அமைப்பாளரும் நாடாளுமன்ற உறுப்பினருமான ஈ.சரவணபவன் தலைமையில் சங்கானை ஆஸ்பத்திரி வீதியில் உள்ள பொது வளவில் நாளை சனிக்கிழமை மாலை 6 மணிக்கு இடம்பெறும். அன்றைய தினம் கலை நிகழ்வுகளும் இடம் பெறும் என அறிவிக்கப்பட்டுள்ளது. (எ-50)

மெய்வன்மை போட்டி

யாழ்ப்பாணம், பெப்.2

யாழ்ப்பாணம் ஆணைக்கோட்டை பாலசுப்பிரமணிய வித்தியாலயத்தின் வருடாந்த இல்ல மெய்வன்மை விளையாட்டுப் போட்டி பாடசாலை மைதானத்தில் இன்று வெள்ளிக்கிழமை மதியம் 1.30 மணிக்கு நடைபெறும். பாடசாலை அதிபர் வே.சிவசக்திவேல் தலைமையில் நிகழும் போட்டியில் வலிகாம வயசு கல்வி முகாமைத்துவ பிரதிக்கல்விப் பணிப்பாளர் சி.இந்திரகுமார் முதன்மை விருந்தினராக கலந்துகொள்ளவுள்ளார். அனைவரையும் கலந்து கொள்ளுமாறு பாடசாலைச்சமூகம் தெரிவித்துள்ளது. (எ-21)

* * * *

யாழ்ப்பாணம், பெப்.1

யாழ்ப்பாணம் ஸ்கந்தவரோதயாக் கல்லூரியின் வருடாந்த இல்ல மெய்வன்மைப் விளையாட்டுப் போட்டி பாடசாலை மைதானத்தில் நாளை சனிக்கிழமை மதியம் ஒரு மணிக்கு இடம்பெறும்.

பாடசாலை அதிபர் எம். செல்வந்தான் தலைமையில் நிகழும் போட்டியில் கனடா பழைய மாணவர் ரி.ராமச்சந்திரன் முதன்மை விருந்தினராகக் கலந்து சிறப்பிக்கவுள்ளார். அனைவரையும் கலந்து கொள்ளுமாறு பாடசாலைச்சமூகம் கேட்டுள்ளது. (எ-21)

* * * *

யாழ்ப்பாணம், பெப்.2

யாழ்ப்பாணம் புத்தூர் வாதரவத்தை விக்கேஸ்வர வித்தியாலயத்தின் இல்ல மெய்வன்மைப் போட்டி பாடசாலை மைதானத்தில் இன்று வெள்ளிக்கிழமை மதியம் 2 மணிக்கு நடைபெறவுள்ளது.

வித்தியாலய முதல்வர் ஜே.ஏ.தவநாயகம் தலைமையில் நிகழவுள்ள போட்டியில் முதன்மை விருந்தினராக லண்டன் பழைய மாணவன் கு.கானமூர்த்தியும் சிறப்பு விருந்தினர்களாகக் கிருபா லேனார்ஸ் முகாமைத்துவப் பணிப்பாளர் ஏ.கிருபாகரன், வடஇலங்கை மருந்தியலாளர் சங்கத் தலைவர் ப.ஆர்த்திக் ஆகியோரும் கலந்து கொள்ளவுள்ளனர். (எ-21)

பொதுக்கூட்டமும் நிர்வாகத்தெரிவும்

யாழ்ப்பாணம், பெப்.2

வடலியடைப்பு கலைவாணி கலை மன்றத்தின் பொதுக்கூட்டமும் புதிய நிர்வாகத்தெரிவும் கலைவாணி சனசமூக நிலையத்தில் அண்மையில் இடம்பெற்றது. சனசமூக நிலைய உபதலைவர் சா.சுதர்சன் கலந்துகொண்டு மன்றத்தின் செயற்பாடுகள் தொடர்பில் வழிகாட்டல் களை வழங்கினார். தொடர்ந்து புதிய நிர்வாகத் தெரிவு இடம்பெற்றது. தெரிவில், தலைவராக யோ.ராகவன், செயலாளராக செ.ஜெயப்பிரகாஷ், பொருளாளராக சி.யாதவன், உப தலைவராக உ.துவாரகன், உபசெயலாளராக யோ.யாழினி ஆகியோர் தெரிவு செய்யப்பட்டனர். புதிய நிர்வாகத்தினரின் கருத்துரைகள், எதிர்காலத் திட்டங்களோடு கூட்டம் நிறைவுபெற்றது. (எ-21)

பாதை அனுமதிப் பத்திர அறவீடு தொடர்பில் பரிசீலனை

முதலமைச்சர் தெரிவித்தார் என யாழ்ப்பிராந்திய பேருந்து நிறுவனங்களின் இணையம் தெரிவிப்பு

யாழ்ப்பாணம், பெப்.2

யாழ்ப்பாண மாவட்ட தனியார் பேருந்தின் வருடாந்த பாதை அனுமதிப் பத்திரத்துக்கு அறவிடப்படும் பணம் தொடர்பான விடயத்தை மீள்பரிசீலனை செய்வதாக வடக்கு மாகாண முதலமைச்சர் சி.வி. விக்கேஸ்வரன் தெரிவித்தார் என யாழ்ப்பாண பிராந்திய கூட்டிணைக்கப்பெற்ற பேருந்து நிறுவனங்களின் இணையம் தெரிவித்துள்ளது. பெப்ரவரி மாதத்தில் இருந்து பேருந்துகளுக்கு புதிய அறவீட்டு முறைகள் நடைமுறைப்படுத்தப்படவுள்ளன என வடக்கு மாகாணப் போக்குவரத்து அதிகார சபையால் தெரிவிக்கப்பட்டது. கடந்த காலங்களில் தனியார் பேருந்துகளின் வருடாந்தப் பாதை அனுமதிக்கான தொகை 3 ஆயிரமாகவும், மாதாந்த சம்பவ தாளுக்கான தொகை 200 ரூபாவாகவும் காணப்பட்டது. ஆனால் நடப்பு வருடத்தின் பெப்ரவரி மாதத்தில் இருந்து இந்தத் தொகை அதிகரிக்கப்படவுள்ளது என வடக்கு மாகாணப் போக்குவரத்து அதிகார சபையால் தெரிவிக்கப்பட்டது. வருடாந்த பாதை அனுமதிக்கான தொகை 10 ஆயிரமாகவும், மாதாந்த சம்பவ தாளுக்கான தொகை ஆயிரம் ரூபாவாகவும் அறவிடத் தீர்மானிக்கப்பட்டது. இது தொடர்பில் வடக்கு மாகாண சபையின் 116ஆவது

அமர்வில் எதிர்க்கட்சித் தலைவரால் தெரிவிக்கப்பட்டது. இதனைத் தொடர்ந்து தற்போது வருடாந்த பாதை அனுமதிக்கான தொகை 7 ஆயிரத்து 500 ரூபாவாகவும், மாதாந்த சம்பவ தாளுக்கான தொகை 750 ரூபாவாகவும் செலுத்த வேண்டும் என்று தெரிவிக்கப்பட்டது. இந்தத் தொகையை தங்களால் செலுத்த இயலாது என்று தெரிவித்து நேற்று வடக்கு மாகாண முதலமைச்சரைச் சந்தித்து மனு ஒன்றைக் கையளித்தனர். வருடாந்த பாதை அனுமதிக்கான தொகை 5 ஆயிரமாகவும், மாதாந்த சம்பவ தாளுக்கான தொகை 500 ரூபாவாகவும் அமைதல் வேண்டும். யாழ்ப்பாண மாவட்டத்தில் 600 பேருந்துகளை சேவையில் ஈடுபடுத்துவதனால் ஒரு பேருந்து ஒரு மாதத்தில் 15 நாட்கள் மாத்திரமே சேவையில் ஈடுபடுகின்றது. அதிகார சபையால் நிர்ணயிக்கப்பட்ட தொகை வெளிமாவட்டத்துக்கான சேவையில் ஈடுபடும் பேருந்துகளுக்கே பொருந்தும். ஆகவே இது தொடர்பில் ஒரு தீர்வைப் பெற்றுத் தர வேண்டும் என்று அந்த மனுவில் குறிப்பிடப்பட்டுள்ளது. இது தொடர்பில் அதிகார சபையுடன் கலந்துரையாடி 15 நாட்களுக்குள் மீள்பரிசீலனை செய்து முடிவொன்றை பெற்றுத் தருவதாக முதலமைச்சர் தெரிவித்தார் என்று இணையம் தெரிவித்தது. (எ-ரி)

ரணிலின்...

வில்லை.

இவ்வாறு முன்னாள் அரசு தலைவர் மகிந்த ராஜபக்ச யாழ்ப்பாணத்தில் வைத்துத் தெரிவித்தார்.

சிறிலங்கா பொதுமக்கள் முன்னணியை ஆதரித்து பரப்புரை மேற்கொள்வதற்காக முன்னாள் அரசு தலைவர் மகிந்த ராஜபக்ச நேற்று யாழ்ப்பாணம் வந்தார். வீரசிங்கம் மண்டபத்தில் நடத்தப்பட்ட தேர்தல் பரப்புரைக் கூட்டத்தில் உரையாற்றும்போதே அவர் இவ்வாறு தெரிவித்தார்.

அவர் தெரிவித்தாவது:

எனது ஆட்சிக் காலத்தில் இந்தப் பகுதியில் அபிவிருத்தி முன்னெடுக்கப்பட்டது. உங்களுடைய பிள்ளைகள் இன்று இலங்கையில் கல்வியில் முன்னிலையில் இருக்கின்றார்கள். அது எங்களுக்குப் பெருமையாக இருக்கின்றது.

அரசு தலைவர் தேர்தலில் தேவையில்லாத காரணங்களால்தான் தோல்வியடைய நேரிட்டது. ஆட்சி மாற்றத்தின் பின்னர் இங்கு என்ன அபிவிருத்தி நடந்தது. எதுவும் நடக்கவில்லை. நாம் இந்தப் பகுதியை அபிவிருத்தி செய்த போது எமக்கு இருந்தது ஒரேயொரு எதிர்பார்ப்புத்தான். தெற்கு மக்கள் அனுபவிக்கும் சுகபோகங்களை வடக்கு மக்களும் அனுபவிக்க வேண்டும்.

இன்று விவசாயிகள் பெரும் துன்பங்களை எதிர்நோக்குகின்றார்கள். 350 ரூபாவுக்கும் பசளை இல்லை. பாகிஸ்தானிலிருந்து பசளை வரும் வரையில் நாம் பார்த்துக் கொண்டிருக்க வேண்டியிருக்கின்றது. தாய்லாந்திலிருந்து அரிசி வரும் வரையில் நாம் பார்த்துக் கொண்டிருக்கவேண்டியுள்ளது. தற்போதைய ஆட்சியில் இதுதான் நிலமை.

ஐக்கிய தேசியக் கட்சி, சிறிலங்கா சுதந்திரக் கட்சி, தமிழ்த் தேசியக் கூட்டமைப்பு, மக்கள் விடுதலை முன்னணி இணைந்த கூட்டைத்தான் நாங்கள் அரசு என்று சொல்கின்றோம். எதிர்கட்சித் தலைவராக இரா. சம்பந்தன் இருக்கின்றார். அவர் ரணிலின் பொக்கெட்டுக்குள் தான் இருக்கின்றார்.

அரசியல் தீர்வுக்காக என்னுடன் பேச்சுக்கு வர வேண்டும் என்று சம்பந்தனை பல தடவைகள் அழைத்தேன். வருகின்றேன் என்று கூறிப் போனார். ஆனால் வரவில்லை. எதிர்க்கட்சி என்று கூறும்போது அவர்கள் எதிர்க்கட்சி போன்று செயற்படவேண்டும்.

நாடாளுமன்ற உறுப்பினர் சிவசக்தி ஆனந்தன், கூட்டமைப்பு நாடாளுமன்ற உறுப்பினர்களுக்கு 2 கோடி ரூபா வழங்கப்பட்டது என்று கூறுகின்றார். அவர்கள் அந்த நிதியில் எந்தத் திட்டங்களையும் மேற்கொள்ளவில்லை. வடக்கு மக்களை ஏமாற்றவேண்டாம்.

நான் இனவாதி இல்லை. எனது உறவினர் உங்கள் பகுதியைச் சேர்ந்தவர். குமார் நடேசன் எனது மைத்துனர் - என்றார். (19-5,8)

தமிழ்க்...

கணேசன் தெரிவித்துள்ளார்.

தொலைக்காட்சி ஒன்றுக்கு வழங்கிய நேர்காணலில் அவர் இவ்வாறு கூறியுள்ளார்.

அவர் தெரிவித்தாவது:

தமிழ்த் தேசியக் கூட்டமைப்பு அரசிடம் சேரம் போய்விட்டது என்று கூறப்படுவது பிழையான விடயம். ஆனால், தன்னால் இயன்றதை கூட்டமைப்பு சரியாக செய்கின்றதா என்பது பற்றி மாறுபட்ட கருத்துக்கள் இருக்கலாம். சேரம் போனது என்பதை ஏற்க முடியாது. அரசின் ஆக்கத்துக்கு நாம் எவ்வாறு உள்ளிருந்து பங்களிப்பு செய்கின்றோமோ, அதேபோன்று கூட்டமைப்பு வெளியிலிருந்து பங்களிப்பு செய்து வருகிறது - என்றார். (19-5)

ஆதாரங்களை...

ளைச் சமர்ப்பித்திருந்தார்.

அந்தக் கட்சியின் வேட்பாளரது முகநூல் பதிவுகள், பத்திரிகைகளில் வெளிவந்த செய்தி அறிக்கைகள், ஒளிப்படங்கள் என்பன ஆதாரமாக பொலிஸாரிடம் முறைப்பாட்டாளரால் ஒப்படைக்கப்பட்டிருந்தன. அவற்றில் சில ஒளிப்படங்களை பொலிஸார் நீதிமன்றில் சமர்ப்பிக்கவில்லை. ஏன் அவர்கள் அதனைச் சமர்ப்பிக்கவில்லை? என்ன காரணத்துக்காக அவற்றை மறைத்தார்கள்?

பத்திரிகைகளில் செய்தி வெளியிடப்பட்டிருந்தது. மாவிட்டரம் கந்தசுவாமி ஆலயத்தில் தேர்தல் அறிக்கை வெளியிடப்பட்டது என்று அந்தப் பத்திரிகைச் செய்திகளில் குறிப்பிடப்பட்டிருந்தது. இந்தக் கூட்டத்தில் யாழ்ப்பாணம் மாநகர சபை வேட்பாளர் மணிவண்ணனும் கலந்து கொண்டார் என்று பத்திரிகைச் செய்திகளில் தெரிவிக்கப்பட்டுள்ளது. அந்த ஆலயத்துக்குச் சென்றே நீண்ட காலம் என்று மணிவண்ணன் நீதிமன்றில் தெரிவித்துள்ளார். பத்திரிகைகளில் செய்தி வெளியிட்டு ஒரு மாத காலமாகியுள்ள நிலையில் அவர் அதனை மறுக்கவில்லை. பொலிஸாரும் இந்தச் செய்திகள் தொடர்பில் ஏன் விசாரணை செய்யவில்லை. எமது நாட்டில் 500 ரூபா கொடுத்தால் பொலிஸாரைக் கொண்டு எதுவும் செய்யலாம். இது உண்மை. இங்கும் அப்படித்தான் நடந்ததோ தெரியாது. நான் தெரியாமல் கூற முடியாது. இந்த வழக்கில் முன்னிலையான சட்டத்தரணிகள் நீதிமன்றத்துக்கு அடிக்கடி வருவார்கள். அவர்களுக்குப் பொலிஸாருடன் புழக்கம் ஏற்பட்டிருக்கலாம். பொலிஸார் காசு வாங்கித்தான் செய்ய வேண்டும் என்பதில்லை. நட்பின் அடிப்படையிலும் செய்திருக்கலாம்.

இந்த வழக்கில் எனக்கு அழைப்புக் கட்டளை அனுப்பப்பட்டது என்று சொல்லப்படுகின்றது. ஏன் எனக்கு அனுப்பினார்கள் என்று தெரியவில்லை. அப்படியொரு அழைப்புக் கட்டளை என்னைக்கு இதுவரை கிடைக்கவில்லை. எனது தரப்புக் கருத்துக்களை நீதிமன்றம் கேட்கவில்லை. எல்லாத் தரப்புக்களிடமும் கருத்துக்கள் கேட்ட பின்னர்தான் நீதிமன்றம் தீர்ப்பு வழங்கும். எனக்கு அழைப்புக் கட்டளை அனுப்பப்பட்டதா என்று பதிவாளரிடம் நீதிவான் கேட்டிருக்கலாம். அழைப்புக் கட்டளை அனுப்பி வராவிடின் மீண்டும் அனுப்புவார்கள். இதுதான் வழமை.

எனக்குச் சந்தர்ப்பம் வழங்காமல் தீர்ப்பு வழங்கப்பட்டுள்ளது. நீதிவான் என்றபடியால் காரணத்துடன்தான் அதனைச் செய்திருப்பார்கள். அந்தக் காரணம் என்ன என்று கூறவேண்டும். கடந்த 11ஆம் திகதி ஆலயக்குருக்களை அழைத்து நீதிமன்ற விசாரித்தது. இது பெரிய குற்றம். இனிமேல் இவ்வாறு செய்யாதீர்கள் என்று அறிவுறுத்தியிருந்தது. இதனை நான் நீதிமன்றப் பதிவேடுகளைப் பார்த்துக் கூறவில்லை. பத்திரிகைச் செய்திகளின் அடிப்படையில்தான் கூறுகின்றேன். அந்த ஆலயத்தில் தேர்தல் அறிக்கை வெளியீடு நடக்கவில்லையாயின் ஏன் ஆலயக் குருக்களை நீதிவான் எச்சரித்தார். இதனை அடிப்படையாக வைத்துத்தான் நான் கட்டுரை எழுதினேன். ஆனால் அதனை வேறு விதமாக சட்டத்தரணிகள் நீதிமன்றில் கூறியிருக்கின்றார்கள்.

இதுதான் அவர்கள் செய்யும் வம்பு. அரசியலைக் கெடுகின்றார்கள். காவாலித்தனமான அரசியல் செய்கின்றார்கள். பொலிஸார் நேற்று (நேற்றுமுன்தினம்) எனது வீட்டுக்கு வந்தார்கள். சமாதானமாகப் போகின்றீர்களா என்று கேட்டார். சண்டைத்தனம் விடும் அவர்களுடன் நான் எப்படி சமாதானமாகப் போவது. தேர்தல் சட்டத்தின் 82ஆவது பிரிவின் அடிப்படையில் 12 மாதச் சிறைத்தண்டனை விதிக்கப்பட வேண்டும். அதனைத்தான் நான் கேட்கின்றேன் என்று கூறினேன். இப்படியானவர்களை அரசியலிருந்து அகற்றினால்தான் அரசியல் புனிதமாகும்.

நீங்கள் ஒரு குற்றம் செய்யும்போது பொலிஸார் பிடித்தால், பொலிஸார் பக்கம் சார்ந்து செயற்படுகின்றார்கள் என்று கூற முடியுமா? குற்றம் செய்தால் பிடிப்பது பொலிஸாரின் கடமை. அதைப்போன்றுதான், தேர்தல்கள் ஆணைக்குழுவுக்கு. தேர்தல் சட்டங்கள் மீறப்பட்டால் நடவடிக்கை எடுப்பது கடமை. நாங்கள் நடைபெற்ற செயலுக்கு எதிராகத்தான் நடவடிக்கை எடுக்கின்றோம். கட்சிக்கு எதிராக அல்ல. எனது கருத்தைக் கேட்காமல் எனது கடமையை ஏன் தடுக்க முயன்றார்கள் என்று எனக்குத் தெரியவில்லை.

நாங்கள் சுயாதீன ஆணைக்குழு. அந்தக் குழுவின் உறுப்பினர் நான். என்மீது ஆணைக்குழுவே நடவடிக்கை எடுக்க முடியாது. எனக்கு எதிராக நடவடிக்கை எடுக்க வேண்டும் என்று கஜேந்திரகுமார் பொன்னம்பலம் தேர்தல்கள் ஆணைக்குழுவின் தலைவரைக் கோரியிருந்தார். அதற்கு ஆணைக்குழு எடுத்த முடிவு என்மீது தங்களால் நடவடிக்கை எடுக்க முடியாது என்பதுதான். என்னை நாடாளுமன்றம் மாத்திரமே கேள்வி கேட்கலாம் - என்றார்.

யின்னணி

தமிழர் சமவுரிமைக் கட்சி சில வாரங்களுக்கு முன்னர் ஆலய வளாகமொன்றில் தனது தேர்தல் அறிக்கையை வெளியிட்டுப் பரப்புரை செய்தது என்று குற்றஞ்சாட்டப்பட்டது. இந்தக்

கட்சி இலங்கைத் தமிழ் காங்கிரஸ் கட்சியின் சின்னத்தில் போட்டியிடுகிறது.

இலங்கைத் தமிழ் அரசுக் கட்சியில் உள்ளூராட்சி சபைத் தேர்தலில் வலி வடக்கில் போட்டியிடும் எஸ்.சுகிர்தன் உட்பட மூவர் இந்தக் குற்றச்சாட்டை முன்வைத்துக் காங்கேசன்துறை பொலிஸ் நிலையத்தில் முறைப்பாடு செய்திருந்தனர்.

அந்த வழக்கு நீதிமன்றில் விசாரணையில் இருந்தது. "தமது விசாரணையில் தேர்தல் பரப்புரை இடம்பெற்றது என்று ஆதாரங்கள் கிடைக்கவில்லை. பூசை இடம்பெற்றுள்ளது. அது தேர்தல் சம்பந்தமாக இருக்கவில்லை" என்று பொலிஸார் மன்றில் தெரிவித்தனர். தேர்தல் பரப்புரை இடம்பெற்றமைக்கான வேறு ஆதாரங்கள் உள்ளனவா என்று முறைப்பாட்டாளர்களில் ஒருவரான சுகிர்தனிடம் கேட்டபோது, இருந்த ஆதாரங்கள் அனைத்தும் பொலிஸாரிடம் ஒப்படைக்கப்பட்டுள்ளன என்று தெரிவித்தார்.

அவற்றைப் பரிசீலித்த நீதிமன்றம், இந்த வழக்கைத் தொடர்ந்து நடத்தத் தேவையில்லை என்று தெரிவித்து முடிவுறுத்தியது. தேர்தல்கள் ஆணைக்குழுவின் உறுப்பினராகவுள்ள ஒருவர் எழுதினார் என்று கூறப்படும் கட்டுரை நீதித்துறைக்குக் களங்கம் ஏற்படுத்தும் வகையில் உள்ளது என்று மன்று கருதுவதால் அது தொடர்பில் உரிய விசாரணை நடத்த வேண்டும் என்று தேர்தல்கள் ஆணைக்குழுவின் தலைவருக்கு மன்று பணித்தது.

இவை தொடர்பில் கருத்துத் தெரிவித்தபோதே தேர்தல்கள் ஆணைக்குழுவின் உறுப்பினர் ரட்ணஜீவன் கூல் மேற்கண்டவாறு குறிப்பிட்டுள்ளார். (19-5,37)

மைத்திரிக்கும்...

கோரியுள்ளேன்.

இவ்வாறு தேர்தல்கள் ஆணைக்குழுவின் உறுப்பினர் ரட்ணஜீவன் கூல் தெரிவித்தார். யாழ்ப்பாணத்தில் நேற்று நடத்திய பத்திரிகையாளர் சந்திப்பிலேயே அவர் இவ்வாறு குறிப்பிட்டார்.

அவர் தெரிவித்தாவது:

அரசு தலைவர் மைத்திரிபால சிறிசேன தேர்தல் பரப்புரையின்போது, போர் வீரர்களான இராணுவத்தினருக்கு எதிராக நடவடிக்கை எடுக்க விடாமட்டேன் என்று கூறியிருந்தார். அவர்கள் தேசிய வீரர்கள் போர் வீரர்கள் என்றால், போரில் கொல்லப்பட்ட மக்கள் மனிதர்கள் இல்லையா? இதுவும் தேர்தல் விதிமுறை மீறல்தான். இதற்கு எதிராகவும் நடவடிக்கை எடுக்க வேண்டும் என்று தேர்தல்கள் ஆணைக்குழுவிடம் கோரியுள்ளேன்.

தலைமை அமைச்சர் ரணில் விக்கிரமசிங்கவின் ஐக்கிய தேசியக் கட்சி, ஆயிரம் விகாரைகள் அமைப்புதற்கு நிதி ஒதுக்கியுள்ளது என்று கூறியுள்ளது. இது ஒருவகையில் தேர்தல் விதிமுறை மீறல்தான். தேர்தல் காலத்தில் நிதி உதவி வழங்கப்படுகின்றது என்று சொல்லப்பட்டுள்ளது. இதற்கு எதிராகவும் நடவடிக்கை எடுக்க வேண்டும் என்று கோரியுள்ளேன். ஆனால் அதற்கு எதிராக நடவடிக்கை எடுக்கச் சொன்னாலும், நடவடிக்கை எடுக்கப்படாது. அண்ணாந்து பார்த்து துப்புவதைப் போன்றதுதான் இது. சுவரொட்டி ஒட்டுபவர்களுக்கு எதிராக நடவடிக்கை எடுப்போம். இவர்களுக்கு எதிராக நடவடிக்கை எடுக்கப்படாது. இதனை தேர்தல்கள் ஆணைக்குழு பகிரங்கமாகக் கூற வேண்டாம் என்று கூறியிருக்கின்றது. ஆனாலும் தேர்தல் சட்டங்களை நடைமுறைப்படுத்துவது எமது கடமை - என்றார். (19-5)

தேர்தல்...

யாழ்ப்பாணம், பெப். 2

தேர்தல் சுவரொட்டிகளை ஒட்டிய இருவருக்கு தலா 100 ரூபா தண்டம் விதித்தது யாழ்ப்பாண நீதிமன்றம்.

கோப்பாய் பொலிஸ் பிரிவுக்குட்பட்ட பகுதியில் தேர்தல் சுவரொட்டிகளை ஒட்டினர் என்று குற்றச்சாட்டில் இரண்டு பேர் கோப்பாய் பொலிஸாரால் கடந்த 20ஆம் திகதி இரவு கைது செய்யப்பட்டனர்.

அவர்கள் அன்று யாழ்ப்பாணம் நீதிவான் மன்றில் முற்படுத்தப்பட்டனர். இதுபற்றிய விசாரணைக்காக வழக்கு நீதிவான் சி.சதீஸ்தரன் முன்னிலையில் நேற்று எடுத்துக் கொள்ளப்பட்டது. சந்தேகநபர்கள் தம்மீதான குற்றத்தை மன்றில் ஒப்புக்கொண்டனர். அதனால் அவர்களுக்குத் தேர்தல்கள் சட்டத்தின் அடிப்படையில் நீதிமன்றம் தலா 100 ரூபா தண்டம் விதித்தது. (19-4,37)

6 ஆண்டுகளின்...

அறிக்கையில் தெரிவிக்கப்பட்டுள்ளது. பல்கலைக்கழக 40ஆவது ஆண்டு நிறைவை முன்னிட்டு மாபெரும் மருத்துவக் கண்காட்சி நடத்தப்படவுள்ளது.

வடக்கு மாகாண சுகாதார அமைச்சுடன் இணைந்து, உள்நாட்டு வெளிநாட்டு மருத்துவப் பிணைப்புகள் மூலம் இவ்வாறு நடத்தப்படவுள்ளது. எதிர்வரும் ஏப்ரல் மாதம் 4 ஆம் திகதி தொடக்கம் 7ஆம் திகதி வரையில் 4 நாட்கள் இடம்பெறவுள்ளன. என்று அந்த அறிக்கையில் குறிப்பிடப்பட்டுள்ளது. (19-5)

சுடும்...

அரசு தலைவர் மகிந்த நேற்று வந்திருந்தார். அவரது வருகையை முன்னிட்டு யாழ்ப்பாணம் வீரசிங்கம் மண்டபச் சுற்றாடலில் பாதுகாப்பு பலப்படுத்தப்பட்டிருந்தது. கூட்டத்தில் கலந்து கொள்ள வந்தவர்கள் அனைவரும் சோதனையின் பின்னரே அனுமதிக்கப்பட்டனர்.

மகிந்த ராஜபக்ச உரையாற்றும்போது, அவருக்குப் பாதுகாப்பு வழங்கும் வகையில் குண்டு துளைக்காத ஆடை அணிந்த அரசு தலைவர் பாதுகாப்புப் பிரிவைச் சேர்ந்த இரண்டு பேர் மேடையில் நின்றுருந்தனர்.

மகிந்த ராஜபக்ச அரசு தலைவராக இருந்த போது கூட இவ்வாறான பாதுகாப்பு வழங்கப்பட்டிருக்கவில்லை என்பது குறிப்பிடத்தக்கது. (19-5,8,37)

ராணுவமும்...

அவர் தெரிவித்துள்ளதாவது:

இராணுவத்தினருக்கும் வடக்கு மக்களுக்கும் இடையிலான உறவு, போருக்கு முன்னர் 80 சதவீதமாக இருந்தது. போர் முடிந்த பின்னர் தற்போது அது நூறு சதவீதமாக அதிகரித்துள்ளது. வடக்கு மக்கள் இராணுவத்துடன் மிக நல்ல உறவைப் பேணிவருகின்றார்கள். தனிநாட்டுக் கோரிக்கை முற்றாக இல்லாமல் போகவில்லை. இராணுவம் என்ற ரீதியில் நாங்கள் எந்த நேரமும் விழிப்பாக இருக்கின்றோம். எங்கள் ஆயுதங்களுடன் பகிரங்கமாக நடமாட விட்டாலும் கூட தொடர்ந்தும் கண்காணித்துக் கொண்டுதான் இருக்கின்றோம்.

உலகிலேயே பெரியதொரு மனிதாபிமான நடவடிக்கையில் ஈடுபட்டது எங்களது இராணுவம். ஆயிரக்கணக்கான தமிழ் மக்கள், புலிகளின் கட்டுப்பாட்டிலிருந்து எங்களை நம்பி வந்தார்கள்.

இராணுவத்தினர் தவறியதைத் திருந்தால் அவர்களுக்கு எதிராக நடவடிக்கை எடுத்துள்ளோம். பாதுகாப்புக் காரணங்களுக்காக அவசியமான இடங்களில் இராணுவம் நிலைகொள்வது வழமையானது. இராணுவத்தினர் வசம் இருந்த 70 சதவீதமான நிலம் மக்களிடம் மீளக் கையளிக்கப்பட்டுள்ளது. தற்போது நாட்டின் பாதுகாப்புக்கு எந்த அச்சுறுத்தலும் இல்லை. அப்படிப் பிரச்சினை எழுந்தால் கூட பொலிஸாரால் தீர்க்க முடியும் - என்றார். (19-5)

யாழ்ப்ப. வந்த...

என்று குறிப்பிடப்பட்டிருந்தது. 2015ஆம் ஆண்டு அரசு தலைவர் தேர்தலுடன் ஆட்சி மாற்றம் ஏற்பட்டு அரசு தலைவராக மைத்திரிபால சிறிசேன பதவியில் உள்ள நிலையில் மகிந்த ராஜபக்சவை அரசு தலைவர் எனக் குறிப்பிட்டு பதாகை வைக்கப்பட்டிருந்தது. அதனால் யார் அரசு தலைவர் என்பதில் மக்களிடையே குழப்பம் ஏற்பட்டது. அதேவேளை மேடையில் உரையாற்றிய பேச்சாளர்களும், அரசு தலைவர் மகிந்த ராஜபக்ச என்று விளித்தே உரையாற்றியமை சலசலப்பை ஏற்படுத்தியது. (19-5,8)

நீர் வழங்கல்...

பட்ட சம்பள முரண்பாடு முடிவுக்குக் கொண்டு வராமல், 2018 சம்பள உயர்வை மேற்கொள்ளாமல், தனியார் மற்றும் அரசு கூட்டாண்மையை நிறுத்தாமல், ஊழியர்களின் வேலையில் 10 வீத வரியை அவர்களின் பிள்ளைகளுக்கு வழங்கல் உள்ளிட்ட ஐந்து அம்சக் கோரிக்கையை முன்னிறுத்தி பணிப்புறக்கணிப்பில் ஈடுபடவுள்ளனர் என்று தேசிய நீர் வழங்கல் சபையின் வட பிராந்திய ஊழியர் சங்கத்தலைவர் எஸ். சண்முகநாதன் தெரிவித்தார். (4,50)

மைத்திரி கோபம்வேண்டாம் நிதானமாகப் பேசுங்கள்

ஆலோசனை கொடுக்கிறார் மகிந்த

கொழும்பு, பெப். 2

அரசு தலைவர் பதவி என்பது பொறுப்பு வாய்ந்த பதவியாகும். அரசு தலைவர் மைத்திரி அவர்களே அவசரப்பட்டுக் கோபப்படாது நிதானமாகப் பேசுங்கள் என்று நான் கேட்டுக் கொள்கின்றேன். இவ்வாறு முன்னாள் அரசு தலைவர் மகிந்த ராஜபக்ச தெரிவித்துள்ளார்.

அவர் மேலும் தெரிவித்ததாவது, தேர்தல் மேடைகளில் எம்மைக் கடுமையாகத் திட்டித் தீர்ப்போருக்கு அடுத்த ஆண்டு அரசு தலைவர் தேர்தல் நடைபெறவுள்ளது என்பது மறந்துவிட்டது. விவசாயி ஒருவரின் புதல்வர் நாட்டின் அரசு தலைவரானதும் நாட்டில் விவசாயத்துறை தழைத்தோங்கும் என்றே மக்கள் கருதினர். துரதிர்ஷ்டவசமாக அவ்வாறு நடக்கவில்லை. நாம் கடன் பெற்றுக்கொண்டுள்ளதாகக் குற்றம் சுமத்தி வரும் இவர்களுக்கு இவர்கள் பெற்றுக் கொண்டுள்ள பெரியளவு கடன் பற்றித் தெரியவில்லை. எம்மை அவமரியாதை செய்து சிறை



யில் போடுவதாகச் சூளுரைக்கும் ஒரு வார்தேர்தல் நடைபெறவுள்ளது என்பது பற்றி மறந்து விட்டது - என்றார். (5)

மைத்திரியின் ஊரிலேயே தேர்தல் வன்முறை அதிகம்

சட்டிக்காட்டுகிறது பவ்ரல்

கொழும்பு, பெப். 2

உள்ளூராட்சித் தேர்தல் தொடர்பான வன்முறைகள் அதிகளவில் பொலன் னறுவ மாவட்டத்திலேயே இடம்பெற்றுள்ளதாகத் தேர்தல் கண்காணிப்பு அமைப்பான பவ்ரல் தெரிவித்துள்ளது. அமைப்பின் நிறைவேற்றுப் பணிப்பாளர் ரோகண ஹெற்றியாராச்சி இது தொடர்பாகத் தெரிவித்ததாவது: கடந்த சில வாரங்களில் சட்டத்தை நடைமுறைப்படுத்தும் அதிகாரிகளால் தேர்தல் தொடர்பான வன்முறைகளைக் கட்டுப்படுத்த முடிந்த போதிலும், கடந்த வாரம் தேர்தல் வன்முறைகள் அதிகரித்துள்ளன. இது வரையில் தேர்தல் வன்முறைகள், மற்றும் விதிமீறல் தொடர்பான 115 சம்பவங்கள் பதிவு செய்யப்பட்டுள்ளன.

ஐக்கிய தேசியக் கட்சியின் இரண்டு வேட்பாளர்களும், 3 ஆதரவாளர்களும் மருத்துவமனையில் சேர்க்கப்பட்டுள்ளனர். சிறிலங்கா சுதந்திரக் கட்சியின் இரண்டு வேட்பாளர்களும், இரண்டு ஆதரவாளர்களும் மருத்துவமனையில் சேர்க்கப்பட்டுள்ளனர். சிறிலங்கா பொதுமக்கள் முன்னணியின் ஒரு வேட்பாளரும், 3 ஆதரவாளர்களும், சிறிலங்கா முஸ்லிம் காங்கிரஸ் வேட்பாளர் ஒருவரும், சுயேச்சை வேட்பாளர்கள் நால்வரும், தேர்தல் வன்முறைகளினால் மருத்துவமனையில் சேர்க்கப்பட்டுள்ளனர். பொலன்னறுவ மாவட்டத்திலேயே அதிகளவு தேர்தல் வன்முறைகள் பதிவாகியுள்ளன. கிளிநொச்சி மாவட்டத்தில் மிகக் குறைந்தளவு தேர்தல் வன்முறைகள் இடம்பெற்றுள்ளன - என்றார். (5)

காதலி மீது துப்பாக்கிச்சூடு

இராணுவத்தில் இருந்து தப்பிச் சென்ற நபர் தன்னுடன் காதல் தொடர்பில் இருந்த பெண்ணைத் தேடிக்கொலை செய்ய முயற்சித்துள்ளார். கஹடகஸ்திகிலிய பிரதேசத்தில் நேற்றுமுன்தினம் இரவு இந்தச் சம்பவம் இடம்பெற்றுள்ளது. பெண்ணின் வீட்டின் பின் புறத்தில் மறைந்திருந்த இவர் துப்பாக்கிச்சூடு மேற்கொண்டுவிட்டுத் தப்பிச் சென்றுள்ளார். துப்பாக்கிச்சூட்டில் படுகாயமடைந்த பெண் உடனடி மருத்துவ சிகிச்சை பெறப்பட்டுள்ளார். (5)

பூனைக்காக மிருக வைத்தியருக்கு எதிராகப் பொலிஸில் முறைப்பாடு

கொழும்பு, பெப். 2

செல்லப் பிராணியான பூனையைக் கொண்டு விட்டதாக மிருக வைத்தியருக்கு எதிராகப் பெண் ஒருவர் தெகிவளை, பொலிஸ் நிலையத்தில் முறைப்பாடு செய்துள்ளார். வல்லம்பிட்டிப் பகுதியைச் சேர்ந்த பெண், 40 ஆயிரம் ரூபா பெறுமதியான பூனையை வளர்த்து வந்தார். கடந்த டிசம்பர் மாதம் 22ஆம் திகதி வெளி நாட்டுப் பயணமொன்றை மேற்கொள்ள வேண்டியேற்பட்டதனால், தாம் நாடு திரும்பும் வரையில் பூனையைப் பராமரித்துக் கொள்ளுமாறு மிருக வைத்தியர் ஒருவரிடம் பூனையை ஒப்படைத்துள்ளார்.

பெண், வைத்தியரிடம் சென்று பூனையைக் கேட்ட போது, பூனை இறந்து விட்டதாகவும் அதனைப் புதைத்து விட்டதாகவும் தெரிவித்துள்ளார். இதனை ஏற்றுக் கொள்ள மறுத்த பெண், பொலிஸ் நிலையத்தில் இது தொடர்பில் முறைப்பாடு செய்துள்ளார். பூனை இறந்தமை தொடர்பில் தம்மை அச்சுறுத்தியதாக மருத்துவரும் பொலிஸ் நிலையத்தில் முறைப்பாடு செய்துள்ளார். இந்த முறைப்பாடுகளைப் பொலிஸார் விசாரணை செய்த போது, இறந்த பூனைக்குப் பதிலாக மற்றொரு பூனையை வழங்க மருத்துவர் ஒப்புக் கொண்டதைத் தொடர்ந்து இந்தப் பிரச்சினை இணக்கம் காணப்பட்டுள்ளது. (5)

பத்து நாள் களின் பின்னர் நாடு திரும்பிய


அபாசப் படங்களை வைத்து அச்சுறுத்திய காதலன் கைது

கொழும்பு, பெப். 2
காதலியின் அபாசப் படங்களை வைத்து அவரை அச்சுறுத்திப் பணம் பெற்றுக் கொண்ட இளைஞனைப் பொலிஸார் கைது செய்துள்ளனர். இளம்பெண்ணும், இளைஞனும் கடந்த சில ஆண்டுகளாகக் காதலித்துள்ளனர். இதன்போது இளைஞனால் அபாசப்படங்கள் எடுக்கப்பட்டுள்ளன. இளைஞன் பிழையான முறையில் நடந்து கொண்டமையினால் அவருடனான தொடர்பை இளம்பெண்ணினி மறந்தும் அலைபேசியைப் பொலிஸார் மீட்டுள்ளார். (5)

போவதாக அச்சுறுத்திப் பணம் பெற்றுக் கொண்டுள்ளார். பலமுறை இளம்பெண்ணிடம் இளைஞன் பணம்பெற்றுக் கொண்டுள்ளதாகப் பொலிஸ் நிலையத்தில் முறைப்பாடு செய்யப்பட்டுள்ளது. இவ்வாறான விடயங்களுக்கு பொலிஸ் நிலையம் செல்ல வெட்கப்பட்ட இளம்பெண் இறுதியில் ஒருவாறு முறைப்பாடு செய்துள்ளார். இளம்பெண்ணின் முறைப்பாட்டுக்கமைய இளைஞனைக் கைது செய்துள்ளதுடன் அவரது மடிக்கணினி மற்றும் அலைபேசியைப் பொலிஸார் மீட்டுள்ளார். (5)



திருகோணமலை சாம்பல் தீவு ஆத்திமோட்டைப் பகுதியில் உள்ள மண்கிண்டி மலை முருகன் ஆலயம் பாதுகாப்புத் தரப்பின் கட்டுப்பாட்டிலிருந்து 34 ஆண்டுகளின் பின்னர் விடுவிக்கப்பட்டது. புதிய ஆலயம் அமைப்பதற்கான அடிக்கல் நடும் நிகழ்வு நேற்று முன்தினம் நடைபெற்றது. எதிர்க்கட்சித் தலைவரும், தமிழ்த் தேசியக் கூட்டமைப்பின் தலைவருமான இரா.சம்பந்தன் அடிக்கல்லை நடத்துவதற்கு (5,40)



முடிந்தால் மகிந்த மீது கைவைத்துப் பாருங்கள்

அரசுக்கு ராவணா பலய சவால்

கொழும்பு, பெப். 2

முடியுமானால் முன்னாள் அரசு தலைவர் மகிந்த ராஜபக்சவை ஒரு நாள் சிறையில் வைத்துக் காட்டுங்கள் என்று ராவணா பலய அமைப்பின் ஏற்பாட்டாளர் இத்தே கந்தே சத்தாதிஸ்ஸ தேரர் சவால் விடுத்தார்.

புறிப்பதற்கு அமைச்சர் மகிந்த சமரசிங்க கணவு கண்டுகொண்டிருக்கின்றார். நாம் தெளிவாகக் கூறுகின்றோம். இதனை நடக்க விடமாட்டோம். முடியுமானால் ஒரு நாளைக்கு கைது செய்து சிறையில் வைத்துக் காட்டுங்கள் பார்க்கலாம். அவ்வாறு செய்தால் கொழும்பிலுள்ள சகல வீதிகளையும் தேரர்களைக் கொண்டுநிறப் புவோம் - என்றார். (5)

அவர் மேலும் தெரிவித்ததாவது: மகிந்த ராஜபக்சவின் குடியரிமையைப்

**அட! அப்படியே சங்கதி!!
ஆசை யாரைத்தான் விட்டது**

3 ஆண்டுகளுக்குப் பின்னர் மகிந்த ராஜபக்ச யாழ்ப்பாணத்துக்கு நேற்று வந்திருந்தார். ஆட்சியிலிருக்கும்போது அவர் இங்கு வந்தால், அவரது அல்லக்கைகள் ஊர் ஊராகப் பேருந்து அனுப்பி ஆக்களை அள்ளிக் கொண்டு வந்திருப்பார்கள். இப்போதுதான் ஆட்சியில் இல்லை. ஏதோ கொஞ்சப் பேரை வீரசிங்கம் மண்டபத்துக்கு இழுத்து வந்திருந்தார்கள். ஏற்கனவே வீணைக்காரரோடு நின்றவர்கள்தான் அவர்களில் அரைவாசிப்பேர்.

மகிந்த மேடையில் அமர்ந்ததும் அவருக்குப் பக்கத்தில் மகேஸ்வரி நிதியத்தில் முன்பு பொறுப்பாக இருந்த ரஜீவ் அமர்ந்திருந்தார். அவருக்குப் பக்கத்தில் நெடுந்தீவு பிரதேச சபையின் முன்னாள் தவிசாளர் கொலை தொடர்பில் சந்தேகத்தில் கைது செய்யப்பட்டு பிணையில் விடுவிக்கப்பட்ட கமலேந்திரன் அமர்ந்திருந்தார்.

சிறிது நேரத்தில் தனது அலைபேசியை எடுத்த கமல், மகிந்தவுடன் மேடையிலிருந்து 'நைசாக' செல்பி எடுத்தார். ரஜீவ் பேசுவதற்கு எழுந்து சென்றதும், மகிந்தவுக்குப் பக்கத்தில் உடனே சென்று அமர்ந்து விட்டார் கமல். நீண்டநேரம் மகிந்தவுடன் பேசிக் கொண்டிருந்தார்.



தலைதூக்குகிறது
டெங்கு
30 நாட்களுக்குள்
6,203 பேர் பாதிப்பு

கொழும்பு, பெப். 2
நாட்டில் மீண்டும் டெங்கு நோய் தீவிரமாகப் பரவி வருகின்றது. ஜனவரி மாதத்தில் மாதந்திரம் 6 ஆயிரத்து 203 பேர் டெங்கு குவால் பாதிக்கப்பட்டுள்ளனர் என்று சுகாதார அமைச்சின் தொற்று நோய் தடுப்பு பிரிவு தெரிவித்துள்ளது. இடையிடையே பெய்யும் மழை காரணமாகவே டெங்குநோய் வேகமாகப் பரவ ஆரம்பித்துள்ளது என்று சுட்டிக்காட்டப்பட்டுள்ளது. டெங்கு நுளம்பு பெருகாத வகையில் சுற்றாடலை சுத்தமாக வைத்துக்கொள்ளுமாறு மக்கள் கேட்டுக்கொள்ளப்பட்டுள்ளனர். கடந்த ஆண்டு இலங்கைக்கு டெங்கு நோயால் பெரும் அச்சுறுத்தல் ஏற்பட்டது. சுமார் ஒரு இலட்சம் பேர் வரையானோர் பாதிக்கப்பட்டனர். அதன் பின்னர் டெங்கு ஒழிப்பு நடவடிக்கை தீவிரப்படுத்தப்பட்டிருந்தமை குறிப்பிடத்தக்கது. (5)

கறியின் ருசி அகப்பைக்குத் தெரியாது எம்மிடமிருந்து பிரிந்தோரும் அதைப்போன்றுதான்

இப்படிச் சொல்கிறார் தமிழ் அரசு கட்சியின் செயலர்

கொழும்பு, பெப். 2

கறியின் ருசி அகப்பைக்குத் தெரியாது. அதேபோலத்தான் எம்மை விட்டு வெளியேறிவர்களின் நிலமையும். இவ்வாறு இலங்கைத் தமிழ் அரசுக் கட்சியின் செயலர் கி.துரைராஜசிங்கம் தெரிவித்தார்.

காரைதீவில் நேற்றுமுன்தினம் நடைபெற்ற தேர்தல் பரப்புரைக் கூட்டத்தில் உரையாற்றுகையிலேயே மேற்கண்டவாறு கூறினார். அவர் மேலும் தெரிவித்ததாவது: 2015ஆம் ஆண்டு மகிந்தவின் அராஜக ஆட்சியை கத்தியின்றி குருதியின்றி முடிவுக்கு கொண்டுவந்தது எமது தலைவர் சம்பந்தன் ஜயாவின் மதிநுட்பம். அதேபோல் 1972ஆம் ஆண்டு மற்றும் 1978ஆம் ஆண்டு அரசமைப்புக்களிலிருந்த ஒற்றையாட்சி என்ற பதத்தை தற்போதுள்ள இடைக்கால அறிக்கையில் ஒருமித்தநாடு என்று மாற்றியதும் அவரது மதிநுட்பமே. தமிழ் மக்களின் உரிமைகளைப் பெறவும் இருக்கின்ற வளங்களை தக்கவைக்கவும் எமது கட்சி போராடிவருகிறது. கிழக்கில் நாம் 11 ஆசனங்களைப் பெற்றும் முஸ்லிம் காங்கிரஸ் கட்சிக்கு முதலமைச்சர் பதவியைத் தாரை வார்த்துக் கொடுத்ததாக பலர் விமர்சனம் செய்கிறார்கள். நாம் யாருக்கும் முட்டுக்கொடுக்கவும் இல்லை விட்டுக் கொடுக்கவும் இல்லை. கிழக்கில் யாரும் தனித்து ஆட்சியமைக்க முடியாது என்ற ரகசியத்தை விளங்கிக்கொள்ளவேண்டும். கிழக்கு மாகாணசபை 37 உறுப்பினர்களைக் கொண்டது. மூவின் மக்களும் உள்ள கிழக்கில் அறுதிப்பெரும்பான்மையை யாரும் பெற்றுவிடமுடியாது. இதனை மக்கள் புரிந்து கொள்ளவேண்டும் - என்றார். (5)

மெளனம் கலைந்து இரகசியங்களை அம்பலப்படுத்தத் தயாராகிறார் ரவி!

தான் கைது செய்யப்பட்டால் பிணைமுறி மோசடி தொடர்பான சகலவித இரகசியங்களையும் முன்னாள் நிதியமைச்சர் ரவி கருணாநாயக்க அம்பலப்படுத்துவார் என்று அவருக்கு நெருக்கமான வட்டாரங்களிலிருந்து அறியமுடிகின்றது. ஐ.தே.கட்சியின் உபதலைவர் பதவியிலிருந்து ரவியை நீக்கவேண்டும் என்று திலக் மாரப்பன குழு யோசனை முன்வைத்துள்ளது. இவ்வாறானதொரு பின்புலத்திலேயே தேர்தலுக்கு முன்னர் ரவி கருணாநாயக்க கைது செய்யப்படுவார் என்று எதிர்பார்க்கப்படுகின்றது. கைது செய்யப்பட்டால் தனது அரசியல் எதிர்காலம் சூனியமாகிவிடும் என்பதாலேயே மெளனம் கலைந்து, பிணைமுறி மோசடி தொடர்பான இரகசியங்களை ரவி கருணாநாயக்க அம்பலப்படுத்தத் தயாராகி வருகிறார் என்று தெரிவிக்கப்படுகின்றது. (5)

நள்ளிரவு வரை விவாதிக்க அரசு தயார்

கொழும்பு, பெப். 2
பிணைமுறி அறிக்கை மற்றும் இலஞ்ச ஊழல் குற்றச்சாட்டுகளை விசாரணைசெய்த ஆணைக்குழுவின் அறிக்கை ஆகியவற்றின் மீதான விவாதத்தை 6ஆம் திகதி காலை முதல் இரவுவரை நடத்த முடியும் என்று சபை முதல்வரும் அமைச்சருமான லக்ஸ்மன் கிரியெல்ல தெரிவித்தார்.

இது தொடர்பில் தலைமை அமைச்சர் ரணில் விக்கிரமசிங்கவால் சபாநாயகருக்கு அறிவிக்கப்பட்டுள்ளது எனவும் அவர் கூறினார். 'பிணைமுறி மற்றும் இலஞ்ச ஊழல் அறிக்கைகள் தொடர்பில் விவாதிக்க உள்ளூராட்சி சபைத் தேர்தலுக்கு முன்னர் ஒரு தினத்தை ஒதுக்கித் தருமாறு மக்கள் விடுதலை முன்னணியின் தலைவர் அநுரகுமார தீசாநாயக்க சபாநாயகருக்கு கடிதமொன்றை அனுப்பி வைத்திருந்தார். அவரின் கோரிக்கைக்கு அமைவாக 8ஆம் திகதி விவாதம் நடத்த ஏற்பாடு செய்யப்பட்டிருந்தது. இது தொடர்பில் தீர்மானம் எடுக்கக்கூடிய கட்சித் தலைவர்கள் கூட்டத்தில் 8ஆம் திகதிக்கு முன்னர் குறித்த விவாதத்தை நடத்த வேண்டுமென அமைச்சர் மகிந்த சமரசிங்க தெரிவித்தார். தேர்தல் பரப்புரையின் உச்சக்கட்டம் 6ஆம் திகதியாக இருக்கின்றது. அன்றைய தினம் நடைபெறவுள்ள அமைச்சரவைக் கூட்டத்தை இல்லாமல் செய்ய மைத்திரி இணங்கினார். அதனால்தான் அன்றைய தினம் விவாதிக்க முடிவெடுக்கப்பட்டது, என்றார் லக்ஸ்மன் கிரியெல்ல. (5)

வெளியே சொகுசு வீடு உள்ளே கசிப்பு குகை

கொழும்பு, பெப். 2
சொகுசு வீடொன்றில் யாருக்கும் சந்தேகம் ஏற்படாத வகையில் பெண் ஒருவரினால் கசிப்பு உற்பத்தி செய்யப்பட்டு வருவதாக தெரியவந்தது. வென்னப்புல நகரத்திற்கு அருகில் சொகுசு வீடொன்றில் மேற்கொள்ளப்பட்ட இந்த நடவடிக்கை தொடர்பில் பொலிஸ் நிலையத்தில் முறைப்பாடு செய்யப்பட்டுள்ளது. பெண் ஒருவர் மாத்திரம் தங்கியிருப்பதாகக் கூறப்படும் வீட்டுக்கு வந்து செல்பவர்கள் குறித்து பொலிஸாருக்கு சந்தேகம் ஏற்பட்டுள்ளது. பின்னர் பொலிஸார் அதிகாரிகளினால் இரகசியமாக அவ்விடத்துக்குச் சென்று சோதனை நடவடிக்கை மேற்கொள்ளப்பட்டுள்ளது. பெண் ஒருவர் கசிப்பு காய்ச்சும் விடயம் தெரியவந்துள்ளது. அதன் பின்னர் வீட்டைச் சுற்றி வளைத்த பொலிஸ் அதிகாரிகள் பெருந்தொகை சட்டவிரோத சாராயத்தை மீட்டுள்ளனர். வீட்டினுள் அந்த பெண் கசிப்பு களஞ்சியறையை நடத்தி வந்துள்ளதாக தெரிவிக்கப்படுகின்றது. கைது செய்யப்பட்ட பெண் குளியாப்பிடடிய பிரதேசத்தை சேர்ந்தவர். இந்த வீட்டை கடந்த சில மாதங்களுக்கு முன்னர் வாடகை அடிப்படையில் வீட்டை அவர் பெற்றுக் கொண்டுள்ளதாக தெரியவந்துள்ளது. (5)

குட்டித் தேர்தலில் மண்கவ்வினால் மாகாணசபைக்கும் கதவடைப்பு

வேட்பாளர்களுக்கு அறிவிக்குமாறு கபீருக்கு ரணில் அவசர பணிப்புரை

கொழும்பு, பெப். 2
உள்ளூராட்சி சபைத் தேர்தலில் வெற்றி பெறும் வேட்பாளர்களுக்கே மாகாண சபைத் தேர்தலில் போட்டியிட அனுமதி வழங்கப்படும் என்று ஐக்கிய தேசியக் கட்சியின் தலைவரான தலைமை அமைச்சர் ரணில் விக்கிரமசிங்க அறிவித்துள்ளார். உள்ளூராட்சி சபைத் தேர்தல் முடிவடைந்த கையோடு மாகாண சபைகளுக்கான தேர்தல் அறிவிப்பு வெளியாகவுள்ளது. குட்டித்தேர்தலில் போட்டியிடும் ஐக்கிய தேசியக் கட்சியின் வேட்பாளர்கள் சிலர், மாகாண சபைத் தேர்தலில் போட்டியிட உத்தேசித்துள்ளனர். இந்த நிலையிலேயே தலைமை அமைச்சரிடமிருந்து மேற்படி அறிவிப்பு வெளியாகியுள்ளது. இது தொடர்பில் சகல வேட்பாளர்களுக்கும் கடிதம் மூலம் அறிவிக்குமாறு கட்சியின் பொதுச் செயலரான கபீர் ஹாசீமுக்கு ரணில் பணிப்புரை விடுத்துள்ளார். (5)

கூட்டு அரசில் தொடர்வதை கூ.கவே தீர்மானிக்கவேண்டும் அமைச்சர் மகிந்த அமரவீர தெரிவிப்பு

கொழும்பு, பெப். 2
ஐக்கிய தேசியக் கட்சிக்கும், சிறிலங்கா சுதந்திரக் கட்சிக்குமிடையிலான கூட்டு அரசு தொடரவேண்டிய அவசியமில்லை. இரண்டு கட்சிகளுக்கும் இடையிலான ஒப்பந்தம் சட்டப்படி எழுதப்பட்ட ஒன்றல்ல. கூட்டு அரசில் தொடர்வதா என்பது தொடர்பில் சுதந்திரக் கட்சியே தீர்மானிக்க வேண்டும். இவ்வாறு ஐக்கிய மக்கள் சுதந்திர முன்னணியின் பொதுச் செயலரும், சிறிலங்கா சுதந்திரக் கட்சியின் மையக் குழு உறுப்பினருமான மகிந்த அமரவீர தெரிவித்தார். கடந்த ஆண்டு 31ஆம் திகதிடின் கூட்டு அரசின் ஒப்பந்தம் முடிவடைந்துள்ளதையால், கூட்டு அரசு செயலிழந்துள்ளதாக மகிந்த அணி நாடாளுமன்ற உறுப்பினர் தினேஸ் குணவர்தன குறிப்பிட்டிருந்தார். இது தொடர்பில் மகிந்த அமரவீர தெரிவித்ததாவது: நாட்டின் நலன் கருதி அரசு தலைவர்

மைத்திரிபால சிறிசேனவின் தலைமையில் அவசியம் ஏற்படின் ஒரு அரசை அமைப்போம். கூட்டு அரசு 2020ஆம் ஆண்டுவரை தொடரும் என்று தலைமை அமைச்சர் ரணில் விக்கிரமசிங்க கூறுகின்றார். நாம் முடிந்தளவுக்கு கூட்டு அரசைத் தொடர்வோம். அப்படி முடியாமல் போய் விட்டால் அரசை விட்டு விடுகிறோமோம். எங்கள் நாட்டிலிருந்து மிக மோசமான ஒரு அயலுறவுத்துறை அமைச்சர்தான் ஜி. எல். பிரிஸ். இலங்கையுடன் நட்புறவு நாடுகளாக செயற்பட்ட பல நாடுகளுடன் அவருடைய முறையற்ற போக்குக் காரணமாக நாங்களும் உறவுகளை முறித்துக் கொள்ளும் நிலைமை உருவானது. அவர் கூறும் கருத்துக்களை பொருட்படுத்த அவசியமில்லை. அவர் கட்சி தாவிட்டுக்கா விட்டால் அரசு தலைவரின் சட்ட ஆலோசகராக இருந்திருப்பார் - என்றார். (5)



மக்கள் கண்ணீர்விட்டால் மைத்திரியும் கண்ணீர்விடுவார்

சொல்கிறார் மகள் சத்துரிகா

கொழும்பு, பெப். 2
எனது தந்தையான அரசு தலைவர் மைத்திரிபால சிறிசேனவின் கண்களில் கண்ணீரைக் கண்டதாக அவரின் மகள் சத்துரிகா சிறிசேன தெரிவித்துள்ளார். பொலன்னறுவை செவாகம பிரதேசத்தில் நேற்றுமுன்தினம் நடைபெற்ற சிறிலங்கா சுதந்திரக் கட்சியின் தேர்தல் பரப்புரைக் கூட்டத்தில் உரையாற்றுகையிலேயே மேற்கண்டவாறு கூறினார். அவர் மேலும் தெரிவித்ததாவது: நாட்டு மக்கள் பசியை உணரும் போது அதன் வலி தந்தைக்கும் கீடைக்கும். மக்கள் கண்ணீர் விடும் போது எனது தந்தையும் கண் கலங்குவார். கடந்த சில தினங்களுக்கு முன்னர் தந்தையின் கண்ணில் கண்ணீரைக் கண்டேன். மொரகஹகந்த நீர்த் தேக்கத்தில் நீர் விடுவிக்கும் போது பல ஆண்டுகளாக கண்ட கனவு அன்று பலித்ததாக தந்தை குறிப்பிட்டுள்ளார். நீர்தேக்கத்தின் அருகில் ஒரு நாள் தந்தை நடந்து சென்று கொண்டிருக்கும் போது 'எனது பிள்ளைகளை விட இந்த நீர்தேக்கத்தின் மீது நான் அதிக அன்பு வைத்துள்ளேன்' என்று குறிப்பிட்டார் - என்றார். (5)

முதலாம் ஆண்டு நினைவு தினம்

அமரர்

**கமலாதேவி
அருளானந்தம்**

தோற்றம் 17.09.1937 மறைவு 12.02.2017


ஆண்டொன்று மறைந்து விட்டது அம்மா அகலுமா உங்கள் பிரிவின் சோகம் ஆறவில்லை நம் இதயம் எங்கள் உயிர் உள்ளவரை உங்கள் நினைவுகள் என்றும் எம் மனதைவிட்டு நீங்காது உங்கள் ஓத்தமா சர்த்தியடையப் பிழைக்கின்றோம்.



குடும்பத்தினர்.
சிறி ஆனந்தி
கி.03, பண்டை ஆஸ்பத்திரி வீதி,
யாழ்ப்பாணம்.

(CS 5746) (8)

11 ஆம் ஆண்டு நினைவு தினம்
சூசைப்பள்ளினை வேதநாயகம்




கர்த்தரே உனக்கு நித்திய வெளிச்சமாயிருப்பார்.
ஏசாயா 60:20

அப்பா நீங்கள்!
தோண்டுகிறேன் நாங்கள் வளர்ந்த பின்னும்
வகப்பிழந்து பாசைதகர் மறும் பாசமும்
மாறா விழிகள் வாழ்க்கை உணர்த்திய
அன்பின் வழியில்
எங்களை நடத்திய அப்பாவே
கலை சிவரையும்
தேரவேண்டுமே தோள் கொடுத்து
உலகினிலே தகப்பனின் அன்பை
புகர் மய அப்பாவே உங்களை என்றும் மறவேணும்.

உங்கள் நினைவுகளுடன் என்றும் நாங்கள்
மகன்மார்
57, ஸ்ரேசன் வீதி, யாழ்ப்பாணம். வே.ரவீந்திரகுமார். வே.சுரேந்திரகுமார்.

நன்றி நவிலல்



**கடந்த
26.01.2018
காலமான
எமது
குடும்பத்தலைவர்**

அமரர் வீ.எம். கணபதிப்பள்ளினை புலேந்திரன்
(உரிமையாளர் - நியூ வீ.எம்.கே. ஜீவல்லறி - சாவகச்சேரி)
அவர்களின் மறைவு செய்தி கேட்டு ஒடோடி வந்து எமக்குப் பல்வேறு வழிகளிலும் உதவிகள் புரிந்தோர் அனைத்து மாவட்டங்களிலிருந்தும் வருகை தந்து எமக்கு ஆறுதல் கூறியதுடன் அன்னாரின் இறுதிக்கிரியைகள் வரை பங்கு பற்றியிருந்த உற்றார், உறவினர், நண்பர்கள், வர்த்தகப்பெருமக்கள் அனைவருக்கும் இறுதிக் கிரியை தினத்தன்று தமது வணிக நிலையங்களை மூடி அனுதாபம் செலுத்திய சாவகச்சேரி நகர வணிகர்கள் உள்ளாடு மற்றும் வெளிநாடுகளிலிருந்து தொலை பேசி மூலம் அனுதாபங்களைத் தெரிவித்தோர், கண்ணீர் அஞ்சலித் துண்டுப்பிரசுரங்கள் மற்றும் பதாதைகள் வெளியிட்டோர், மலர் வளையங்கள் சாத்தி அஞ்சலித் தோர், பத்திரிகைகளில் அஞ்சலிகளைப் பிரசுரித்தோர், அஞ்சலி உரைகளை நிகழ்த்தியோர், இறுதி உரவலத்தின் போது போக்குவரத்து ஒழுங்குகளை மேற்கொண்ட சாவகச்சேரி பொலிஸார் இவர்களுடன் எமக்கு பல்வேறு வழிகளிலும் பாடுபட்ட எமது நிலைய பணியாளர்கள் அனைவருக்கும் எமது மனமார்ந்த நன்றிகள்.

கண்டி வீதி, சாவகச்சேரி. **வீ.எம் கே. குடும்பத்தினர்.**

முதலாம் ஆண்டு நினைவுஞ்சலி



தோற்றம்
12.05.1936
மறைவு
14.02.2017

தீருமத் அன்னப்பள்ளினை விசுவலிங்கம்
திதி - தை மாத துதியை (02.02.2018)
வையத்துள் வாழ்வாங்கு வாழ்ந்து
வானுறையும் தெய்வத்தின் பாதார விந்தங்களில்
சாந்தியுடன் சங்கமித்திருக்கும் எம் அன்புத்தெய்வமே!
உங்கள் உயிரிய வழித்தடத்தில்
நீங்கள் வாழ்ந்து காட்டி எங்களையும் வாழ வைத்து
நாங்கள் நல்வழியில் வாழ வழி காட்டிக்கொண்டிருக்கும்
உங்களது அன்புருவம் என்றென்றும்
நிலைத்திருக்கும் எம் மனதில்
ஓம் சாந்தி! சாந்தி!! சாந்தி!!!

வரியப்புலம். உங்கள் பாதங்களில்
குப்பிளான் தெற்கு. பணிந்து பாசமுடன் நினைவுகூறும்
குப்பிளான். குடும்பத்தினர்.

மாண அறிவித்தல்
செபஸ்தியாம்பிள்ளை சந்தியாப்பிள்ளை

(யில் உரிமையாளர்)
யாழ்ப்பாணம், நாவாந்த
துறையைப் பிறப்பிடமாகவும்
வசிப்பிடமாகவும் கொண்ட
செபஸ்தியாம்பிள்ளை சந்தியாப்
பிள்ளை 31.01.2018 புதன்
கிழமை இறைபதம் அடைந்தார்.
அன்னாரின் நல்லடக்க ஆரா
தனை இன்று (02.02.2018)
வெள்ளிக்கிழமை பிற்பகல் 4
மணியவில் நாவாந்துறை புனித
நீக்கிலார் ஆலயத்தில் இரங்கல்
தீருப்பலி ஒப்புக்கொடுக்கப்பட்டு
நாவாந்துறை சேமக்காலையில்
நல்லடக்கம் செய்யப்படும். இந்த அறிவித்தலை உற்றார், உறவினர்,
நண்பர்கள் அனைவரும் ஏற்றுக்கொள்ளவும்.
கி.23. கோவில் ஒழுங்கக. தகவல்
நாவாந்துறை. குடும்பத்தினர்.
077 235 9007



உங்கள் மோட்டார் சைக்கிள் கனவை நனவாக்க

TRADE FINANCE

நிறுவனத்திடம் இருந்து ஓர் அரிய வாய்ப்பு!

Bike Change Promo

பெப்ரவரி 1,2,3 ஆம் திகத்களில்

உங்களிடம் உள்ள அனைத்து வகையான பழைய மோட்டார் சைக்கிள்களுக்கும் புதிய மோட்டார் சைக்கிள் (Bajaj, TVS, Yamaha, Hero Honda & Suzuki)

❖ குறைந்த கட்டணங்களுடன் லீசுங் வசதிகள்

❖ விசேட விலைக் கழிவுகள்

❖ தலைக்கவசம் இலவசம்

நல்லூர் கந்தசாமி கோவில், பின்புறத்தில் (Rio Cream House முன்பாக)

2 மணிநேர கனவு லீசுங்

தொடர்புகளுக்கு

TRADE FINANCE INVESTMENTS PLC
233, ஸ்ரான்லி வீதி, யாழ்ப்பாணம்.
021 221 9997, 222 1898

உதயன்
adv@uthayan.com, 021 493 1111
விளம்பர தொடர்புகளுக்கு



மரண அறிவித்தல்



திருமதி பவானந்தி சிவகுமார் (பவா)

மட்டக்களப்பு பெரியல்லாறைப் பிறப்பிடமாகவும் யாழ்ப்பாணம் கோண்டாவில் மேற்கு K.K.S. வீதியை வசிப்பிடமாகவும் கொண்ட திருமதி பவானந்தி சிவகுமார் 29.01.2018 திங்கட்கிழமை காலமானார்.

அன்னார் இராசநாயகம் மற்றும் பவளகாந்தி தம்பதியரின் அன்பு மகளும், காலஞ்சென்ற வர்களான பாலசுப்பிரமணியம் - சரஸ்வதி தம்பதியரின் மருமகளும், சிவகுமாரின் (குமார்) அன்பு மனைவியும், கஜாதரன் (பிரான்ஸ்), சரனுதா, தாட்சாயினி ஆகியோரின் பாசமிகு தாயும், காலஞ்சென்ற பவளராஜா, பிரேமராஜினி, கிரிஜா (சுவிஸ்), காலஞ்சென்ற பிரேமதாஸ் மற்றும் சுபாகரன், சகிகலா (கொலண்ட்), சந்திரிகா (பிரான்ஸ்) ஆகியோரின் சகோதரியும், ஜெயக்குமார் (பிரான்ஸ்), நந்தினி (சுவிஸ்), நந்தகுமார் (பிரான்ஸ்), செல்வகுமாரி (சுவிஸ்), தர்மகுமார் (பிரான்ஸ்) ஆகியோரின் அண்ணியும், கஜலக்ஷ்மன் (கண்ணா), திவிஜன், கிஷோர்பன், சரஸ்வரி, மயூரி, மதாஸ், மிதுஷா, பிறீத்தா, பரித்திகா, பிரிவிசா, ஓவியா, காவியா, ஒளிவிஜன், சிந்துஜா, கெலின், ரிலான் ஆகியோரின் பெரியம்மாவும், கஜனிபா, சரவணன், வாகீஷன், கலாபன், கேஷிகா, வைஷ்ணவன், பாலா, ரஜிதன், சாருஷன், அஜீவன், ஆகாஷன் ஆகியோரின் அத்தையம் ஆவார். அன்னாரின் இறுதிக்கிரியைகள் இன்று (02.02.2018) வெள்ளிக்கிழமை முற்பகல் 10.00 மணியளவில் நடைபெற்று பூதவுடல் தகனக்கிரியைக்காக தாவடி இந்துமயானத்துக்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

K.K.S. வீதி,
கோண்டாவில் மேற்கு,
கோண்டாவில்.

தகவல்: குடும்பத்தினர்.
கணவர் - பா.சிவகுமார் (குமார்)
(மினிபஸ் - 62 - 6686)

077 960 3023, 021 224 2273

(es.13487) (13)



SOS CHILDREN'S
VILLAGES
SRI LANKA

எஸ்ஓஎஸ் தொழிற்பயிற்சி நிலையம் - யாழ்ப்பாணம்
எஸ்ஓஎஸ் சிறுவர் கிராமம் யாழ்ப்பாணத்துடன் இணைந்த
எஸ்ஓஎஸ் தொழிற்பயிற்சி நிலையத்தில்
NVQ - III தரத்திலான கீழ்க்குறிப்பிடப்படும் கற்கைநெறிகள்
முற்றிலும் இலவசமாக ஆரம்பிக்கப்படவுள்ளன.
இதற்கான பயிலுநர்களை இணைத்துக்கொள்வதற்கான
விண்ணப்பங்கள் கோரப்படுகின்றன.

பயிற்சி நெறிகள்

1. தகவல் தொடர்புமும் தொழில் நுட்பமும்
2. ஆங்கிலக்கற்கை நெறி

பயிற்சி நெறி 1, 2 இற்கான தகைமைகள்

- ☛ க.பொ.த சா/தரத்தில் கணிதம், ஆங்கிலம் உட்பட 06 பாடங்களில் சாதாரண சித்தியைக்கொண்டிருத்தல்.

3. குளிர்நட்டலும் வளிச்சீராக்கலும்

4. அழகுக்கலை/சிகை அலங்கரிப்பு

பயிற்சி நெறி 3, 4 இற்கான தகைமைகள்

- ☛ க.பொ.த சா/தரம் வரை கற்றிருத்தல்.

மேற்குறிப்பிட்ட தகைமைகளைக் கொண்டுள்ள 17 - 28 வயதிற்குட்பட்ட ஆண், பெண் இருபாலாரிடமிருந்தும் விண்ணப்பங்கள் கோரப்படுகின்றன. தங்களது விண்ணப்பங்களை கற்கைநெறிக்கான தெரிவினை தெளிவாகக் குறிப்பிட்டு தொலைபேசி இலக்கத்துடன் 18.02.2018 இற்கு முன்னர் கீழ்க்குறிப்பிடப்பட்டுள்ள காரியாலய முகவரிக்கு கிடைக்கக் கூடியவாறு அனுப்பிவைக்குமாறு கேட்டுக்கொள்ளப்படுகின்றீர்கள்.

நேர்முகத்தேர்விற்கான அழைப்பு தொலைபேசி மூலம்

அறியத்தரப்படும்.

தொடர்புகளுக்கு:
எஸ்ஓஎஸ் சிறுவர் கிராமம்,
இல:219, நாயன்மார்கட்டு,
நல்லூர், யாழ்ப்பாணம்.

தொ.பே: 021-2211101
077-3733711
077-7859308

மின்னஞ்சல்: jaffna@soscvsrilanka.org
மின்னஞ்சல்: vtc@soscvsrilanka.org
<http://vtc.soschildrensvillages.lk>

(es.13455) (13.17)

மரண அறிவித்தல்

திருமதி சிந்துஜா அகிலநேசன்



தோற்றம்

11.06.1986

மறைவு

28.01.2018

யாழ்ப்பாணம். வண்ணார்பண்ணை முருகமூர்த்தி வீதியைப் பிறப்பிடமாகவும், கொழும்பை வதிவிடமாகவும் கொண்ட திருமதி சிந்துஜா அகிலநேசன் 28.01.2018 ஞாயிற்றுக்கிழமை அகாலமரணம் அடைந்தார்.

அன்னார் காலஞ்சென்றவர்களான பொன்னுச்சாமி - வாலாம்பிகை தம்பதிகளின் அன்புப் பேர்த்தியும், கனகலிங்கம் - சுவந்தரம் தம்பதிகளின் கனிஷ்ட புதல்வியும் தர்மராசா - திலகலக்ஷ்மி தம்பதிகளின் மருமகளும், அகிலநேசனின் அன்புமனைவியும், அஜிஷ், ஆராதனா ஆகியோரின் அன்புத் தாயாரும், ஜீவஜோதி (பிரான்ஸ்), தமிழ்ச்செல்வன் (பிரான்ஸ்), குகநாதன் (பிரான்ஸ்), சித்திரா (பிரான்ஸ்), ஸ்ரீநஞ்சன் (சுவீடன்), கௌசலா (பிரான்ஸ்), ஸ்ரீகஜன் (பிரான்ஸ்) ஆகியோரின் பாசமிகு சகோதரியும், சுகுமார் (பிரான்ஸ்), ராஜசேகரன் (பிரான்ஸ்), நாஜ்குமார் (பிரான்ஸ்), சர்மிலா (பிரான்ஸ்), விஜயராணி (பிரான்ஸ்), லீசா (சுவீடன்), சிலக்கிசா (இலங்கை) ஆகியோரின் பாசமிகு மைத்துனியும், பிரசன், பிரவின், பிரியங்கா, கீர்த்திகா, ஹரிஸ், றக்சனா, யனிஸ், யாதவ் ஆகியோரின் பாசமிகு சிறிய தாயும், சஞ்ஜய், சாரா, சாரிகா, ஆகாஸ், அர்ச்சயா, அஸ்மிதா, நேகா, சியாம் ஆகியோரின் பாசமிகு மாமியும் ஆவார்.

அன்னாரின் இறுதிக்கிரியைகள் இன்று (02.02.2018) வெள்ளிக்கிழமை யாழ்ப்பாணம். வண்ணார்பண்ணை முருகமூர்த்தி வீதியில் உள்ள அவரது இல்லத்தில் நடைபெற்று பூதவுடல் தகனக்கிரியைக்காக முற்பகல் 11.00 மணியளவில் கோம்பயன்மணல் இந்து மயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

114/6, முருகமூர்த்தி வீதி,
வண்ணார்பண்ணை,
யாழ்ப்பாணம்.

தகவல்
குடும்பத்தினர்.

(CS/13498) (11)

கசிப்பு வைத்திருந்த குற்றச்சாட்டில் சந்தேக நபர்கள் மூவர் கைது

கிளிநொச்சி, பெப். 2

கசிப்பை உடமையில் வைத்திருந்த குற்றச்சாட்டில் மூன்று சந்தேக நபர்கள் கைது செய்யப்பட்டுள்ளனர் என்பதைப் பொலிஸ் நிலைய தகவல்கள் தெரிவிக்கின்றன. கிளிநொச்சி மாவட்டத்தின் பச்சிலைப் பள்ளிப் பிரதேசத்துக்கு உட்பட்ட கிராமமே வண்ணாங்கேணி கிராமம். குறித்த கிராமத்தில் தொடர்ச்சியாக கசிப்பு பாவனை இடம்பெறுகின்றது என பொலிஸாருக்கு கிடைத்த ரகசிய தகவலை அடுத்து அங்கு சென்ற பொலிஸார் 28 போத்தல் கசிப்பை மீட்டுவதுடன் சந்தேக நபர்கள் மூவரையும் கைது செய்துள்ளனர். கைது செய்யப்பட்டவர்களிடம் விசாரணைகள் மேற்கொள்ளப்பட்டு பொலிஸ் பிணை வழங்கப்பட்டுள்ளது. நபர்களை வருகின்ற வாரம் நீதிமன்றில் முற்படுத்துவதற்கான நடவடிக்கை எடுக்கப்பட்டுள்ளது என பளைப் பொலிஸ் நிலையத் தகவல்கள் மேலும் தெரிவிக்கின்றன. (எ-6)

தேசிய சுதந்திர தினத்தையொட்டி

இறைச்சி, மீன் சந்தைகளை

மூட நடவடிக்கை

தென்மராட்சி, பெப். 2

தேசிய சுதந்திர தினத்தையொட்டி நாளைமறுதினம் அனைத்து இறைச்சிக் கடைகள், கொல்களங்கள் மற்றும் மீன் சந்தை போன்றவற்றை மூட நடவடிக்கை எடுக்குமாறு மாகாணசபை மற்றும் உள்ளூராட்சி அமைச்சின் செயலாளர் அனைத்து உள்ளூராட்சி சபைகளுக்கும் அறிவித்துள்ளார் எனத் தெரிவிக்கப்பட்டது.

தேசிய சுதந்திர தினத்தன்று உயிர்க்கொலைகளை நிறுத்தும் வகையில் இவ்வாறு இறைச்சி விற்பனை நிலையங்கள் மற்றும் மீன் சந்தைகள் போன்றவற்றை மூடமாறும் அறிவித்துள்ளார் எனவும் தெரிவிக்கப்பட்டது. (எ-9)

சிவராத்திரியை முன்னிட்டு திருக்கேதீஸ்வரத்துக்கான தொடருந்து சேவை தொடரும்

போக்குவரத்து அமைச்சர் அறிவிப்பு

மன்னார் திருக்கேதீஸ்வரத்தில் இடம்பெறவுள்ள மகாசிவராத்திரியை முன்னிட்டு மதவாச்சி தலைமன்னாரிடையேயான தொடருந்து சேவை தொடரும் என போக்குவரத்து அமைச்சர் நிமால் சிறிபால டி சில்வா அறிவித்துள்ளார் என அகில இலங்கை இந்து மாமன்றம் தெரிவித்துள்ளது.

இது தொடர்பில் மன்றம் அனுப்பி வைத்த செய்திக்குறிப்பில் உள்ளதாவது: மதவாச்சி முதல் தலைமன்னார் வரையான தொடருந்து பாதையில் திருத்த வேலைகள் காரணமாக பெப்ரவரி 1ஆம் திகதியிலிருந்து ரயில் சேவை தற்காலிகமாக இடைநிறுத்தப்படுவதாக இருந்தது. அதனை ஆட்சேபித்து, திருக்கேதீஸ்வர மகாசிவராத்திரியை ஒட்டி வழிபாடுகளுக்காகச் செல்லும் சிவனடியார்களின் நன்மை கருதி பெப்ரவரி 15ஆம் திகதி வரை தலைமன்னார் வரையான தொடருந்து சேவைகளை தொடருமாறு அகில இலங்கை இந்து மாமன்றத் தலைவரும் திருக்கேதீஸ்வர ஆலயத் திருப்பணிச் சபைத் தலைருமாகிய திரு. கந்தையா நீலகண்டன் அரசுக்கு வேண்டுகோள் விடுத்திருந்தார்.

இதனைத் தொடர்ந்து மதவாச்சி தலைமன்னார் இடையேயான தொடருந்து சேவையை பெப்ரவரி 15ஆம் திகதிவரை தொடருமாறு போக்குவரத்து விமான சேவைகள் அமைச்சர் நிமால் சிறிபால டி சில்வா புகையிரதத் திணைக்களத்துக்கு உத்தரவு பிறப்பித்துள்ளார் என்றுள்ளது. (எ-21)

விரைந்து தீர்வு காணக்கூடியவர்களை இனங்கண்டு சிந்தித்து வாக்களியுங்கள்

யாழ்ப்பாணம், பெப். 2

உள்ளூர் அதிகார சபையின் முக்கியமான பொறுப்பு நகர கிராம உட்கட்டமைப்பு, மக்களின் வேலை வாழ்வாதாரப் பிரச்சினைகளைத் தீர்த்தல், மக்களின் நலன் சார்ந்த திட்டங்களை வகுத்தலும் செயல்படுத்தல் போன்றவையாக இருந்தாலும் தற்போதைய நிலையில் காணாமல் ஆக்கப்பட்டவர்கள் பிரச்சினை, காணிப் பிரச்சினை, அரசியல் கைதிகள் விவகாரம் ஆகிய பிரச்சினைகள் இன்றும் பூதாகாரமாக உள்ளன. கடந்த ஒரு வருடமாக இவற்றால் பாதிக்கப்பட்ட மக்கள் நடத்திவரும் அமைதிப்போராட்டம் கண்டு கொள்ளப்படாமையே நீடிக்கின்றது. எனவே இந்தப் பிரச்சினைகளுக்குத் தீர்வு காணப்பட்டால் தான் நல்லிணக்கமும், அபிவிருத்தியும் ஏற்படும். எனவே இவை சம்பந்தமாக இதய சுத்தியுடன் விடாமுயற்சியுடனும் செயல்பட்டு மிகவிரைவில் தீர்வு காணக்கூடிய கட்சியையோ, குழுவையோ இனங்கண்டு அவர்களுக்கு உங்கள் வாக்குகளை அளியுங்கள் என யாழ்ப்பாணம் மறைமாவட்ட நீதி சமாதான ஆணைக்குழுவின் சார்பில் அதன் தலைவர் அருட்திரு எஸ்.வி.பி.மங்களராஜா அனுப்பிவைத்துள்ள செய்திக்குறிப்பில் தெரிவிக்கப்பட்டுள்ளது.

அதில் மேலும் தெரிவிக்கப்பட்டதாவது:

ஒரு நாட்டின் குடிமக்களின் அடிப்படை உரிமைகளிலொன்று வாக்குரிமை. இதனைப் பொறுப்புடன் நிறைவேற்றுவது குடிமக்களது சமூகப் பொறுப்பும் கடமையுமாகும். இடம்பெறவிருக்கும் உள்ளூர் அதிகாரசபைத் தேர்தலில் வாக்குரிமையுள்ள ஒவ்வொருவரும் தமது வாக்குகளைப் பொறுப்புடன் அளிக்குமாறு கேட்டுக் கொள்கிறோம். புதிய உள்ளூர் அதிகாரசபைத் தேர்தல்கள் சட்டத்தில் இதுவரை இருந்துவந்த விருப்பு வாக்குமுறை இரத்தாகின்றது. அத்துடன் பெண்களுக்காக 25வீதப் பிரதிநிதித்துவம் உறுதிசெய்யப்பட்டுள்ளது. முன்னைய சந்தர்ப்பங்களில் பல்வேறு தேர்தல்களிலும் பெண்களுக்குக் கூடுதல் பிரதிநிதித்துவம் வழங்கப்பட வேண்

டுமென்று பல்வேறு மட்டங்களிலும் பேசப்பட்ட போதும் நடைமுறையில் பெண்களுக்கான பிரதிநிதித்துவம் மிகவும் குறைவாகவே இருந்து வந்துள்ளது. தற்போது பெண்களுக்கான பிரதிநிதித்துவம் திருத்தப்பட்ட சட்டத்தின்படி 25வீதம் (அதற்கு மேலும் இருக்கலாம்) ஆக உறுதி செய்யப்பட்டமை வரவேற்கப்பட வேண்டிய விடயம். எனவே வாக்களிக்கும் போது பொருத்தமான பெண்களை வேட்பாளர்களாக முன்னிறுத்தி அவர்களது கணிசமான பங்களிப்பை உறுதிசெய்யும் அரசியல் கட்சிகளையும், சுயேச்சைக் குழுக்களையும் இனம் காண்பதும் நல்லது. கொள்கையில் உறுதியான, மக்கள் நலனில் குறிப்பாகப் பாதிக்கப்பட்ட, பல்வேறு தேவைகளை யுடைய மக்கள் பணியில் இதுவரையில் அர்ப

ணிப்புடனும் வெளிப்படைத்தன்மையுடனும் பணியாற்றி அவர்களுக்காகப் பல்வேறு மட்டங்களிலும் குரல்கொடுத்து வந்தவர்களை இனம் கண்டு அவர்களுக்கு உங்கள் வாக்குகளை வழங்குங்கள். நீங்கள் உங்கள் வாக்குரிமையைப் பயன்படுத்தாது விட்டால் மக்களுக்குக் குறிப்பாகப் பல்வேறு வழிகளில் பாதிக்கப்பட்ட மக்களுக்குப் பணியாற்றக் கூடிய மிகவும் பொருத்தமான வேட்பாளர்கள் தேர்ந்தெடுக்கப்படாமல் போகலாம் என்பதை மனதில் கொள்ளுங்கள்.

தேர்தல் திணைக்களத்தாலும், பவர்ல் போன்ற தேர்தல் கண்காணிப்பு அலுவலத்தாலும் வெளியிடப்படும் இந்தத் தேர்தலுக்கான அறிவுறுத்தல்களுக்கேற்ப உங்கள் வாக்குகளை அளியுங்கள் - என்றுள்ளது. (எ-21)

வவு.இல் ரூ.12இலட்சத்துடன் குடும்பப்பெண் தலைமறைவு

கணவன் பொலிஸ் நிலையத்தில் முறைப்பாடு

வவுனியா, பெப். 2

வவுனியா தோணிக்கல் பகுதியில் வசித்து வந்த 6வயது மகனுடைய தாயார் ஒருவர் கணவன் சேர்த்துவைத்த 12இலட்சம் ரூபா மற்றும் நகைகள், மோட்டார் சைக்கிள் என்பனவற்றுடன் தலைமறைவாகியுள்ளார் என கணவன் பொலிஸ் நிலையத்தில் முறையிட்டுள்ளார்.

சம்பவம் குறித்து மேலும் தெரியவருவதாவது:

வவுனியா தோணிக்கல் பாரகுழி வீதியில் வசித்து வந்த குமரையா (கணவன்) என்பவர், 6 வயதுடைய மகனின் தாயாரான தனது மனைவி ரஞ்சினி (41 வயது) காதலன் ஒருவருடன் சென்றுவிட்டார் என பொலிஸ் நிலையத்தில் முறையிடச் சென்றுள்ளார். எனினும் பொலிஸார் முறைப்பாட்டை ஏற்காது கருத்து முரண்பாடுகளில் சென்றிருக்கலாம் என்றும் சில தினங்களின் பின்னர் வருமாறும் தெரிவித்துள்ளனர். இதையடுத்து கடந்த சில தினங்களுக்கு முன்னர் பொலிஸ் நிலையத்துக்குச் சென்ற கணவன் தலைமறைவாகியுள்ள தனது மனைவியிடமிருந்து எந்தவித தகவலும் கிடைக்கவில்லை அவர் எங்கு இருக்கின்றார் என்றும் தெரியவில்லை என்று பொலிஸாரிடம் தெரிவித்துள்ளார். அதையடுத்து முறைப்பாட்டை ஏற்றுக்கொண்டனர் பொலிஸார்.

அதில், "பெண்கள் பாவனையிலுள்ள பிளசர் ரக மோட்டார் சைக்கிள், தாலி உட்பட சங்கிலி இரண்டு, மோதிரங்கள் மூன்று உட்பட மனைவியின் வங்கிக்கணக்கிலிருந்து 12இலட்சம் ரூபாவுடன் தலைமறைவாகியுள்ளார் எனவும் இரகசியமான முறையில் ஒருவருடன் அலைபேசியில் உரையாடி வந்தார்" எனவும் முறைப்பாட்டில் தெரிவித்து குறித்த அலைபேசி இலக்கத்தையும் முறைப்பாட்டில் வழங்கியுள்ளார்.

தனது மனைவியைக் கண்டு பிடித்துத்தருமாறும் அவரிடமிருந்து பணத்தை பெற்றுத்தருமாறு முறைப்பாட்டில் தெரிவித்துடன் தனது மனைவி பற்றிய தகவல் தெரிந்தவர்களை தகவல் வழங்குமாறும் தெரிவித்துள்ளார். (எ-21)

அனுமதிப்பத்திரம் இன்றி மணல் ஏற்றிய சாரதி கைது

கிளிநொச்சி, பெப். 2

அனுமதிப்பத்திரம் இன்றி மணல் ஏற்றிய டிப்பர் வாகனத்துடன் சாரதி கைதுசெய்யப்பட்டுள்ளார் என கிளிநொச்சி முல்லைத்தீவு மாவட்ட பிரதி பொலிஸ்மா அதிபரின் சிறப்புப் பிரிவினர் தெரிவித்தனர்.

கிளிநொச்சி மாவட்டத்தின் பச்சிலைப் பள்ளி பிரதேச செயலாளர் பிரிவில் உள்ள அல்லிப்பளைக் கிராமத்தில் தொடர்ச்சியாக மணல் அகழ்வு இடம்பெற்றுவருகின்ற நிலையில் நேற்றுமுன்தினம் அனுமதிப்பத்திரம் இன்றி மணல் ஏற்றிய டிப்பர் வாகனத்துடன் அதன் சாரதி கைது செய்யப்பட்டார். கைது செய்யப்பட்ட சாரதி வாகனத்துடன் மேலதிக விசாரணை மற்றும் நீதிமன்றி நடவடிக்கைக்காக பளைப் பொலிஸ் நிலையத்தில் ஒப்படைக்கப்பட்டுள்ளார் என கிளிநொச்சி முல்லைத்தீவு மாவட்ட பிரதி பொலிஸ்மா அதிபர் மகேஸ் வெலிக்கண்ணவின் சிறப்பு பிரிவினர் தெரிவித்தனர். பளை பொலிஸ் நிலையத்தில் டிப்பர் வாகனம் தடுத்து வைக்கப்பட்டுள்ளதுடன் விசாரணை களின் பின்னர் சாரதிக்கு பொலிஸ் பிணை வழங்கப்பட்டுள்ளது. சாரதியை நீதிமன்றில் முற்படுத்துவதற்கான நடவடிக்கை எடுக்கப்பட்டுள்ளது எனவும் பளை பொலிஸ் நிலையத் தகவல்கள் தெரிவிக்கின்றன. (எ-6)

வவுனியாவில் தேர்தல் பரப்புரைக் கூட்டத்துக்கு

அரச தலைவரின் வருகைக்கான பாதுகாப்பு தீவிரம்

வவுனியா, பெப். 2

வவுனியாவில் இடம்பெறவுள்ள தேர்தல் பரப்புரைக்கூட்டத்தில் பங்குபற்றுவதற்காக எதிர்வரும் 5ஆம் திகதி தீங்கடிகுழமை அரச தலைவர் வருகைதரவுள்ளார். வருகையை முன்னிட்டு நகரில் பாதுகாப்பு பலப்படுத்தப்பட்டுள்ளது. வீடுகள், வியாபார நிலை

யங்களிலுள்ளவர்களின் பெயர், முகவர், அலைபேசி இலக்கம், தேசிய அடையாள அட்டை இலக்கம் உள்ளிட்ட விவரங்களையும் பொலிஸார் தீர்ப்பு வருகின்றனர். குறித்த தினம் அன்று காலை 10 மணியளவில் யங்ஸ்ரார் விளையாட்டு மைதானம் அல்லது கலைமகள் விளையாட்டு

மைதானத்தில் பரப்புரைக் கூட்டத்தை நடத்துவதற்கு வன்னி மாவட்ட சிறிலங்கா சுதந்திர கட்சி அமைப்பாளரும் வன்னி மாவட்ட நாடாளுமன்ற உறுப்பினருமான கே. காதர் மஸ்தான் தலைமையில் றம்மியா ஹவுசில் வேட்பாளர்கள், கட்சியின் ஆதரவாளர்களுடன் நேற்று

கலந்துரையாடல் இடம்பெற்றுள்ளது.

அரச தலைவரின்: பாதுகாப்புப் பிரிவினரின் ஆலோசனையில் பாதுகாப்புப் பலப்படுத்தப்பட்டு வருகின்றது. இதனையடுத்து நகரின் பாதுகாப்பைப் பொலிஸார் பல மடங்கு அதிகரித்து வருகின்றனர். (எ-21)

தென்னை பயிர்ச்செய்கை சபை அபகரித்த கரந்தாய் காணி மக்களுடையதே என தீர்ப்பு

14 நாட்களுக்குள் காணி ஒப்படைக்கப்பட வேண்டும் என்றும் மனித உரிமைகள் ஆணைக்குழு கட்டளை

கிளிநொச்சி, பெப். 2

தென்னைப் பயிர்ச்செய்கை சபை அடாத்தாக அபகரித்திருந்த கரந்தாய் மக்களுடைய காணிகள் மூன்று வருடங்களின் பின்னர் மக்களுடையது என்று தீர்வாகியுள்ளது. மனித உரிமைகள் ஆணைக்குழுவின் யாழ்ப்பாணக் காரியாலயம் இந்தத் தீர்ப்பை வழங்கியுள்ளது. எதிர்வரும் 14 நாட்களுக்குள் அந்தக் காணிகள் மக்களிடம் கையளிக்கப்பட வேண்டும் என்று காணிச்சீர்திருத்த ஆணைக்குழுவின் தலைவருக்கு மனித உரிமைகள் ஆணைக்குழு கடிதம் அனுப்பியுள்ளது.

1976ஆம் ஆண்டு காணி சீர்திருத்த ஆணைக்குழுவால் கரந்தாய் மக்களுக்கு காணிகள் வழங்கப்பட்டன. போரால் அவர்கள் அங்கிருந்து வெளியேறினர். மீண்டும் 2014ஆம் ஆண்டு குடியமர்ந்தனர். அதன் பின்னரும் இங்கிருந்து இடம்பெயர்ந்த மக்கள் 2015ஆம் ஆண்டு அங்கு வந்து தமது காணிகளில் கொட்டில்களை அமைத்துக் குடியிருந்தனர். அந்தக் காணிகள் தெங்கு உற்பத்தி சபையினரால் உரிமைகோரப்பட்டது. அவர்கள் தமக்கு சொந்தமான காணி எனத் தெரிவித்து அங்கு மீள்குடியமர்ந்த மக்களை பளை பொலிஸாரின் உதவியுடன் விரட்டியடித்தனர். பலர்கைது செய்யப்பட்டு நீதிமன்றில் முற்படுத்தப்பட்டிருந்தனர். தங்களுடைய காணிகளிலேயே அந்த மக்கள் அத்துமீறிக் குடியமர்ந்தனர் என தெங்குப் பயிர்ச்செய்கை சபையினரால் கிளிநொச்சி நீதிவான் மன்றில் வழக்குத் தாக்கல் செய்யப்பட்டது. வழக்கு விசாரணைகளில் மக்கள் தங்களுடையதுதான் அந்தக்



காணி எனக் கோரும் ஆவணத்தைச் சமப்பிக்குமாறு தெரிவித்து கைது செய்யப்பட்ட அனைவரையும் மன்று விடுவித்தது. விடயம் மாவட்ட ஒருங்கிணைப்பு குழுவுக்குக் கொண்டு வரப்பட்டது. காணி தொடர்பில் ஆராயப்பட்டன. காணி சீர்திருத்த ஆணையாளர் அது மக்களுடைய காணிதான் என்பதை ஆணித்தரமாக கூறினார். தெங்குப் பயிர்ச்செய்கை சபையினருக்கு அந்

தக் காணிகளில் இருந்து வெளியேற மாவட்ட ஒருங்கிணைப்புக்குழு கால அவகாசம் வழங்கியது. 5க்கும் மேற்பட்ட ஒருங்கிணைப்புக் குழுக் கூட்டங்கள் இடம்பெற்றுள்ளன. அத்தனை கூட்டங்களிலும் இது தொடர்பில் கதைக்கப்பட்டன. இருந்தும் எந்தத் தீர்வுகளும் பெற்றுக்கொடுக்கப்படவில்லை. தெங்குப் பயிர்ச்செய்கை சபையினர் மக்களுடைய அந்தக் காணிகளில்

தங்களுடைய ஆதிக்கத்தைத் தொடர்ந்தும் செலுத்தினர். காணிகளின் தென்னைப் பயிர்களை நட்டனர். மக்கள் மனித உரிமை ஆணைக்குழுவின் யாழ்ப்பாணக் காரியாலயத்தில் முறைப்பாடுகளைப் பதிவு செய்தனர். பச்சிலைப்பள்ளி பிரதேச செயலாளர், தெங்கு உற்பத்தி சபை அதிகாரிகள், காணிச்சீர்திருத்த ஆணைக்குழுவின் அதிகாரிகள் உள்ளிட்டோர் ஆணைக்குழுவால் விசாரணைகளுக்கு அழைக்கப்பட்டனர். விசாரணைகள் இடம்பெற்றன. விசாரணைகளை அடுத்து தென்னைப் பயிர்ச்செய்கை சபையினர் அபகரித்துள்ள கரந்தாய் காணி மக்களுடையது என்று முடிவு செய்யப்பட்டது. மக்களுக்கு காணிகளை வழங்கும் நடவடிக்கைகளை பிரதேச செயலகம் முன்னெடுத்துள்ளது என பிரதேச செயலகத்தகவல்கள் தெரிவிக்கின்றன. காணி உரிமையாளர்கள் மகிழ்ச்சியில் உள்ளனர் எனவும் தெரிவிக்கப்பட்டது. (எ-21.6)

மன்னாரில் 30 ஆயிரம் ஏக்கர் நெற்செய்கை அழியும் அபாயம்

மன்னார் சமாதான அமைப்பு தெரிவிப்பு

மன்னார், பெப். 2

மன்னார் கட்டுக்கரைக் குளத்தின்கீழ் 30ஆயிரம் ஏக்கர் நெற்செய்கை அழியும் அபாயம் ஏற்பட்டுள்ளது என மன்னார் சமாதான அமைப்பு தெரிவித்துள்ளது. இது தொடர்பில் அமைப்பு அனுப்பிவைத்த செய்திக் குறிப்பில் உள்ளதாவது: மன்னார் கட்டுக்கரைக்கு எதிர்த்தீர்ப்பு செய்கை பண்ணப்பட்ட 30ஆயிரம் ஏக்கர்களுக்கு மேற்பட்ட நெற்செய்கை பாதிக்கப்பட்டுள்ளது. தற்போது கட்டுக்கரைக்கு எதிர்த்தீர்ப்பு 5 அடி தண்ணீர் மட்டுமே உள்ளது. அதன் அடியில் உள்ள 3 அடித்தண்ணீர் பாய்ச்ச முடியாது. அது உள்ளூர் மீன்வளப் பூங்காக்களில் ஒதுக்கப்பட்டுள்ளது. கட்டுக்கரைக் குளத்தின்கீழ் நீர் பாய்ச்சும் 10 முதன்மை வாய்க்கால்கள் உள்ளன. மேற்படி வாய்க்கால்களில் 11ஆம் வாய்க்காலுக்கு மேலுள்ள 12, 13, 14ஆம் கட்டை வாய்க்கால்களின் முன்பாக தண்ணீர் பாய்ச்ச முடியாது. இதனால் மேற்படி வாய்க்கால்களிலுள்ள 10ஆயிரம் ஏக்க



கோப்புரிப்பம்

கர்களுக்கு மேற்பட்ட நெற்செய்கை அழிந்து விடும் எனக் கூறப்படுகின்றது. மிகுதியாக உள்ள 20ஆயிரம் ஏக்கர் நெற்செய்கைக்கு மிகுதியாக உள்ள 2 அடி தண்ணீரை பாய்ச்சி காப்பாற்ற முடியாது எனவே மொத்தமாக 30ஆயிரம் ஏக்கர் நெற்செய்கையும் பாதிக்கப்படுமென கூறப்படுகிறது. இக்குளத்தின் கீழுள்ள விவசாய அமைப்புகள், கடந்த காலங்களில் காப்பாற்றியது போன்று அனுராதபுரம் மாவட்டத்திலுள்ள நாச்சியாதுவ போன்ற குளங்களிலிருந்து நீர் பாய்ச்ச உதவுமாறு நீர்ப்பாசன அமைச்சு மாவட்டச் செயலகம், அரசியல் தலைவர்கள், அரசு தலைவர் போன்றோரிடம் கோரிக்கை விடுத்துள்ளன - என்றுள்ளது. (எ-21)



முன்னாள் அதிபர் அ.பஞ்சலிங்கத்தின் முன்மொழிவில் 15 மில்லியன் ரூபா மதிப்பீட்டில் உரும்பிராய் முன்பள்ளி கல்வி நிறுவனத்துக்கான அடிக்கல் நேற்றுமுன்தினம் நடப்பட்டது. சிறிலங்கா சுதந்திரக் கட்சியின் மாவட்ட அமைப்பாளர் கருணாகரன் நல்லூர் பிரதேச சபை முன்னாள் வேட்பாளர் விஜயராஜா ஆகியோர் இணைந்து அடிக்கல் நடுவதனைப் படத்தில் காணலாம். (எ-50)

கூட்டுறவு நிலையங்களின் அங்கத்துவ டாப்புக்கள் மீளாய்வு செய்யப்படும்

வடமாகாண கூட்டுறவு அபிவிருத்தி ஆணையாளர் தெரிவிப்பு

யாழ்ப்பாணம், பெப். 2

கூட்டுறவுச் சங்க கிளை நிலையங்களின் அங்கத்துவ டாப்புக்கள் யாவும் மீளாய்வு செய்து புதுப்பிப்பதற்கு உரிய ஏற்பாடுகள் மேற்கொள்ளப்படும் என வடக்கு மாகாண கூட்டுறவு அபிவிருத்தி ஆணையாளர் பொ.வாகீசன் தெரிவித்தார். இது குறித்து அவர் மேலும் தெரிவித்த தாவது: கூட்டுறவுச் சங்க கிளைகளுக்கு உறுப்பினர், களைத் தெரிவு செய்வதற்குரிய டாப்புக்களில் உறுப்பினர்களின் பெயர் விவரங்கள் யாவும் முழுமையாக அடங்க இருக்கும். கிளைகளில் புதிதாக சேர்க்கப்படும் உறுப்பினர்கள் இந்த இடாப்புக்களில் இணைக்கப்படும்.

கடந்த காலங்களில் ஏற்பட்ட அங்கத்துவ இடாப்புக்களை கொண்டதான் கிளை நிலையங்களுக்கான உறுப்பினர்கள் தெரிவு இடம்பெற்று வருகின்றது. இவ் அங்கத்துவ டாப்புக்களில் உள்ள சிலர் இறந்தும் மற்றும் வெளிநாடுகளுக்கும் சென்றுள்ளனர். இதன் காரணத்தால் டாப்புக்கள் மீளாய்வு செய்யப்பட்டு புதுப்பிக்கப்படும். புதிதாக கூட்டுறவான அங்கத்துவர்களை கிளை நிலையங்களில் உறுப்பினர்களாக இணைத்துக் கொள்வதற்கு சங்கங்கள் முன்வர வேண்டும். டாப்புக்கள் சங்க கிளை நிலையங்களில் மக்கள் பார்வைக்கு வைக்கப்படும் - என்றார். (எ-17)

7ஆம் திகதி வரை தேசிய தினம் கடைப்பிடிப்பு

தென்மராட்சி, பெப். 2
நாட்டின் 70ஆவது சுதந்திர தினத்தையொட்டி தேசியக் கொடியேற்றி சீர்வரும் 7ஆம் திகதி தேசிய தினமாக அறிவிக்கப்பட்டுள்ளது. இதன் பிரகாரம் அரச அலுவலகங்களில் நேற்று அந்தந்தத் திணைக்களத் தலைவர்களால் தேசியக் கொடியேற்றப்பட்டதெனத் தெரிவிக்கப்பட்டது. (எ-9)

வவுனியாவில் கஞ்சாவுடன் ஒருவர் கைது



வவுனியா, பெப். 2
வவுனியா புதிய பேருந்து நிலையத்தில் நேற்றுமுன்தினம் இரவு கஞ்சாவுடன் இளைஞர் ஒருவர் கைது செய்யப்பட்டுள்ளார் எனப் பொலிஸார் தெரிவித்தனர். இந்தச் சம்பவம் குறித்து மேலும் தெரியவருவதாவது: சம்பவத்தினம் இரவு 8 மணியளவில் கிளிநொச்சியிலிருந்து கொழும்பு நோக்கிச் சென்ற பேருந்து ஒன்றில் பொதி செய்யப்பட்ட நிலையில் ஒருகிலோ 95 கிராம் நிறையுடைய கேரளா கஞ்சா கைப்பற்றப்பட்டது. கிளிநொச்சி ஜெயந்தி நகரைச் சேர்ந்த 24வயதுடைய இளைஞர் சந்தேகத்தின்பேரில் கைது செய்யப்பட்டார். மேலதிக விசாரணைகளின் பின்னர் சந்தேகநபரை நீதிமன்றில் முன்னிலைப்படுத்த நடவடிக்கை மேற்கொள்ளப்பட்டு வருகின்றது என பொலிஸார் மேலும் தெரிவித்தனர். (எ-21)

நாடக ஆற்றுகை

யாழ்ப்பாணம், பெப். 2
ஜேம்ஸியின் அரங்கியலாளரும், பாவை அரங்க ஆற்றுகையாளருமான அன்கிலாட்டின் நெறியாள்கையில் 'பறத்தல் புறவைகள்' எனும் நாடக ஆற்றுகை யாழ்ப்பாணப் பல்கலைக்கழகத்தின் கைசாபதி அரங்கில் இன்று வெள்ளிக்கிழமை காலை 11 மணிக்கு நடைபெறும். நாடகத்துறையில் ஆர்வம் உடையவர்களை கலந்து கொள்ளுமாறு நுண்கலைத்துறை மூத்த வரிவுரையாளர் க.ரத்திரன் தெரிவித்துள்ளார். (எ-21)

அதிபரைத் தண்டித்த விவகாரம் முதலமைச்சரிடம் வாக்குமூலம்

கொழும்பு, பெப்.2

ஊவா மாகாண சபை முதலமைச்சர் சாமர சம்பத் தசநாயக்க மனித உரிமைகள் ஆணைக்குழுவில் நேற்று முன்னிலையானார்.

பதுளை தமிழ் மகளிர் கல்லூரியின் அதிபரை மண்டியிட வைத்த சம்பவம் தொடர்பில், மனித உரிமைகள் ஆணைக்குழுமூலம் முதலமைச்சர் விசாரணைக்கு அழைக்கப்பட்டார். ஆணைக்குழுவில் முன்னிலையாக முடியாது என தசநாயக்க விடுத்திருந்த

அறிவுறுத்தலை மனித உரிமைகள் ஆணைக்குழு நிராகரித்ததுடன் அவருக்கு பிறிதொரு தினத்தை வழங்க முடியாது எனவும் அறிவித்தது. அதையடுத்து நேற்று அவர் ஆணைக்குழுவில் முன்னிலையாகியிருந்தார். அவரிடம் சுமார் 3 மணித்தியாலங்கள்

வாக்குமூலம் பெறப்பட்டது எனத் தெரிவிக்கப்பட்டது. பதுளை தமிழ் மகளிர் பாடசாலை அதிபரிடம் கடந்த 25ஆம் திகதி இலங்கை மனித உரிமைகள் ஆணைக்குழு, சுமார் 10 மணிநேரம் விசாரணைகளை நடத்தியிருந்தது. (19)

வாகன விபத்தில் ஒருவர் படுகாயம்

மட்டக்களப்பு, பெப்.2

மட்டக்களப்பு கல்முனை பிரதான வீதியின் களுதாவளையில் இடம்பெற்ற வாகன விபத்தில் ஒருவர் படுகாயமடைந்தார்.

மட்டக்களப்பு கல்முனை பிரதான வீதியின் களுதாவளையில் மோட்டார் சைக்கிள் ஒன்றும் முச்சக்கர வண்டி ஒன்றும் நேருக்கு நேர் மோதி விபத்துக்குள்ளாகின.

மோட்டார் சைக்கிளில் சென்ற 33 வயதுடைய ந.யோகம்பரநாதன் என்பவரே படுகாயமடைந்த நிலையில் களுவாஞ்சி குடி ஆதார மருத்துவமனையில் சேர்க்கப்பட்டார் எனத் தெரிவிக்கப்பட்டது.

இந்தச் சம்பவம் தொடர்பான மேலதிக விசாரணைகளைப் பொலிஸார் மேற்கொண்டு வருகின்றனர். (19-115)



பதுளை உள்ளூராட்சி சபைகளில் தமிழருக்கே உபதலைவர் பதவி

வலியுறுத்துகிறார் முன்னாள் பிரதி அமைச்சர் சச்சிதானந்தன்

பதுளை, பெப்.2

பதுளை மாவட்ட உள்ளூராட்சி மன்றங்கள் 17இல் 15 உள்ளூராட்சி மன்றங்களின் உபதலைவர்கள் பதவிகளை தமிழர்களுக்கு வழங்க வேண்டியது அவசியம் என ஊவா மாகாண சபையின் ஐக்கிய தேசியக் கட்சி உறுப்பினரும் முன்னாள் பிரதி கல்வி அமைச்சருமான எம். சச்சிதானந்தன் தெரிவித்தார்.

ஊவா மாகாண சபை கட்டிடத் தொகுதியில் நேற்று நடைபெற்ற ஊடகவியலாளர் சந்திப்பொன்றில் ஊவா மாகாண சபை உறுப்பினர் எம். சச்சிதானந்தன் கலந்துகொண்டு பேசும் போதே அவர் இவ்வாறு தெரிவித்தார். "பதுளை மாவட்டத்தின் கடந்த கால உள்ளூராட்சி

மன்றங்களான பிரதேச சபைகள் நகரசபை மாநகர சபைகள் ஆகியவற்றில் 12 தமிழர்கள் உபதலைவர்களாக இருந்து வந்துள்ளனர். இந்தத்தேர்தல்களில் ஐ.தே.க. பெரும்பான்மை பலத்துடன் உள்ளூராட்சி மன்றங்களின் ஆட்சியைப் பொறுப்பேற்குமென்பதில் சந்தேகமில்லை. இந்த வகையில் பதுளை மாவட்டத்தின் அனைத்து உள்ளூராட்சி மன்றங்களும் ஐ.தே.க. வசமாகும். அதைத் தொடர்ந்து மகியங்களை ரிதிமாலியத்த பிரதேச சபைகளைத் தவிர்த்து ஏனைய 15 உள்ளூராட்சி மன்றங்களிலும் உப தலைவர்கள் பதவிகளை தமிழர்களுக்கு வழங்க வேண்டியது அவசியமாகும்" என்றார். (19-115)

இரு பெண்களின் சடலங்கள் மீட்பு

மட்டக்களப்பு, பெப்.2

சம்மாந்துறை பிரதேசத்தைச் சேர்ந்த இரு பெண்கள் நேற்று அவர்களது வீடுகளிலிருந்து சடலமாக மீட்கப்பட்டனர். தவறான முடிவெடுத்து அவர்கள் உயிரை மாய்த்துக் கொண்டனர் என்று தெரிவிக்கப்பட்டது.

பள்ளி வீதி, மாவடிபள்ளி பிரதேசத்தை சேர்ந்த 17 வயதுடைய இளம் பெண்ணும், பாடசாலை வீதி பிரதேசத்தைச் சேர்ந்த 38 வயதுடைய பெண்ணொருவருமே உயிரிழந்துள்ளனர்.

உயிரிழப்புக்கான காரணம் கண்டறியப்படவில்லை என்றும் விசாரணைகள் மேற்கொள்ளப்படுகின்றன என்றும் திருக்கோவில் பொலிஸார் தெரிவித்தனர். (19-115)

கதிர்காமம் துப்பாக்கிச் சூடு: சந்தேகப் பருக்கு விளக்கமறியல்

கொழும்பு, பெப்.2

துப்பாக்கிச் சூட்டுச் சம்பவத்துடன் தொடர்புடையவர் எனக் கருது செய்யப்பட்ட பொலிஸ்கொன்ஸ்டபிளுக்கு எதிர்வரும் 6ஆம் திகதிவரை விளக்கமறியல் நீடிக்கப்பட்டது. கடந்த 20ஆம் திகதி கதிர்காமம் நகரில் கதிர்காமம் பிரதேச சபை உழியரான பத்திரனாலாகே நிரோசன் என்பவரே துப்பாக்கிச்சூட்டில் உயிரிழந்தார்.

பொலிஸாரின் கட்டளையை மீறிச் செலுத்தப்பட்ட மோட்டார் சைக்கிளை நோக்கி நடத்தப்பட்ட துப்பாக்கிச்சூட்டிலேயே அவர் உயிரிழந்தார் எனத் தெரிவிக்கப்பட்டது.

இந்தச் சம்பவத்துடன் தொடர்புடைய பொலிஸ்கான்ஸ்டபிளை நேற்று திஸ்ஸமாராம நீதிவான் நீதிமன்றில் முற்படுத்தப்பட்டு போதே இந்த உத்தரவு பிறப்பிக்கப்பட்டது. (19-115)

பாடசாலை உபகரணம் வழங்கும் நிகழ்வு



மட்டக்களப்பு, பெப்.2

முஸ்லிம் எயிட் நிறுவனத்தால் ஆதரவற்ற சிறுவர்களுக்கு உதவி வழங்கும் நிகழ்ச்சித் திட்டத்தின் 10 ஆண்டு நிறைவை முன்னிட்டு சுமார் 140 முஸ்லிம் தமிழ் சிறுவர்களுக்கு பாடசாலை உபகரணங்கள் வழங்கும் நிகழ்வு நேற்று ஏறாவுர் அல் ஜப்ரியா வித்

தியாலயத்தில் இடம்பெற்றது.

இந்த நிகழ்வில் காத்தான்குடி, ஏறாவுர், ஓட்டமாவடி, வாழைச்சேனை ஆகிய பிரதேசங்களிலுள்ள 'வானவில் குடும்ப' சிறார்களுக்கும் அவர்களது உறவினர்கள் உட்பட கல்வி அதி காரிகளும் கலந்து கொண்டனர். (19-115)

வெள்ளவத்தையில் ஆணின் சடலம் மீட்பு

கொழும்பு, பெப்.2

வெள்ளவத்தை கடற்கரை பகுதியில் நேற்று ஆணின் சடலம் ஒன்று மீட்கப்பட்டது. நபர்கொலைசெய்யப்பட்டு கடற்கரைபகுதியில் போடப்பட்டிருக்கலாம் எனப் பொலிஸார் சந்தேகிக்கின்றனர். சடலம் அடையாளம்

காணப்படவில்லை எனப் பொலிஸாரால் தெரிவிக்கப்பட்டது.

இந்தச் சம்பவம் தொடர்பான மேலதிக விசாரணைகளை வெள்ளவத்தை பொலிஸார் முன்னெடுத்து வருகின்றனர் என்றும் தெரிவிக்கப்பட்டது. (19-115)

பேருந்து விபத்து: 9 பேர் காயம்

நுவரெலியா, பெப்.2

நுவரெலியா லுக்கலை பிரதேசத்தில் நேற்று இடம்பெற்ற பேருந்து விபத்தில் 9 பேர் காயமடைந்தனர்.

தன்சிதன் பிரதேசத்தில் இருந்து நுவரெலிய நோக்கி பயணித்த பேருந்து வேக கட்டுப்பாட்டை இழந்து விபத்துக்குள்ளானது.

அதில் 4 முதியோர்கள், 4 பாடசாலை மாணவர்கள் மற்றும் 4வயதுச் சிறுவன் உட்பட 9 பேர் படுகாயமடைந்த நிலையில் நுவரெலியா மாவட்ட ஆதார மருத்துவமனையில் சேர்க்கப்பட்டனர்.


சம்பவம் தொடர்பான மேலதிக விசாரணைகளை நுவரெலியா பொலிஸார் மேற்கொண்டு வருகின்றனர். (19)





எரித்தியாவுக்கு எப்பிடிப் போகணும்

வடகிழக்கு ஆபிரிக்க நாடான எரித்திரியாவில் ஆண்கள் இரண்டாவது திருமணம் செய்யாவிட்டால் சிறை தண்டனை விதிக்கும் புதிய சட்டம் நடைமுறைப்படுத்தப்பட்டுள்ளது. பல நாடுகளில் இரண்டாவது திருமணம் செய்தால்குற்றம் என்ற நிலையில் எரித்திரியா என்ற நாட்டில் ஆண்கள் இரண்டாவது திருமணம் செய்யாவிட்டால் சிறைத்தண்டனை என்ற புதிய சட்டம் நடைமுறைக்கு வந்துள்ளது. எரித்திரியாவில் ஆண்களை விட பெண்களின் எண்ணிக்கை இரண்டு மடங்கு அதிகம். இதையடுத்தே இந்தச் சட்டம் நடைமுறைப்படுத்தப்பட்டுள்ளது. இதன்படி ஆண்கள் இரண்டாவது திருமணம் செய்ய மறுத்தாலோ அல்லது கணவர் இரண்டாவது திருமணம்



செய்ய மனைவி மறுத்தாலோ அவர்களுக்குச் சிறைத்தண்டனைதான். இது போதாதா எமது வலைத்தளத் குசும்பர்களுக்கு அவர்களின் கேள்வியெல்லாம் இப்போது 'எரித்தியாவுக்கு எப்பிடிப் போகணும்' என்ற விதமாகவே அமைந்துள்ளது. (ம)



ம்ம்ம்... பன்றிகளும் கூட புத்திசாலித்தனமானவை

ஜோகன்ஸ்பர்க், பெப். 2
தென்னாபிரிக்காவில் வசிக்கும் 'பிகாசோ' என்ற பன்றி வரையும் ஒவியம் ஒவ்வொன்றும் சுமார் 5 லட்சம் ரூபாய்க்கு மேல் விற்பனையாகிறது. விலங்குகள் உரிமைப் போராட்டக் காரர் ஜோன் லெப்சன் வளர்க்கும் பன்றிதான் இது. பிறந்து 4 வாரங்களே ஆன ஒரு பன்றிக்குட்டியை, இறைச்சிக்கூடத்திலிருந்து காப்பாற்றி வளர்த்து வருகிறார். தற்போது 2 வயதில் 204 கிலோ எடையுள்ள பெரிய பன்றியாக மாறி விட்டது. 'எங்கள் மையத்துக்கு வந்தபோது மிகவும் சிறிய வளாக இருந்தான். இவள் விளையாடுவதற்காக ஏராளமான பொம்மைகளை வாங்கிக்கொடுத்தேன். அதில் வண்ணங்களும் தூரிகைகளும் இருந்தன. சொன்னால் யாரும் நம்பமாட்டார்கள். அத்தனை விளையாட்டுப்பொருள்களையும் ஒதுக்கி வைத்து விட்டு, தூரிகையையும் வண்ணங்களையும் எடுத்துக் கொண்டாள். நான் ஒரு கேள்வாஸ் அட்டையை அவள் முன் வைத்தேன். வண்ணங்களில்தூரிகையை நனைத்து, கேள்வாஸில் வரைய ஆரம்பித்து விட்டாள். ஒரு பன்றியால் ஒவியம் தீட்ட முடியும் என்பது எனக்கு வியப்பைத் தந்தது.

அதிலிருந்து அவளுக்கு ஆர்வம் வரும் நேரத்தில் எல்லாம் வரைய ஆரம்பித்து விடுவாள். விலங்குகள் மீட்டபுமையத்தில் அவளுக்காக ஒவியக்கூடம் ஆரம்பித்தேன். ஒவிய ஆர்வலர்கள் இந்தப் படங்களைப் பார்த்துப் பிரமித்து விட்டனர். இன்று ஒரு ஒவியத்துக்கு 5 லட்சம் ரூபாயை கொடுத்து, வாங்கிச் செல்கிறார்கள். இதுவரை அவள் வரைந்த பெரும்பாலான ஒவியங்கள் விற்பனையாகி விட்டன. இவள் வரையைப் போகும் ஒவியங்களை வாங்குவதற்கு காத்திருக்கிறார்கள். அவளாக விரும்பி வரைவதைத் தான் நான் விரும்புகிறேன். நான் அவளை ஒரு நாளும் கட்டாயப்படுத்த மாட்டேன். இயற்கையாக விளைவிக்கப்பட்ட ஸ்ரோபரி, கொய்யா, இனிப்பு தடவிய பாப்கான் போன்றவற்றைச் சுவைத்துக் கொண்டே இடையிடையே தூரிகையைப் பிடித்துக் கொண்டு வரையும் அழகை வர்ணிக்க வார்த்தைகளே இல்லை. உலகிலேயே ஒவியம் தீட்டக்கூடிய ஒரே பன்றி பிகாசோதான். இவள் மூலம் பன்றிகள் புத்திசாலியானவை என்ற விஷயம் உறுதியாகியிருக்கிறது" என்கிறார் ஜோன் லெப்சன். (ம)

பாகிஸ்தானில் நிலநடுக்கம்

இஸ்லாமபாத், பெப். 2
பாகிஸ்தானில் இந்துகூஸ் பகுதியில் நேற்று நிலநடுக்கம் ஏற்பட்டது. கட்டிடங்களுக்குள் சிக்கி சிறுமியொருவர் உயிரிழந்தார். ரிசுட் அளவுகோலில் 6.1 அலகுகளாக இந்த நிலநடுக்கம் பதிவானது என்று சொல்லப்படுகிறது. பாகிஸ்தானின் லாகூர், இஸ்லாமாபாத் மற்றும் பெஷாவர் உள்ளிட்ட நகரங்களிலும் நில அதிர்வு உணரப்பட்டதாகச் சொல்லப்படுகிறது. உயிரிழந்தவர்களைத் தவிர மேலும் 11 பேர் காயங்களுடன் மருத்துவமனையில் சேர்க்கப்பட்டனர். (ம)



ஏமனின் துறைமுக நகரான ஏடகை கைப்பற்றியது ஹௌதி படை

ஏமன் அரசுக்கு எதிராகப் போராடிவரும் ஹௌதி ஆயுதக்குழு ஏமனின் துறைமுக நகரான ஏடகை கைப்பற்றியுள்ளது என்று பன்னாட்டு ஊடகங்கள் பலவும் செய்தி வெளியிட்டன. பன்னாட்டு ஊடகமான ரொயிடர்ஸ் அது தொடர்பான ஒளிப்படங்களையும் வெளியிட்டுள்ளது.

ஏமன் நாட்டின் அதிபர் மன்சூர் சன்னி இஸ்லாமியப் பிரிவைச் சேர்ந்தவர். அவர் பதவியில் இருந்து விலக வேண்டும் என்று வலியுறுத்தி ஷியா பிரிவைச் சேர்ந்த ஹௌதி ஆயுதக் குழு போராடி வருகிறது. ஏமன் அரசுக்குச் சவூதி தலைமையிலான கூட்டுப்படைகள் ஆதரவு தெரிவித்து போர் புரிகின்றன. எனினும் ஹௌதி ஆயுதக் குழுவைக் கட்டுப்படுத்தக் கூடாது என்பதையால்

முடிவதில்லை. ஏமனின் வர்த்தக நகரும் துறைமுக நகருமான ஏடகை கைப்பற்றும் விதத்தில் கடந்த சில வாரங்களாக ஹௌதி ஆயுதக் குழு போராடி வந்தது. நேற்றுமுன்தினம் ஏடன் ஹௌதியின் கட்டுப்பாட்டில் வந்துள்ளது என்று அறியவருகிறது. ஏமன் ஆயுதக் குழுவுக்கு எதிரான ஆதரவு தெரிவித்து வருகின்ற மைசூரிப் பிடித்தக்கது. (ம)



மீண்டும் ஓ

தென்கொரியாவில் 9ஆம் திகதி குளர்க் தொடர் ஆரம்பமாக தத் தொடரை முன் பெரும் இராணுவ அ வடகொரியா நடத்த துள்ளது என்று சி. என் செய்தி வெளியிட்டது. தென்கொரியாவுடன் பகையை அடுத்து இ தொடரில் வடகொரியா



ஆயுத, அணுவாயுத பலத்தை அதிகரிக்க வேண்டும் அமெ.

ட்ரம்ப் தெரிவிப்பு

வொஷிங்டன், பெப். 2
தீவிரவாதக் குழுக்களைச் சமாளிக்கவும், ரஷ்யா, சீனாவின் அச்சுறுத்தலைச் சமாளிக்கவும் ஆயுதமற்றும் அணுவாயுதப் பலத்தை அமெரிக்கா அதிகரிக்க வேண்டும் என்று தெரிவித்தார் அமெரிக்க அதிபர் டொனால்ட் ட்ரம்ப்.

அமெரிக்க நாடாளுமன்றத்தில் நேற்று முன்தினம் உரையாற்றுகையிலேயே ட்ரம்ப் இவ்வாறு தெரிவித்தார். "உலகம் முழுவதும் நேர்மையற்ற ஆட்சிகளை

“
ஒப்புயர்வில்லாத ஆயுத வல்லமை மட்டும்தான் எமது தற்காப்புக்கான நிச்சயமான நிவாரணமாக அமையும்.

யும், எமது நாட்டின் பொருளாதாரம் உள்ளிட்ட மதிப்பீடுகளை சீர்குலைக்க சவால் விடும் சீனா, ரஷ்யா போன்ற எதிர்நாடுகளையும் நாம்

எதிர்கொள்ள வேண்டியுள்ளது. இந்தச் சவால்களை முறியடிப்பதற்காக, ஒப்புயர்வில்லாத வல்லமையை நாம் பெற வேண்டியுள்ளது. இந்த ஆயுதங்களை முறியடிக்க வேண்டுமானால் பல வீனமான அணுகுமுறை நிச்சயமாக எம்மை பிரச்சனைக்குள் சிக்க வைத்துவிடும். ஒப்புயர்வில்லாத ஆயுத வல்லமை மட்டும்தான் எமது தற்காப்புக்கான நிச்சயமான நிவாரணமாக அமையும்” என ட்ரம்ப் மேலும் தெரிவித்தார். (ம)



மீண்டும் சிக்னல்

அமெரிக்காவின் வொஷிங்டன் நகரிலுள்ள தி ஜோன்ஸ் ஹாப்கின்ஸ் அப்பிளாட்டிபிரிக்ஸ் ஆய்வகத்துக்குக் கடந்த 20 ஆம் திகதி ஒரு தகவல் விண்வெளியிலிருந்து கிடைத்தது. அந்த சிக்னலானது நாசா அனுப்பிய 166 ஆவது செயற்கைக்கோளிலிருந்து கிடைத்தது என்று ஆய்வகம் தெரிவித்துள்ளது. இது அங்குள்ள விஞ்ஞானிகளுக்கு பெரும் ஆச்சரியத்தைக் கொடுத்துள்ளது. 10 ஆண்டுகளுக்கு முன்னால் ஆயுள் முடிந்தது என்று அறிவிக்கப்பட்ட செயற்கைக்கோளிலிருந்து அந்தச் சிக்னல் வந்துள்ளது. அந்த செயற்கைக்கோளிலிருந்து அடிப்படை விடயங்கள் தொடர்பான தகவல்கள் மட்டுமே கிடைத்துள்ளன. செயற்கைக்கோளின் தலைமைக் கட்டுப்பாட்டுக் கருவி மட்டும் செயல்பட்டு வருகிறது என்று நாசா விஞ்ஞானிகளால் கண்டறியப்பட்டது. மேற்கொண்டு ஆய்வுகள் நடத்தப்பட்டதில் தகவல் வந்த அந்த செயற்கைக்கோளானது 2000 ஆம் ஆண்டு மார்ச் 25 ஆம் திகதி நாசாவிண்வெளிநிலையத்தால் விண்வெளிக்கு அனுப்பப்பட்டுள்ளமை தெரியவந்தது. கடந்த 2005 ஆம் ஆண்டு அந்த செயற்கைக்கோளைத் தொடர்புகொள்ள முயன்றபோது நாசாவால் முடியவில்லை. இதையடுத்து 2007 ஆம் ஆண்டு அந்தச் செயற்கைக்கோளின் பணி முடிந்துவிட்டதாக நாசா அறிவித்தது. தற்போது சிறிதும் எதிர்பாரா விதமாக 11 ஆண்டுகளுக்குப் பின்னர் அங்கிருந்து தகவல் பெறப்பட்டுள்ளது. (ம)

உலகச் செய்திகள்

ஜப்பானில் தீ விபத்து

டோக்கியோ, பெப். 2
ஜப்பானில் முதியோர் பாதுகாப்பு இல்ல மொன்றில் நேற்று முன்தினம் ஏற்பட்ட தீ விபத்தில் 11 பேர் பரிதாபமாக உயிரிழந்தனர். ஜப்பானின் சப்போரோப்பகுதியில் உள்ள முதியோர் இல்லத்திலேயே இந்தத் தீ விபத்து ஏற்பட்டது. 11 முதியவர்கள் உயிரிழந்தனர். அவர்களில் 8 பேர் ஆண்கள், 3 பேர் பெண்கள். மேலும் ஐவர் காயங்களுடன் சிகிச்சை பெற்று வருகின்றனர். (ம)



நைஜீரியாவில் 'லஸ்சா' வைரஸ்

நைஜர், பெப். 2
லஸ்சா வைரஸ் தாக்குதலுக்கு நைஜீரியாவில் இதுவரை 21 பேர் உயிரிழந்தனர் என்று அந்த நாட்டின் சுகாதாரத்துறை அறிவித்துள்ளது. 2018 ஆம் ஆண்டு தொடக்கத்திலிருந்து 80 பேருக்கு லஸ்சா வைரஸ் காய்ச்சல் இருப்பது கண்டறியப்பட்டது. இதில் 77 பேருக்கு நோய்பாதிப்பு இருப்பது உறுதி செய்யப்பட்டது. இதில் 21 பேர் உயிரிழந்துள்ளனர். நைஜீரியாவில் உள்ள 36 மாநிலங்களில் 13 மாநிலங்கள் லஸ்சா நோய்தொற்றுள்ள இடங்களாக அடையாளப்படுத்தப்பட்டுள்ளன. லஸ்சா வைரஸ் எபோலா வைரஸ்குடும்பத்தைச் சேர்ந்த கொடிய நோய் என்பது குறிப்பிடத்தக்கது. (ம)



மீண்டும் ஓர் இராணுவ அணிவகுப்புக்கு வடகொரியா திட்டம்

கொரியாவில் எதிர்வரும் திகதி குளிர்கால ஓலிம்பிக் ஆரம்பமாகவுள்ளது. இந்த தாடரை முன்னிட்டு மிகப் பெரிய இராணுவ அணிவகுப்பை கொரியா நடத்தத் தீர்மானித்துள்ளது. என். என். உடகம் வெளியிட்டது. கொரியாவுடன் நிலவியகடும் உடைய அடுத்து இந்த ஓலிம்பிக் களில் வடகொரியா பங்கேற்காது என்றே கருதப்பட்டது. ஆனால் சற்றும் எதிர்பாரா விதமாக ஓலிம்பிக் தொடரில் பங்கேற்க விருப்பம் தெரிவித்து அது தொடர்பான நகர்வுகளிலும் இறங்கியது வடகொரியா. ஓலிம்பிக் தொடரில் பங்கேற்க வுள்ள தனது வீரர்கள் மற்றும் வீராங்கனைகளையும் வடகொரியா தற்போது அனுப்பியுள்ளது. இந்த நிலையில் ஓலிம்பிக் தொடரை முன்னிட்டு எதிர்வரும் 8 ஆம் திகதி மிகப்பெரும் இராணுவ அணிவகுப்பை நடத்தவும் வடகொரியா திட்டமிட்டுள்ளது என்று தெரிவிக்கப்பட்டுள்ளது. ஓலிம்பிக் தொடருடன் வடகொரியாவைப் பணியவைத்துவிடலாம் என்று கருதப்படும் நிலையில், இராணுவ அணிவகுப்புத் தொடர்பான இந்தத் தகவல் பன்னாட்டு அரசியல் அரங்கில் சில அதிர்வலைகளை ஏற்படுத்தியுள்ளது. (ம)

மரண அறிவித்தல்



அன்னை மடியில் 24 10 1970

வந்த அடியில் 16 01 2018

திருமதி மஞ்சளா பெனடிற் சந்திரன்

அரியாலை மேற்கைப் பிறப்பிடமாகவும் லண்டன் (CHING FORD) நகரை வதிவிடமாகவும், கொண்ட திருமதி மஞ்சளா பெனடிற் சந்திரன் 16.01.2018 செவ்வாய்க்கிழமை காத்தருக்குள் நித்திரையடைந்துவிட்டார். அன்னார் காலஞ்சென்ற செ. துரைசிங்கம் (ஓய்வபெற்ற கல்வி நிர்வாக அதிகாரி), திருமதி தவமணி - துரைசிங்கம் தம்பதியரின் கனிஷ்ட புத்திரியும், யோ. தேவராசா (ஓய்வபெற்ற மின் அத்தியட்சகர்), காலஞ்சென்ற சந்திரா தேவராசா ஆகியோரின் அன்பு மருமகளும், தேவராசா - பெனடிற் சந்திரனின் பாசமிகு மனைவியும், கிறிஸ்டின் சோபனா (லண்டன்), பிறைண்டன் கெளத் (லண்டன்), ஜொஸ்லின் கப்பனா (லண்டன்), ஆகியோரின் பாசமிகு தாயும், வசந்தி (ஜேம்மனி), ராஜ்மோகன் (லண்டன்), ஆனந்தி (ஆசிரியை யா/சென். ஜோன்ஸ் கல்லூரி) ஆகியோரின் அன்புச் சகோதரியும், கிஷோனா (லண்டன்), சசானா (லண்டன்), டெரிக்கா மஞ்சளா ஆகியோரின் பாசமிகு பேர்த்தியும், நகுலேந்திரன் (லண்டன்), டென்சியா இவான் ஜலின் (லண்டன்), கஜேந்திரன் (லண்டன்) ஆகியோரின் அன்பு மாமியும், ரஞ்சனி (லண்டன்), மேரி மல்லிகா (லண்டன்), டொறிற்றா (லண்டன்), தேவச்சந்திரன் (லண்டன்) ஆகியோரின் அன்பு மைத்துனியும் ஆவார். அன்னாரின் நல்லடக்க ஆராதனை 06.02.2018 செவ்வாய்க்கிழமை லண்டனில் நடைபெறும். இரங்கல் வழிபாடு 06.02.2018 அன்று மாலை 5 மணிக்கு இலக்கம் 64, புவனேஸ்வரி அம்பாள் வீதி, நல்லூர், யாழ்ப்பாணம் முகவரியில் அமைந்துள்ள இல்லத்தில் நடைபெறும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.

தகவல்: யோசேப் தேவராசா (மாமா), 077 172 3703 தேவராசா - பெனடிற் சந்திரன் (லண்டன்), 0044 208 527 9242 0044 786 384 9006 திருமதி தவமணி துரைசிங்கம் 64, புவனேஸ்வரி, அம்பாள் வீதி, நல்லூர், யாழ்ப்பாணம்.

இனவாதமும் மதவாதமும் இலங்கை அரசியலில் கிரு பெரும் தூண்கள்

போர் முடிவடைந்த பின்னரும் இலங்கை அரசியலையும், தேர்தல்களையும் தீர்மானிக்கும் இரு பெரும் சக்திகளாக இனவாதமும் மதவாதமும் இன்றும் காணப்படுகின்றன. இதற்கு ஆகச்சிறந்த அண்மைக்கால எடுத்துக்காட்டாக அமைந்துள்ளது ஐக்கிய தேசியக் கட்சியின் தேர்தல் அறிக்கை.

உள்ளூராட்சித் தேர்தலில் போட்டியிடும் சகல கட்சிகளும் தத்தமது தேர்தல் அறிக்கைகளை வெளியிட்டுள்ளன. ஐக்கிய தேசியக் கட்சியின் தேர்தல் பரப்புரைக்கூட மொன்றுவவு வியாவில் நேற்று முன்தினம் நடைபெற்றது. அதில் வைத்து வெளியிடப்பட்ட அந்தக் கட்சியின் தேர்தல் அறிக்கையில் வடக்கு - கிழக்கில் ஆயிரம் விகாரைகள் அமைக்கப்படும் என்று குறிப்பிட்டுள்ளது ஐக்கிய தேசியக் கட்சி. இந்த விகாரைகளுக்காக 500 மில்லியன் ரூபா ஒதுக்கீடு செய்யப்படும் என்றும் அந்த அறிக்கையில் சுட்டிக் காட்டப்பட்டுள்ளது. இவ்வாறான மதவாத மற்றும் இன வாதப்பாகுபாடு காட்டப்படாத பட்சத்தில் தேர்தல்களில் வெற்றிபெற முடியாது, அரசியலில் இருப்பைத் தக்கவைக்க முடியாது என்று பெரும் பான்மை இன அரசியல் தலைவர்களும், கட்சிகளும் கொண்டுள்ள ஆழமான நம்பிக்கையின் வெளிப்பாடாகவும் ஐக்கிய தேசியக் கட்சியின் இந்தத் தேர்தல் அறிக்கையைக் கொள்ள முடியும்.

இன நல்லிணக்க நடவடிக்கை என்று குறிப்பிட்டே இந்தத் திட்டத்தை முன்வைத்துள்ளது ஐக்கிய தேசியக் கட்சி. எனின், அதே இன நல்லிணக்கம் என்ற சித்தாந்தத்தின் அடிப்படையில் கொழும்பில் ஆயிரம் கோவில்களையும், ஆலயங்களையும், பள்ளிவாசல்களையும் ஐ. தே. கட்சி அமைத்துத் தர முன் வருமா? இவ்வாறான வாக்குறுதியை அந்தக் கட்சியால் வழங்க முடியுமா? இந்தக் கேள்விக்கு ஐக்கிய தேசியக் கட்சி கொண்டுள்ள பதில் தமிழர்களுக்கும் ஏனைய சிறுபான்மை இனத்தவர்களுக்கும் சாதகமாக அமையவில்லையாயின், இந்தத் திட்டத்தை நல்லிணக்கத்தின் அடிப்படையிலான திட்டம் என்று எந்த அடிப்படையில் சொல்லிக்கொள்வது. அவ்வாறு சொல்லக் கொள்வது இம்மியளவேனும் நியாயமானதா?

கடந்த 2004 ஆம் ஆண்டு தொடக்கம் 2008 ஆம் ஆண்டு வரை ஐ.நா. சபையின் தொடர்பால் முகாமை யாளராக வன்னியில் பணியாற்றியவரான பெஞ்சமின் டிக்ஸ் முன் வைத்த கருத்தொன்று கடந்த சில தினங்களுக்கு முன்னர் இந்தப் பத்தியில் சுட்டிக்காட்டப்பட்டிருந்தது. அதாவது போர்க் காலத்தில் 'இலங்கை அரசு மேற்கொண்டது இனச் சக்தி கரிப்பே' என்று அழுத்தம் திருத்தமாகக் கருத்து வெளிப்படுத்தி யிருந்த டிக்ஸ், தமிழர்களை வரலாற்றில் இருந்து அகற்றும் நடவடிக்கை, அது தொடர்பான நகர்வுகள், வடக்கில் இனப் பரம்பலை மாற்றியமைக்கும் நகர்வுகள் இன்னமும் தொடர் கின்றன என்றும் குறிப்பிட்டிருந்தார். டிக்ஸ் வெளிப்படுத்திய கருத்து முற்றிலும் சரியானது. உண்மைக்குப் புறம்பானது அல்ல என்பதற்கு ஐக்கிய தேசியக் கட்சியின் தற்போதைய தேர்தல் அறிக்கையில் குறிப்பிடப்பட்டுள்ள வடக்கு - கிழக்கில் ஆயிரம் விகாரைகள் என்ற திட்டம் தக்கசான்றாதார மாக அமைகிறது.

தமிழர் தாயகத்தில் விகாரைகள் அமைக்கும் எண்ணம் ஐக்கிய தேசியக் கட்சியிடம் தொடர்ந்து இருக்குமானால், அது தொடர்பான நகர்வுகளும் திட்டங்களும் முன்னெடுக்கப்படுமானால், அந்தத் திட்டங்கள் செயல்வடிவம் பெறுமானால் அவை டிக்ஸ் குறிப்பிட்டதைப் போன்று 'இனப் பரம்பலை மாற்றியமைக்கும் நடவடிக்கை' என்ற வகைப் பாட்டுக்குள்ளேயே அடங்கும்.


ஆக, மத வாதத்தையும் இனவாதத்தையும் தூண்டி பெரும் பான்மை இன மக்களை உசுப்பேற்றி வாக்குகளை வேட்டையாடி வாக்குவங்கிகளைத் தக்கவைக்கும் தந்திரத்தை முதன்மைக் கட்சிகள் கைவிட வேண்டும். அதுவே இனங்களுக்கும் மதங்களுக்கும் இடையில் நல்லிணக்கத்தை ஏற்படுத்தும். அதைவிடுத்து ஐக்கிய தேசியக் கட்சி முன்வைத்துள்ளமை போன்ற திட்டங்கள் பெரும்பான்மை இனத்தைத் திருப்திப்படுத்தலாமே தவிர, ஒருபோதும் இனங்களுக்கிடையேயான நல்லிணக்கத்தை ஏற்படுத்தமாட்டா.

இந்தியாவின் துரோகத்தனத்துக்கு ஒரு முடிவு வேண்டும்

சேரலாதன்

கச்சதீவு புனித அந்தோனியார் ஆலயத்தின் ஆண்டு உற்சவத்துக்குச் செல்வதற்கு இந்தியாவில் உள்ள ஈழ அகதிகளுக்கு அனுமதி மறுப்பு. ராஜிவ்காந்தி கொலைச் சந்தேகநபர்களை விடுதலை செய்வதற்கு மத்திய அரசு மறுப்பு. இவையிரண்டும் அண்மையில் குடாநாட்டுப் பத்திரிகைகளில் வெளிவந்ததைப் பூச்சு செய்திகள். ஈழத் தமிழர் தொடர்பான இந்திய அரசின் நிலைப்பாடு இவற்றின் மூலமாகத் தெளிவாகத் தெரிகின்றது.

ஈழத் தமிழ் அகதிகள் மீது எதுவித அக்கறையும் காட்டாத இந்திய மத்திய அரசு
கச்சதீவு இலங்கையிடம் கையளிக்கப்பட்டு பல ஆண்டுகள் கடந்து விட்டன. தற்போது அந்தத் தீவின் மீதான முழு உரிமையும் இலங்கையின் வசமே உள்ளது. ஆண்டுதோறும் இடம் பெறுகின்ற கச்சதீவு புனித அந்தோனியார் ஆலயத்தின் உற்சவத்தில் இலங்கையில் இருந்தும் இந்தியா விவிரந்தும் பக்தர்கள் செல்வது வழமையாகும். இந்த நிலையில் போர் காரணமாக உயிருக்கு



அஞ்சி இந்தியாவில் தஞ்சமடைந்திருக்கும் ஈழ அகதிகளை கச்சதீவு செல்வதற்கு இந்திய மத்திய அரசு தடைவிதித்துள்ளமை மிகப்பெரிய அநீதியாகும். வெறுமனே பாதுகாப்புக் காரணங்களைக் கூறி ஒருபகுதி மக்களது உரிமைகளை நசுக்குவது ஜனநாயகத்துக்கு ஒவ்வாத செயலாகும். இந்த மத்திய அரசுக்கு துதிபாடிக்கொண்டிருக்கும் தமிழ் நாட்டு அரசியல்வாதிகள் வழக்கம் போன்று மெளனம் சாதிக்கப் போகின்றனர். ஒரு சில உதிரிக்கட்சித் தலைவர்கள் இந்திய மத்திய அரசின் செயலுக்கு எதிர்ப்புத் தெரிவிக்கப் போகின்றனர் பின்னர் அவர்களும் ஓய்ந்து விடுவார்கள். காலப்போக்கில் இது அனைவராலும் மறக்கப்பட்டு விடும். ஈழத்தமிழினத்தலைவி தீவ்வாறு தான் தொடர்ந்து கொண்டிருக்கின்றது. ராஜிவ் காந்தியின் கொலை இடம்பெற்று சுமார் 27 ஆண்டுகள் கடந்து விட்டன. இந்தக் கொலையுடன் தொடர்புபட்டவர்கள் எனக் குற்றம் சாட்டப்பட்டு தண்டனை அனுபவித்துவரும் பேரறிவாளன், நளினி, முருகன் உள்ளிட்ட ஏழு பேரையும் சிறையிலிருந்து விடுவிக்க முடியாதென இந்திய மத்திய அரசு அடம்பிடித்து வருகின்றது. தமிழ்நாடு சட்ட சபையில் இவர்கள் விடுவிக்கப்பட வேண்டுமெனத் தீர்மானம் நிறைவேற்றப்பட்டு மத்திய அரசுக்கு அனுப்பி வைக்கப்பட்டுள்ளது. உச்ச நீதிமன்றத்திலும் மனு சமர்ப்பிக்கப்பட்டது. உச்ச நீதிமன்றம் குற்றம் சுமத்தப்பட்டவர்களை விடுவிக்க முடியுமாவென மத்திய அரசைக் கோரியிருந்தது. இந்த நிலையில் மத்திய அரசின் பதில் தெரிய வந்துள்ளது.

ராஜிவ் காந்தியின் படுகொலை தொடர்பில் இன்னமும் நிலவும் சந்தேகங்கள்
ராஜிவ் காந்தியின் கொலை தொடர்பாக பல்வேறு சந்தேகங்கள் எழுப்பப்பட்டு வருகின்றன. இதில் தொடர்புடைய உண்மையான குற்றவாளிகள் தப்பித்து வெளியில் நிற்க, அப்பாவிகள் சிறைத் தண்டனையை அனுபவித்து வருவதாகக் கூறப்பட்டு வருகின்றது. மேலும் குற்றம் சுமத்தப்பட்டவர்களிடம் விசாரணை மேற்கொண்ட சிலர், தாம் தவறான தகவல்களைப் பதிவு செய்ததாகத் தற்போது கூறியுள்ளனர். ஆனால் மத்திய அரசு இவற்றையெல்லாம் கவனத்தில் கொள்ளாது, தனது முடிவில் விடாப்பிடியாக இருந்து வருகிறது. இதேவேளை ராஜிவ் காந்தியைக் கொலை செய்தது புலிகளின் தலைவர் பிரபாகரனும், உள்வகுத்துறை தலைவர் பொட்டு அம்மாணுமேயென புலிகளின் முக்கிய தளபதியாகச் செயற்பட்டவரும், புலிகள் பிளவுபடுவதற்குக் காரணமாக இருந்தவரும், மகிந்தவுடன் இணைந்து பிரதீயமைச்சர் பதவியை வகித்தவரும், தற்போது தமிழர் ஐக்கிய சுதந்திர முன்னணி என்ற கட்சியை ஆரம்பித்து அதன் தலைவராக உள்ளவருமான கருணா எனச்சுருக்கமாக அழைக்கப்படும் விநாயகமூர்த்தி முரளிதரன் தெரிவித்துள்ளார். புலிகள் மீது உள்ள வெறுப்பின் காரணமாகவே அவர் இவ்வாறு கூறியிருக்கலாமென நம்பப்படுகின்ற போதிலும், இவரது தற்போதைய கருத்துக்கள் ஏற்கத்தக்கவையல்ல என்பதும் அனைவருக்கும் தெரியும். பேரினவாதிகளிடம் தஞ்சமடைந்து அவர்களது செயலுக்கு ஏற்றவாறு ஆடுகின்ற கருணா போன்றவர்களிடம் நியாயமான கருத்துக்களை எவ்வாறு எதிர்பார்க்க முடியும்?

இந்திய அரசு விரும்பியிருந்தால் ஈழத்தமிழர்களது பிரச்சினைகளுக்கு தீர்வு பெற்றுத் தந்திருக்க முடியும்
இந்தியா நினைத்திருந்தால் ஈழத்தமிழர்களின் பிரச்சினைகளுக்கு எப்போதோ தீர்வு கிடைத்திருக்கும். இலங்கை போன்றதொரு சிறிய நாட்டைக் கட்டுப்படுத்த முடியாத நிலையில் இந்தியா உள்ளமைவடக்கேடானது. 1987 ஆம் ஆண்டு கைச்சாத்திடப்பட்ட இந்திய-இலங்கை ஒப்பந்தத்தின் பிரகாரம் ஒன்றாக இணைக்கப்பட்ட வடக்குக் கிழக்கு மாகாணங்கள் பிரிக்கப்பட்ட போது இந்தியாமெளனமாகவே அதைப்பாற்றுவதற்குக் கொண்டிருந்தது. சம்பந்தப்பட்ட இரண்டு நாடுகளின் சம்மதத்துடன் கைச்சாத்திடப்பட்டதொரு ஒப்பந்தம் மதிப்பிழந்து போவதை அதனோடு சம்பந்தப்பட்ட நாடுகளில் ஒன்றான இந்தியாவால் வெறுமனே வாய்ப்பு மெளனமாகப் பார்த்துக் கொண்டிருக்கவே முடிந்தது. ஈழத் தமிழர்களை ஒரு பொருட்டாகவே அந்த நாடு மதிக்கவில்லை. தமிழர்களின் உரிமைப்போர் தோல்வியடைந்ததற்கும், ஏராளமான தமிழர்கள் இறுதிப்போரில் கொல்லப்பட்டதற்கும் இந்தியாவே காரணமாக இருந்துள்ளது. காந்தி தேசம், அகிம்சையின் இருப்பிடம், தெற்காசியாவின் வல்லரசு என்றெல்லாம் தன்னை அழைத்துக் கொள்ளும் இந்தியா ஈழத்தமிழர்களின் விடயத்தில் ஈழத்தமிழ் மக்களுக்குப் பாதகமாக நடந்து கொள்வது ஏற்க முடியாதது. அது மட்டுமல்லாது இந்தியாவில் தமிழ் மக்கள் சுமார் ஏழு கோடி பேர் வாழ்ந்து வருகின்ற நிலையில் அவர்களது உணர்வுகளைப் புறமொதுக்கி இந்திய மத்திய அரசு நடந்துகொள்வதும் நல்லதல்ல. கூட்டணி அமைத்துக் கொள்வதற்குத் தான் தமிழ் நாட்டின் தமிழர்கள் தேவை என்ற நிலைப்பாடும் சரியானதல்ல. இந்தியாவின் துரோகத்தனத்தால் ஈழத் தமிழர்கள் எதிர்கொண்ட இன்னல்கள் இளையும் தொடரக்கூடாது. ஈழத் தமிழர் விடயங்களிலிருந்து அந்த நாடு ஒதுங்கி நின்றால் அதுவே ஈழத் தமிழர்களுக்கு அது செய்த துரோகத்துக்கு மாற்றீடாக அமைய முடியும்.

இந்துமதி

இலங்கையின் சட்டதிட்டங்கள் எல்லாவிடங்களிலும் அரங்கேற்றம் செய்யப்பட்டுள்ளதா? என்ற கேள்வி எழுந்து நிற்கின்றது. இங்குள்ள அரசியல்வாதிகள் எத்தகைய குற்றங்களை புரிந்தாலும் தண்டனை பெறுவதில் இருந்து தப்பித்துக் கொள்வதால் இத்தகைய கேள்வி எழுவது நியாயமான தொன்றாகக் கொள்ளத்தக்கதே. மகிந்தவின் ஆட்சிக்காலத்தில் பெரும்பாலும் ஊழல் மற்றும் மோசடிகள் இடம்பெற்றதாகக் கூறப்படுகின்றது. குறிப்பாக மகிந்தவின் குடும்ப உறுப்பினர்கள் மீது ஏராளமான குற்றச்சாட்டுக்கள் உள்ளன. இந்தக் குற்றச்சாட்டுக்கள் தொடர்பில் உருப்படியான நடவடிக்கை எடுக்கப்படாததாகத் தகவல்கள் உள்ளன. வெறுமனே விசாரணைக் கமிஷன் அமைப்பதும் அதன் பின்னர் அந்த விடயத்தை மறந்துவிடுவதும் இங்கு வழமையாகி விட்டது. அதுமட்டுமன்றி, அரசியல் தலைவர்கள் ஒருவரையொருவர் குற்றம்சாட்டுவதும் வாடிக்கையாகி விட்டது.

பல்வேறு குற்றச்சாட்டுக்களுக்கு உள்ளாகியுள்ள கோத்தபாய ராஜபக்ச

மகிந்தவின் சகோதரரான கோத்தபாய ராஜபக்ச மீதும் பல்வேறு குற்றச்சாட்டுக்கள் பதிவு செய்யப்பட்டுள்ளன. ஆனால் அவர் நீதியின் முன்னால் நிறுத்தப்பட்டுத் தண்டிக்கப்படவில்லை. போர் இடம்பெறுகின்ற நாடுகளில் ஊழல் மோசடிகள் இடம்பெறுவது வழமையானதொன்றே எனக் கூறிய வர்தான் இந்தக் கோத்தபாய. இதன் மூலமாக அவரது மனநிலை தெளிவாகப் புகிகின்றது. இதேவேளை கோத்தவைக்கைது செய்து விசாரிப்பதற்கு தலைமை அமைச்சர் ரணில் விக்கிரமசிங்க தடையாக உள்ளதாக அரசு தலைவர் பகிரங்கமாகக் குற்றம்சாட்டுகின்றார். இதைவிட வேடிக்கையான விடயம். இந்த உலகில் இருக்க முடியாது. பதவிவழியால்தலைமை அமைச்சரைவிட அரசு தலைவர் உயர்ந்த நிலையில் இருக்கின்றார். தலைமை அமைச்சரும் முழு அமைச்சரவையும் அரசு தலைவரின் கட்டுப்பாட்டின் கீழ் உள்ளதால் அவரால் எந்தவிதமாக தீர்மானத்தையும் மேற்கொள்ள முடியும். இதைவிடுத்து தலைமை அமைச்சர் மீது வெறுமனே குற்றச்சாட்டிக் கொண்டிருப்பது அவரது இயலாமையை எடுத்துக் காட்டுகின்றது. மத்திய வங்கியின் பிணைமுறி

மோசடி விவகாரத்தில் தலைமை அமைச்சர் சம்பந்தப்பட்டிருப்பதாகக் குற்றம்சாட்டப்பட்டு அது தொடர்பான விசாரணை அறிக்கையும் அரசு தலைவரிடம் சமர்ப்பிக்கப்பட்டது. ஆனால் அதில் உள்ள முக்கியமான தகவல்கள் திரிவுபடுத்தப்பட்டுள்ளதாகக் குற்றச்சாட்டுக்கள் எழுந்துள்ளன. முன்னாள் அமைச்சரான ரவி கருணாநாயக்க இதை வெளிப்படையாகவே தெரிவித்துள்ளார். அரசு தலைவர் சரியாகச் செயற்பட்டிருந்தால் இத்தகைய குற்றச்சாட்டுக்கள் எழுவதற்கு வாய்ப்பே இருந்திருக்காது.

ஊழல் மோசடிகளால் கொள்ளையிடப்பட்ட நீதி இந்த நாட்டு மக்களுக்கு சொந்தமானதே

ஊழல், மோசடிகளில் கொள்ளையடிக்கப்பட்ட பணம் இந்த நாட்டு மக்களுக்குரியது. அவர்கள் இந்த நாட்டுக்கு எத்தகைய பாங்களிப்பையும் நல்காது வாழ்ந்து கொண்டிருக்கவில்லை. ஏதோவொருவகையில் அரசுக்கு வரி செலுத்திக் கொண்டு தான் அவர்கள் உள்ளனர். தற்போதைய காலகட்டத்தில் மிகக் கடுமையான பொருளாதார நெருக்கடியையும் அவர்கள் எதிர்கொள்கின்றனர். ஊழல் அரசியல்வாதிகளின் செயல்கள் அவர்களை மென்மேலும் துன்புத்தினுள் தள்ளிவிட்டுள்ளன. வேறு நாடுகளில் ஊழல் மோசடிகளில் ஈடுபட்டவர்களுக்கு தரப்படும் தண்டிக்கப்பட்டுள்ளனர். எமது அண்டை நாடான இந்தியாவில் கூட ஊழலில் ஈடுபட்ட அரசியல்வாதிகள் பலர் தண்டனை பெற்று சிறைக்கம்பிகளை எண்ணிக் கொண்டிருக்கின்றனர். ஆனால் எமது நாட்டில் மட்டும் ஊழலும் மோசடியும் சாதாரண விடயங்களாக மாறிவிட்டன. சிறிலங்கா சுதந்திரக் கட்சியும்,



இலங்கையின் சட்டதிட்டங்கள் சாதாரண மக்களுக்கு மட்டும்தானா?

ஐ. தே. கட்சியும் மாறி மாறி ஆட்சிக்கு வருகின்ற ஒரு நிலைதான் இங்கு காணப்படுகின்றது. இந்த நாடு சுதந்திரம் அடைந்த நாளில் இருந்து இதுதான் தொடர்ந்து இடம்பெற்று வருகின்றது. மகிந்தகாலத்து ஊழல் மோசடிகளாலும், தற்போதைய அரசின் காலத்தில் இடம்பெற்ற மத்திய வங்கியின் பிணைமுறி மோசடியின் மூலமாகவும் இழக்கப்பட்ட பணத்தை மீள்பெற்றால் நாட்டில் பொருளாதார நெருக்கடி ஓரளவு தணிந்து விடுமெனக் கூறப்படுகின்றது.

பல்வேறு துறைகளிலும் இடம்பெற்ற ஊழல்கள் குறித்து முறைப்படியான விசாரணை தேவை

இதைவிட ஏனைய துறைகளில் நிகழ்ந்த மோசடிகளையும் உரிய முறையில் விசாரித்து நடவடிக்கை மேற்கொள்ள வேண்டும். சுனாமியின் போதும் வெளிநாடுகளிலிருந்து கிடைக்கப்பெற்ற நிதியில் மோசடி செய்யப்பட்டதாக அப்

போது குற்றச்சாட்டுக்கள் எழுந்தன. ஆனால் இதில் தொடர்புடையவரெனக் கூறப்பட்ட முக்கியமான அரசியல்வாதியொருவர் பின்னர் அந்தக் குற்றச்சாட்டுக்களிலிருந்து விடுவிக்கப்பட்டார். உலகின் ஏனைய நாடுகளில் இத்தகைய குற்றங்கள் அரசியல்வாதிகளால் மேற்கொள்ளப்பட்டால் அவர்கள் தண்டனைக்கு உட்படுத்தப்பட்டிருப்பர். ஆனால் இந்த நாட்டில் அத்தகைய அரசியல் கலாசாரம் பேணப்பட்டதாக கூற முடியவில்லை. ஒரு ஜனநாயக நாட்டைப் பொறுத்தவரையில் அனைவருமே சமமானவர்கள். எவர் குற்றம் செய்தாலும் அவர்கள் தண்டிக்கப்பட வேண்டியவர்கள். இதைவிடுத்து சாதாரண மக்கள் தண்டிக்கப்படுவதும் அதிகாரம் படைத்தவர்கள் தப்பித்துச் செல்வதும் ஜனநாயகத்தைக் கேவலப்படுத்துகின்ற செயல்களாகும். சட்டதிட்டங்கள் அனைவருக்கும் சமமாக பிரயோகிக்கப்படும் போதுதான் இந்த நாட்டுக்கு மீட்சிக் கிடைக்கும்.

“ மகிந்த காலத்து ஊழல் மோசடிகளாலும், தற்போதைய அரசின் காலத்தில் இடம்பெற்ற மத்திய வங்கியின் பிணைமுறி மோசடியின் மூலமாகவும் இழக்கப்பட்ட பணத்தை மீள்பெற்றால் நாட்டில் பொருளாதார நெருக்கடி ஓரளவு தணிந்து விடுமெனக் கூறப்படுகின்றது.



ஆசிரியருக்கான கடிதம்

தலைவிதி என்பது இதுதானோ?

வடக்கு மாகாணத்துக்கு உட்பட்ட சகல உள்ளூராட்சி மன்றங்களும் தத்தமது பகுதிகளுக்கான வீதி வலையமைப்புப் பட்டியல்களை மக்கள் பார்வைக்கு முன்னிறுத்தி இரு தடவைகள் வர்த்தமானப் பத்திரிகையில் பிரசுரித்து முழுமையடையச் செய்திருத்தல் வேண்டும். அத்துடன் தனியார்களுக்குச் சொந்தமான மூன்று ஆதனங்களுக்கு மேலுள்ள சகல வீதிகளும் குறித்த வலையமைப்பில் உள்ளடக்கப்பட்டிருக்க வேண்டும் எனவும் வடக்கு மாகாண முதலமைச்சர் அறிவுறுத்தியுள்ளதாகப் பத்திரிகைச் செய்தியொன்று தெரிவித்திருந்தது. அதனை வாசித்தபோது வலி. கிழக்கு பிரதேச சபையின் கீழ்வரும் உரும் பிராய் கிழக்கு கிராமசேவகர் பிரிவில் உள்ளதொரு சிறிய கிளைவீதி - ஞானவரவர் வீதியையும் சிவன் வீதியையும் இணைக்கும் சிறு கிளை வீதியொன்று - வடக்கு முதலமைச்சர் குறிப்பிட்ட வீதி வலையமைப்புப் பட்டியலில் உள்ளடக்கப்பட்டிருக்கவில்லையோ என்ற சந்தேகம் எழுந்தது.

செல்லப்பா வீதி எனக் குறிப்பிடப்படும் குறித்த கிளை வீதி, மேற்குறிப்பிட்டுள்ள வீதி வலையமைப்பில் உள்ளடக்கப்பட்டிருந்தால் வலி. கிழக்கு பிரதேச சபையின் வீதிகள் புனரமைப்புத் திட்டத்துக்குள் கடந்த பல ஆண்டுகளாக அந்த வீதி உள்ளடக்கப்படாது. சொறிநாயின் நிலையில், குஷ்டரோக நோயாளியின் நிலையில் இருப்பதற்கு வாய்ப்பேதுமில்லை என எண்ணத் தோன்றியது. தற்போதைய உள்ளூராட்சித் தேர்தலில் வெல்வோறு, பல்வேறு கட்சிகளின் சார்பில் குறித்த கிளைவீதி அமைந்துள்ள 13ஆம் வட்டாரத்தில் போட்டியிடும் வேட்பாளர்களும், கட்சிகளும் குறித்த பிரதேசத்தின் அபிவிருத்தியே தமது குறிக்கோள் எனத் தெரிவித்து அந்தப் பகுதிக்கானிகளின் வெளிமதில் சுவர்களை

வண்ண வண்ணச் சுவரொட்டிகளால் நிறைத்து தத்தமக்கு ஆதரவு கோரியுள்ளனர். அவர்களில் பெரும்பாலோர் அந்தப் பிரதேசத்தைச் சேர்ந்தவர்கள். எமக்கு ஏற்கனவே அறிமுகமானவர்கள். உள்ளூராட்சி மன்றங்களுக்கான தேர்தலும் அவற்றின் பணிகளும், குறித்த பகுதிகளது பொது அபிவிருத்திகள் தொடர்பான தேவைகளை இனங்கண்டு, அவற்றை அந்தந்த உள்ளூராட்சிச் சபைகளுடாக நிறைவேற்றி வைக்கும் பொறுப்பை நிறைவேற்றும் ஒரு நடைமுறைச் செயற்பாட்டுக்குள் அடங்குவவை. இத்தனைக்கும், வலி. கிழக்கு பிரதேச சபையின் உரும் பிராய்கிளை அலுவலகம் அந்தந்த ஆண்டுக்கான சோலைவரியை வருடா வருடம் எம்மிடமிருந்து அறவிட்டு வருவதைக் கொண்டு நிச்சயமாக செல்லப்பா வீதியும் வலி. கிழக்கு பிரதேச சபையின் வீதி வலையமைப்புப் பட்டியலில் உள்ளடக்கியுள்ளது என்பதை உறுதி செய்து கொள்ள முடிகிறது. இந்த நிலையில் செல்லப்பா வீதியிலுள்ள வீடுகளின் வெளி மதில் சுவர்களில் ஓடப்பட்டுள்ள உள்ளூராட்சி மன்றத் தேர்தல் வேட்பாளர்களது விளம்பர சுவரொட்டிகளைப் பார்க்கும்போது, அழுவதா சிரிப்பதா என்று தோன்றவில்லை. மறுபுறத்தில் செல்லப்பா வீதியோ, தனது தலைவிதியை நொந்தவாறு தன்பாட்டுக்கு சொறிநாயின் நிலையில் உறங்கிக் கொண்டிருக்கிறது. எவரை எவர் நொந்துதான் என்ன பயன்? வல்லவன் பம்பரம் தன் பாட்டுக்கு மணலிலும் உருள்கிறது.

உளர்க்கருவி.

உடன் பிறந்தவர்களுக்காகக் கடைக்கொள்ளும் விரதம்

பெருமாளின் வர்கனமாகவும், கொடியாகவும் விளங்கும் கருடனுக்கும் உகந்த விரதம் ஒன்று உண்டு. இந்த விரதம் குழந்தைகளுக்காகவும், உடன் பிறந்தவர்களுக்காகவும் கடைபிடிக்கப்படுகிறது.

ஆடி மாதம் வளர்பிறை பஞ்சமியன்று இந்த விரதம் கடைப்பிடிக்கப்படுகின்றது. கருட பஞ்சமியன்று கருட வழிபாடும், விஷ்ணு வழிபாடும் கணிந்த வாழ்க்கையை அமைத்துக் கொடுக்கும். கருடனைப் போல பலசாலியும் புத்திமானாகவும், வீரனாகவும் மைந்தர்

கள் அமைய அன்னையர்கள் கருட பஞ்சமியன்று விரதம் இருக்கின்றனர். அன்று ஆதிசேஷன் விக்கிரகம் வைத்து சிறப்புப் பூஜைகள் செய்கின்றனர். கருட பஞ்சமியன்று ஆதிசேஷன் விக்கிரகம் வைத்து பூஜை செய்யப்படுவதாக ஜீதகம். மேலும் கருடனின் உடலில் எட்டு ஆபரணமாக விளங்குபவையும் அஷ்ட நாகங்களே. கருட பஞ்சமி தன் உடன் பிறந்தவர்கள் சிறப்புடன் வாழப் பெண்கள் கொள்ளும் நோன்பு.



நாளை

03.02.2018

சனிக்கிழமை

தை - 21

திதி: திருதியை பி.ப. 02.56
நட்சத்திரம்: பூரம் பி.ப. 03.29 வரை
சுபநேரம்: 03.25-05.05 வரை
ராகுகாலம்: 09.35-08.05

இஸ்லாம் சொல்லும் பெண்மை



பெண்கள் மனித இனத்தில் சரி பாதியாக உள்ளனர். பெண்களை மதிக்காத, அவர்களுக்குச் சம உரிமை வழங்காத ஒரு சமூகம் முன்னேற்றப் பாதையில் நடைபெற முடியாது. உலகம் இன்று விஞ்ஞானம், தொழில்நுட்பம் என எல்லாத் துறைகளிலும் கொடி கட்டிப் பறந்தாலும், பெண்களை இழிவாக, சமையாக, போகப் பொருளாகப் பார்க்கும் நிலை நீடிக்கிறது. பெண்களைச் சமையாகப் பார்த்ததன் விளைவாக இந்த நூற்றாண்டிலும் கருக்கொலை, சிகக்கொலை தொடர்கிறது.

நபிகள் நாயகம் (ஸல்) வாழ்ந்த ஏழாம் நூற்றாண்டிலும் பெண்களைச் சமையாகப் பார்க்கும் நிலை இருந்தது. 'என் மகள் என் முன்னே இறக்க வேண்டும்; அவள் என்னை இழிவில் இருந்து காக்க வேண்டும்; மகளைப் புதைப்பது புனித செயல்' என்ற கருத்துகள் மக்களிடையே இருந்தன. பெண் குழந்தைகள் பிறந்தால், அதனை அவமானமாகக் கருதுவார்கள்; சின



முறுவர்கள். அந்தக் குழந்தைகளை உயிரோடு வைத்துக் கொள்வதா அல்லது புதைத்து விடுவதா என்று குழம்பி நிற்பார்கள். சமூகத்தை விட்டு ஒளிந்து கொள்வார்கள்.

நபிகளார் தோழர்களுடன் அமர்ந்து பேசிக் கொண்டிருந்தார்கள். அப்போது இஸ்லாத்திற்கு முந்தைய அறியாமையாக காலத்து பேச்சு எழுந்தது. ஒரு தோழர் தன் அடிமனதில் உறைந்து கிடந்த நிகழ்வைச் சொல்லத் தொடங்கினார்.

"இறை தூதரே! அந்த அறியாமையாக காலத்தில் என் மனைவி நிறை மாதக் கர்ப்பிணியாக இருந்த நேரம். நான் வியாபார விஷயமாகப் பயணம் செல்ல வேண்டிய கட்டம். என் மனைவியிடம், 'ஆண் குழந்தை பிறந்தால் புத்திரமாகப் பார்த்துக் கொள். பெண் குழந்தை பிறந்தால் கொன்று புதைத்து விடு' என்று சொன்னேன். பிறகு நான் பயணத்தில் இருந்து திரும்பியபோது மனைவி என்னிடம், 'எமக்குப் பெண் குழந்தை பிறந்தது. நல்ல வேளை அது இறந்து விட்டது' என்று சொன்னாள்.

சில ஆண்டுகள் சென்றன. ஒருநாள் என் வீட்டிற்கு ஒரு அழகான பெண் குழந்தை வந்து விளையாடுவதைக் கண்டு, 'யார் வள்?' என்று கேட்டேன். அதற்கு என் மனைவி, 'பக்கத்து வீட்டுக் குழந்தை' என்றாள். அந்தக் குழந்தை என்னிடம் பழகத் தொடங்கியது. குழந்தைக்கும் எனக்கும் இடையே இருந்த பாசத்தைக் கண்ட என் மனைவி, 'இந்தக் குழந்தை மீது உங்களுக்கு அவ்வளவு பாசமா?' என்று கேட்டாள். 'ஆம்.. இவள் என் உயிரல்லவா?' என்றேன். அப்போது என் மனைவி, 'அன்று

நான் சொன்னது பொய். இது பக்கத்து வீட்டுக் குழந்தை அல்ல. எமது குழந்தைதான். உங்களுக்குப் பயந்து நான் அப்படிச் சொன்னேன்' என்றாள்.

நான் மகிழ்ச்சியில் நனைந்திருக்க வேண்டுமல்லவா? ஆனால் அறியாமையாக காலத்து வெறித்தனத்தில் நான், அந்தக் குழந்தையைக் கொல்ல முடிவு செய்தேன். ஆனாலும் பாசம் என்னை விடவில்லை. பாசத்திற்கும், அறியாமையாக கால சிந்தனை களுக்கும் இடையே நடந்த போராட்டத்தில் பாசம் தோற்றது. ஒரு

நாள் என் அன்பு மகளைப் பாலை வெளிக்கு அழைத்துச் சென்றேன். என்னுடன் அவள் விளையாடிக் கொண்டும், கதை பேசிக் கொண்டும் இருந்தாள். ஒரு இடத்தில் குழி தோண்டினேன். பாலை வளத்தின் மணல் என் தாடியில் பதிந்தன. அந்தச் செல்ல மகள் ஏதும் அறியாமல், தன் பிஞ்சு விரல்களால் என்

தாடியில் உள்ள மணலைத் தட்டி விட்டாள். இறைத்தூதரே! நான் கல்நெஞ்சக்காரன். என் மகளைக் குழியில் தள்ளி மணலைப் போட்டு, உயிரோடு புதைத்து விட்டேன்' என்று நபித் தோழர் சொன்னபோது, நபிகளார் அழ ஆரம்பித்து விட்டார். அருகில் இருந்த தோழர்கள், அந்தத் தோழரைப் பார்த்து, 'என்ன காரியம் செய்தீர்? நபிகளாரையே அழச் செய்து விட்டீரே!' என்றபோது, நபிகள் நாயகம், 'அந்தக் காலம் மறைந்து விட்டது. நாம் பாவ மன்னிப்பைத் தேடி மீண்டு விட்டோம்' என்று கூறியவண்ணம் தனது தாடி நனையும் அளவு அழுதார்.

பின்னர் நபிகள் நாயகம் கூறினார்கள்: 'நாம் எவ்வளவு கல் நெஞ்சக்காரனாய் இருந்துள்ளோம். அறியாமையாக காலத்தில் செய்த செயல்கள் அனைத்தையும் இறைவன் மன்னித்து விடுவான். ஆகவே உமது நற்செயல்களைப் பூதுப்பித்துக் கொள்வீராக!' என்று அத்தோழரைப் பார்த்துக் கூறினார்கள். நபிகள் நாயகம் தாம் வாழ்ந்த காலத்திலேயே பெண் குழந்தைகளைப் புதைக்கும் கொடுமைக்கு முற்றுப்புள்ளி வைத்தார். ஆண்களும், பெண்களும் ஒரே மூலத்தில் இருந்தே படைக்கப்பட்டார்கள். எனவே இருவருமே கண்ணியத்திற்குரியவர்கள், சமமானவர்கள்.

இவ்வாறு பெண்களின் மாண்பை உயர்த்தும் வகையில் பல கருத்துகளைச் சமூகத்தில் பதிய வைத்து, பெண்களைப் பற்றிய கண்ணோட்டத்தை நபிகள் நாயகம் மாற்றி அமைத்தார். பெண்ணியம் இஸ்லாமின் அடிநாதம்.



வெற்றியின் அன்னை புதுமை மாதா

பெப்ரவரி மாதம் 2ஆம் திகதி உலகமே மகிழ்ந்து கொண்டாடப்படவேண்டிய திருவிழாக்களில் ஒன்றாகும். கடவுள் மனித அவதாரம் எடுத்ததன் பிற்பாடு இரண்டு முறை காணிக்கை ஆக்கப்படுகிறார். முதலாவது, கோவிலில் கடவுளுக்குக் காணிக்கை ஆக்கப்படுகிறார். இரண்டாவது, மனிதர்களுக்காகச் சிலுவை மரத்தில் தன்னைத் தானே காணிக்கை ஆக்குகிறார். இவற்றில் முதலாவதே இன்றை திருவிழாவாகும்.

குருநகர் காணிக்கை அன்னையின் திருவிழா இன்று வெகு விமர்சையாகக் கொண்டாடப்படுகின்றது. 'புதுமைத்தாய்' என்று பக்தர்களால் அழைக்கப்பட அன்னையின் எண்ணிலடங்காப் புதுமைகள் அவர் அவ்வாறு அழைக்கப்படக் காரணமாகும். கண்களில் கண்ணீர் சிந்த அன்னையின் பதிவாயிலிலே நின்று 'புதுமை ஆச்சி' என்று அழைக்கும் பக்தர்களும் நித்தம் நித்தம் ஆலயம் தேடி வரும் அன்னையும் பக்தர்களுமே அன்னையின் புதுமைகளுக்கு எல்லாம் சான்றாவர். 'வெற்றி மாதா' என்று போர்த்துக்கேயர் அழைத்தமைக்கு அன்னையின் புதுமைகளை காரணமாகும்.

இந்தத் திருநாள் குருநகர்வாழ் மக்களால் மகிழ்வாய் கொண்டாடப்படும் திருவிழாவாகும். புதுமைகளால் நிரம்பப்பெற்ற பக்தர்கள் அன்னைக்கு நன்றி செலுத்தி இத்திருவிழாவினை வெகுவிமர்சையாகக் கொண்டாடுகிறார்கள். இன்று மாலை அன்னை தேர்ஏறி பவனிவரும் காட்சி கண்கொள்ளக் காட்சியாகும். குருநகர் வீதியெங்கும் அலங்கரித்து அன்னையின் கடைக்கண் பார்வைக்காய்க் காத்திருக்கும் கூட்டம் என மகிழ்வாகவே இன்றைய நாள் இருக்கும்.

யாழ்ப்பாணப் பட்டணத்தில் கட்டப்பட்ட ஆலயம் என்ற பெருமையும் வெற்றி மாதா ஆலயம் (புதுமை மாதா ஆலயத்தின் முன்னைய பெயர்) பெற்றிருக்கின்றது. இதற்கான பல வரலாற்றுச் சான்றுகள் காணப்படுகின்றன. புதுமை மாதா மீது தணியாத தாகம் கொண்ட சுவாமி ஞானப்பிரகாசியார் 'யாழ்ப்பாண வைபவமாலை' என்ற நூலுக்கு வழங்கிய விமர்சன உரையும் இதற்கு பெரும் சான்றாக அமைகின்றது. அத்தோடு ஞா.ம.செல்வராஜ் என்பவர் 1958ஆம் ஆண்டு எழுதிய 'புதுமை மாதா ஆலய சரித்திர வரலாறு' என்ற நூலும் எடுத்துக்காட்டாகத் திகழ்கின்றது. முதலில் யாழ்ப்பாணப் பட்டணத்திற்கு அன்னையின் ஆலயம் தேவை என்ற நிலையை உணர்ந்த கண்ணாடிச் சுவாமியார் என்று அழைக்கப்பட்ட 'பிறே பேதுரு டி பெந்தம் கோர்' (Fra Padro De Betancor) என்னும் குருவானவர் அப்போதைய இந்தியாவின் தஞ்சாவூரை ஆண்டுவந்த மன்னன் உபகரித்த பணத்தைக் கொண்டு அத்திவாரமிட்டார் என்று வரலாற்றுச் சான்றுகள் கூறுகின்றன. அத்தோடு வெற்றி மாதா ஆலயத்தின் பங்குத்தந்தையாக இருந்த பிரான்சிஸ்கன் சபையைச் சேர்ந்த 'பிரான்சிஸ்கோ டு சான்ரோ அன்ரோனியே' என்னும் குருவானவர் இவ் ஆலயத்தில் அந்தோனியார் சொரூபம் ஒன்றினை வடிவமைக்க கேரளாவிலுள்ள கொச்சின் நகரிலிருந்து மரக்குற்றி ஒன்றினைக் கொண்டு வந்தார். இவ் மரக்குற்றியிலேயே புதுமை மாதா திருச்சூருவம் செதுக்கப்பட்டது. (தற்போது கோவாவில் உள்ள திருச்சூருவம்). இத்திருச்சூருவம் செதுக்கப்படத் தொடங்கிய காலம் முதலே அங்கு பல புதுமைகள் நிகழ்ந்தன என்பதற்கு அத்திருச்சூருவத்தை செதுக்கிய அன்னக்குட்டியும், அவரது மகள் அஞ்சியாவும் இதற்குக் சாட்சியாவர்.


தற்போதைய புதிய ஆலயமானது முற்புதாக கட்டிடப்பணிகள் நிறைவுற்று அழகாகத் தோற்றமளித்து நிற்கின்றது. இதுவரை காலமும் அன்னையின் புதுமைக்கும் பாதுகாப்பிற்கும் நிமிர்ந்து நிற்கும் இவ் ஆலயமே சாட்சியாகும்.

கீ.மே.நித்தியானந்தா



முதலாம் ஆண்டு நினைவுஞ்சலி

தோற்றம்
01
07
1925



மறைவு
14
01
2017



நிதி:-
அபரங்க ஸ்தூதியை
(02.02.2018)

அமரர் பொன்னுத்துரை சுப்பிரமணியம்
(ஓய்வுபெற்ற கச்சேரி பிரதம லிகிதர்)


ஆண்டு ஒன்று ஓடி மறைந்தாலும் ஆறவல்லை எங்கள் மனம் நாளும் பொழுதும் உங்களின் நினைவுகள் எங்கள் கண்முன்னே வந்து போகின்றன.

ஆய்ரம் உறவுகள் இருந்தாலும் நீங்கள் இல்லாத இடம் வெற்றிடமே. இன்னும் ஒரு பிறவ் இருந்தால் மீண்டும் நீங்கள் எங்களிடம் வருவேண்டும். தைப்பொங்கல் நன்னாளில் நீங்கள் எம்மை விட்டுப் பிரந்தாலும் நல்லூர் முருகனின் தருவடி நழுவல் உங்கள் ஆத்மா சாந்தியடையட்டும். **ஓம் சாந்தி! சாந்தி!!சாந்தி!!!**

உட்கள் ஆத்ம சாந்திக்காக ஆத்மஹந்தமாகப் ப்ரஹந்திக்கும்

அன்பு மனைவி, மக்கள், மருமக்கள், பேரப்பிள்ளைகள், சகலன், மைத்துனிமார், சகோதரன், உற்றார், உறவினர். **இளையர் விதி, திருநெல்வேலி.** (CS/13405)(11,17) கொழும்பு - 12

அந்தியேட்டி வீட்டுக்கிருத்திய-அழைப்பு



கடந்த 04.01.2018 வியாழக்கிழமை சிவபதமடைந்த எமது குடும்பத் தலைவர்

அமரர் துரைச்சாமி வைத்தீஸ்வரன்

அவர்களின் அந்தியேட்டிக் கிரியைகள் நேற்று (01.02.2018) வியாழக் கிழமை காலை 8 மணியளவில் கீரிமலை புனித தீர்த்தக்கரையில் நடைபெற்றது. வீட்டுக்கிருத்தியக் கிரியைகள் இன்று (02.02.2018) வெள்ளிக் கிழமை முற்பகல் 10 மணியளவில் அவரது இல்லத்திலும், நாளை (03.02.2018) சனிக்கிழமை முற்பகல் 11 மணியளவில் துரை ஜயா மண்டபத்திலும் (நவாலி ரோட், ஆனைக்கோட்டை) நடைபெறவுள்ள ஆத்மசாந்திப் பிரார்த்தனையிலும் தொடர்ந்து நடைபெறும் மதியபோசன நிகழ்விலும் கலந்துகொள்ளும் வண்ணம் தங்களை அன்புடன் அழைக்கின்றோம்.

சங்கரப்பிள்ளை வீதி, மனைவி, பிள்ளைகள், மாசிப்பாய், சகோதரர்கள். 077 260 9529 (CS/13415)(11,17) சுந்தரலிங்கம் தெய்வேந்திரம்

மரண அறிவித்தல்

பாலசுப்பிரமணியம் குகதாசன் (பாபு)

கோயிற்குடியிருப்பு, சாவகச்சேரியைப் பிறப்பிடமாகவும், மட்டுவில் தெற்கு வாகையடியை வதிவிடமாகவும் கொண்ட பாலசுப்பிரமணியம் குகதாசன் 31.01.2018 புதன்கிழமை இறைபதமடைந்தார்.


அன்னார் காலஞ்சென்றவர்களான பாலசுப்பிரமணியம் - இராஜலட்சுமி தம்பதிகளின் அன்பு மகனும், காலஞ்சென்றவர்களான வேலுப்பிள்ளை - தங்கரத்தினம் தம்பதிகளின் அன்பு மருமகனும், குணமணியின் (கிளி) அன்புக் கணவரும், குகநதினி (ஜேர்மனி), குணாஜினி (கொழும்பு), குணவதனி (குடும்ப நல உத்தியோகத்தர் - கோப்பாய்), துஷிகா (சுக்கா - ஆசிரியை, மட்டுவில் தேனொளி முன்பள்ளி) ஆகியோரின் பாசமிகு தந்தையும, காலஞ்சென்ற சிறிஸ்கந்ததாசன் (ஜேர்மனி) மற்றும் கற்பகவல்லி (ஜேர்மனி), றஞ்சினி (ஜேர்மனி), காலஞ்சென்ற குகநேசன் (சுதுமலை) மற்றும்மோகனதாஸ்(கனடா), சகலகலாவல்லி(லண்டன்), பேரின்பதாசன் (அப்பு - கோயிற்குடியிருப்பு, சாவகச்சேரி), கலைவாணி (ஜேர்மனி), கிருஷ்ணதாசன் (ஜேர்மனி), குகலோகநாதன் ஆகியோரின் அன்புச் சகோதரரும், கணேசச்சந்திரா (நோர்வே), மகேந்திரலிங்கம் (ஓய்வுநிலை நீதிமன்ற அலுவலர் - சாவகச்சேரி), சுந்தரலிங்கம் (சுவிஸ்) ஆகியோரின் மைத்துனரும், பகீரதன் (ஜேர்மனி), ஜெயபாலன் (கொழும்பு), குமரதாஸ் (மட்டுவில்), விமலேஸ்வரன் (பிரான்ஸ்) ஆகியோரின் அன்புமாமனாரும், அச்சயன்(ஜேர்மனி), அர்ச்சனா(ஜேர்மனி), அர்த்தனா(ஜேர்மனி), யதுஷன் (கொழும்பு), நிரோஷன் (கொழும்பு), விகாசன் (கொழும்பு), கோபிசன் (கொழும்பு), சாணுஜா (மட்டுவில்) ஆகியோரின் அன்புப் பேரனுமாவார்.

அன்னாரின் இறுதிக்கிரியைகள் 04.02.2018 ஞாயிற்றுக்கிழமை முற்பகல் 10 மணியளவில் அவரது இல்லத்தில் நடைபெற்று புகவுடல்தகனக் கிரியைக்காக குச்சுப்பிட்டி இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

வாகையடி கிழக்கு வீதி, தகவல் மட்டுவில் தெற்கு, சாவகச்சேரி. குடும்பத்தினர்.

077 979 0880, 077 045 5615



சிவமயம்



சிவ யோகசுவாமிகள்
அறநெறிப் பாடசாலை
திறப்பு விழா

முல்லைத்தீவு மாவட்டத்தின் பாண்டியன்ருளம் கிராம சிறார்கள் நலன்கருதி, சிவயோகசுவாமிகள் அறநெறிப் பாடசாலை ஆரம்பிக்கப்பட்டு, அதற்கான புதிய கட்டடம் 03.02.2018 சனிக்கிழமை காலை 10.00 மணிக்கு ரிஷி தொண்டுநாதன் சுவாமிகளின் தாயார் திருமதி சிவலோசனி கனகரத்தினம் [ஸ்ரீ கப்பிரமுனிய கோட்டம், கோப்பாய்] அவர்களால் திறந்துவைக்கப்படும். அனைவரையும் அன்புடன் அழைக்கிறோம்.

சிவ யோகசுவாமிகள் அறநெறிப் பாடசாலை, பாண்டியன்ருளம்.

Galaxy Star

வெற்றி வாரம் **234** / திகதி 31.01.2018

நட்சத்திர மற்றும் வெற்றி இலக்கங்கள் **05 30 31 43 51**

அடுத்த ஞாயிற்றுக்கிழமை **ரூ. 2,783,596/-**

சுப்பர் பரிசுப் பொதி

Contact: 011 4062002 / 0114062052 Web: www.dlb.lk
SMS: DLB=DLB=LOT=DLB=DLB என எடி செய்து 1919 இற்கு அனுப்பி, அல்லது நேர அழைப்பு: 1919

மாதகல் தூய லூர்து அன்னை திருத்தல திருவிழா - 17.02.2018

கடைகளுக்கான இடங்கள் வலுங்கல்

12.01.2018 ஆம் திகதியில் பத்திரிகையில் பிரசுரிக்கப்பட்ட- தற்கமைவாக தூயலூர்து அன்னை திருத்தல திருவிழாவின் போது வியாபார நடவடிக்கையில் ஈடுபடும் கடைகளுக்கான இடங்கள் 04.02.2018 ஆம் திகதி ஞாயிற்றுக்கிழமை முற்பகல் 10.30 மணிக்கு வழங்கப்படவுள்ளன.

கடைகளுக்கான இடங்களைப் பெற்றுக்கொள்ள விரும்புவோர் மாதகல் தூய லூர்து அன்னை திருத்தலத்துக்கு சமூகம் தந்து கடைகளுக்கான இடங்களைப் பெற்றுக்கொள்ளுமாறு கேட்டுக் கொள்ளப்படுகின்றனர்.

மேலதிக தகவல்களுக்கு :- 077 216 3689 என்ற தொலைபேசி இலக்கத்துக்கு தொடர்பு கொள்ளலாம்.

பங்குத் தந்தை, மாதகல். (CS/13492)(11)

31 ஆம் நாள் நினைவஞ்சலியும் வீட்டுக்கிருத்திய அழைப்பும்

பிறப்பு 13 . 12 . 1910	இறப்பு 03 . 02 . 1993
---------------------------------------	--------------------------------------



அமர் கனகசபை இலங்கநாதன்

கடந்த 04.01.2018 வியாழக்கிழமை அன்று சிவபுத்தமடைந்த எங்கள் அன்புத் தெய்வம் அமர் கனகசபை இலங்கநாதன் அவர்களின் வீட்டுக் கிருத்திய நிகழ்வுகள் நாளை (03.02.2018) சனிக்கிழமை முற்பகல் 9.00 மணியளவில் அவரது இல்லத்தில் நடைபெறவுள்ளது. அத்தருணம் தாங்கள் தங்கள் குடும்ப சகிதம் வருகை தந்து அன்னாரின் ஆதம் சாந்திப் பிரார்த்தனையிலும் தொடர்ந்து நடைபெறும் மதியபோசன நிகழ்விலும் கலந்து கொள்ளுமாறு அன்புடன் அழைக்கின்றோம்.

குறிப்பு: இந்த அழைப்பினை தனிப்பட்ட அழைப்பாக ஏற்றுக்கொள்ளுமாறு தயவுடன் கேட்டுக்கொள்கின்றோம்.

குடும்பத்தினர்.
திருமதி வி. இலங்கநாதன் (மனைவி),
இ.குருநாதன் (மகன்), இ.சுரேந்திரநாதன் (மகன்),
இ.கந்திரநாதன் (மகன்), இ.மயூரநாதன் (மகன்) 077 484 0199
103, சம்பியன் லேன், கொக்குவில் கிழக்கு.

9 ஆம் ஆண்டு நினைவஞ்சலி

திருமதி கதிர்வேற்பிள்ளை சாந்தி

(கிளி/புன்கரி அரசாங்க வைத்தியசாலை உத்தியோகத்தர்)

நாயின் மடியில் 26.01.1968

ஆண்டவன் அடியில் 11.02.2009

திதி: தேய்மிறை குறிவை



வருடங்கள் ஒன்பது ஆனாலும் உங்கள் நினைவு எங்கள் இதயத்தை விட்டுமறையாது நீங்கள் இல்லாமல் எங்கள் வாழ்வு நீர்க்குமிழி ஆனதமா! நாள்தோறும் கண்ணீரில் மூழ்கின்றோம் உங்கள் ஆத்மா சாந்தியடைய இறைவனைப் பிரார்த்திக்கின்றோம் ஓம் சாந்தி! ஓம் சாந்தி!! ஓம் சாந்தி!!!

கண்ணீருடன் கனவர் - கதிர்வேற்பிள்ளை, பிள்ளைகள் - விஷ்ணுகாந்த், கேமகாந்த், விமலகாந்த்.

இல.45, சோலை, பல்லவராயன் கட்டு

மரண அறிவித்தல்

தோற்றம் 13 . 08 . 1949	மறைவு 01 . 02 . 2018
---------------------------------------	-------------------------------------



மானார் துரைசிங்கம் (குஞ்சண்ணை)

கைதடி தெற்கைப் பிறப்பிடமாகவும், வசிப்பிடமாகவும் கொண்ட மானார் துரைசிங்கம் நேற்று (01.02.2018) வியாழக்கிழமை காலைமானார். அன்னார் காலஞ்சென்றவர்களான மானார் அன்னம்மா தம்பதியினர் அன்புமகனும் காலஞ்சென்றவர்களான திரிபுரியம்மா, உத்தி ராடம்மா, பத்மாவதி மற்றும் பத்மநாதன், கோபாலசிங்கம் (சுவிஸ்) ஆகியோரின் அன்புச்சகோதரரும் காலஞ்சென்ற இரத்தினம் மற்றும் விவேகானந்தன், கந்தசாமி, சரஸ்வதி, சரஸ்வதி (சுவிஸ்) ஆகியோரின் அன்பு மைத்துனரும் ஆவார். அன்னாரின் இறுதிக்கிரியைகள் நேற்று (01.02.2018) வியாழக்கிழமை அவரின் இல்லத்தில் நடைபெற்று தகனக்கிரியைகள் கைதடி ஊரியான் இந்து மயானத்தில் நடைபெற்றது. இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

கைதடி கிழக்கு, கைதடி, தகவல்: மா. பத்மநாதன் (சகோதரர்)

முதலாம் ஆண்டு நினைவுகளுடன்

மறைவு 03 . 04 . 1937	உதிர்வு 12 . 02 . 2017
-------------------------------------	---------------------------------------



அமர் வான்னம்பலம் நல்லையா
(செல்வம் பேக்கரி உரிமையாளர்)

ஓராண்டு ஆனதுவே ஐயா... ஊன் தந்து உயிர் தந்த தெய்வமே...

உங்கள் அன்பு முகத்தை காணாது நானும் கழிக்கின்றோம்... ஆசைக் குரல் கேளாமல் விடியாமல் தவிக்கின்றோம்... உங்கள் முகத்தில் கோபங்கள் களைறியோம்... சொல்லில் முடியாது என கேட்டறியோம்... செயலில் இயலாமை யார்க்கறியோம்... பாசத்தை ஊட்டி வளர்த்தீர், ஐயா... உங்கள் பேரர்களும் பூட்டர்களும் தேடுவதை அறியாமலிரோ... மீள்தல் முடியுமெனில் மீண்டுவிடும் எங்களுடன் ஓம் சாந்தி

என்று நினைவுகளுடன், சோளங்கன், மனைவி, பிள்ளைகள், மருமக்கள், குன்னவாய் மேற்கு, கரவெட்டி, பேரப்பிள்ளைகள், பூட்டப்பிள்ளைகள்

காணி விற்பனைக்கு உண்டு

கச்சேரி, நல்லூர் வீதியில் அமைந்துள்ள ஒரு பரப்பு காணியும் வீடும் விற்பனைக்கு உண்டு. **076 329 5897, 077 182 2718**

வயர்மாற்றம்

கோட்டை விநாயகர் வீதி நாவலடி, அரியாலை யைச் சேர்ந்த ரஜிந்தன் தனுசியா ஆகிய நாள் இன்றிலிருந்து எனது பெயரை ரஜிந்தன் வைஸ்ஷாலி எனப் பெயர்மாற்றம் செய்கின்றேன் என்பதை அறியத் தருகின்றேன். ரஜிந்தன் வைஸ்ஷாலி (CS/13495)(11)

வேலையாளர்கள் தேவை

சாவகச்சேரியில் அமைந்துள்ள சிறி விக்னேஸ்வரா ஸ்டோர்ஸ் இல் பணிபுரிய பின்வரும் வேலையாளர்கள் தேவை.

► Van Delevry ► Store Porter

சாவகச்சேரிப் பகுதியை சேர்ந்தவர்கள் மட்டும் தொடர்புகொள்ளவும். (30 வயதிற்கு உட்பட்டவர்கள் விரும்பத்தக்கது)

021 227 0355 / 077 817 0381


வேலைவாய்ப்பு

► அலுவலகப் பணிப்பெண்

30 வயதுக்கு மேற்பட்ட தகைமையுடன் முழு விவரங்களும் அடங்கிய விண்ணப்பத்துடன் பின்வரும் விலாசத்துக்கு நேரில் சமூகமளிக்குமாறு கேட்டுக்கொள்ளப்படுகின்றோம். மனித வள முகாமையாளர் இல. 45, காட்டுக்கந்தோர் ஒழுங்கை, யாழ்ப்பாணம். (CS/5741) (13) தொ.பெ. 021 223 6239

ES Printers

அனைத்தும் தனித்துவமான கணிவி வடிவமைப்புகள்






021 492 7471, 021 492 7472
esprintersjaffna@gmail.com
357, கஸ்தூரியார் வீதி, யாழ்ப்பாணம்.



இன்றைய நாள்

உங்களுக்கு பெயர்?



மேடம்: சுயமதிப்பைச் சோதிக்கும் விதமாக சிலர் பேசுவர். தொழில், வியாபாரத்தில் போட்டியை சரிசெய் வீர்கள் பணவரவை விட செலவு அதிகரிக்கும்.



ஆபம்: கடந்த கால அனுபவம் நல்ல பழப்பிணையை தரும். தொழில் சார்ந்த அனுசலத்தை பாதுகாப்பது நல்லது. லாபம் சமார். பெண்களுக்கு தினர் செலவால் சேமிப்பு கரையும்.



மிதுனம்: பணிகளில் குளறுபடி ஏற்படலாம் கவனம். தொழிலில் உற்பத்தி, விற்பனை சமாராக இருக்கும். பணியாளர்கள் பணிச்சமையை சந்திப்பர்.



கடகம்: நண்பர்களிடம் மனம் விட்டு பேசி மகிழ்வீர்கள். வாழ்வில் வளம் பெற புதிய வாழ்ப்பு உருவாகும். தொழில், வியாபார இலக்கு எளிதில் புர்த்தியாகும்.



சிங்கம்: மற்றவர் அவதூறு கருத்துக்களை பொருட்படுத்த வேண்டாம். கூடுதல் உழைப்பினால் தொழிலில் வருமானம் உயரும். பணியாளர்கள் பணி விஷயமாக வெளியூர் செல்வர்.



கன்னி: பிறர் நலனில் அக்கறை கொள்வீர்கள். நல்லவர் அறிமுகத்தால் நன்மை காண்பீர்கள். தொழில் வியாபாரத் தொடர்பு பலம் பெறும்.



துலாம்: மனதில் தன்னம்பிக்கை மேலோங்கும். இடையூறுகளை சமயோசிதமாக சரிசெய்வீர்கள். தொழிலில் உற்பத்தி விற்பனையின் அளவு அதிகரிக்கும்.



விருச்சிகம்: எதிர்கால நலனில் அக்கறை கொள்வீர்கள். தொழில், வியாபாரத்தில் வளர்ச்சி சமாராக இருக்கும். தினர் செலவால் சேமிப்பு பணம் கரையும்.



தனுசு: குடும்பத்தேவையை நிறைவேற்ற தாமதமாகலாம். தொழில், வியாபாரம் வளர்ச்சி பெற கூடுதல் முயற்சி தேவை. மிதமான பணவரவு கிடைக்கும். ஆரோக்கியம் சீராக இருக்கும்.



மகரம்: மனதில் மகிழ்ச்சியும் தன்னம்பிக்கையும் உருவாகும். தொழில், வியாபாரம் செழித்துப் பிடி இலக்கை அடைவீர்கள். லாபம் கூடும். தான தர்மத்திற்கு செலவு செய்வீர்கள்.



கும்பம்: முக்கிய பிரச்சனையில் சமூகத்தீர்வு ஏற்படும். அன்றாட பணிகளில் ஆர்வமுடன் ஈடுபடுவீர்கள். தொழில், வியாபாரத்தில் வியத்தகு முன்னேற்றம் உருவாகும்.



மீனம்: மற்றவர் விஷயத்தில் தலையிடாமல் இருப்பது நல்லது. தொழில் வியாபார நடைமுறை தாமதத்தில் இயங்கும். லாபம் சமாராக இருக்கும்.

ஐந்துக்கும் வளையாது
ஐம்பதுக்கும் வளையாது.
ஐநூறு ஐயாயிரத்துக்கு
மட்டுமே வளையும்.
லஞ்சம்

படித்ததில் பிடித்தது

பேசித் தீருங்கள்.
பேசியே வளர்க்காதீர்கள்.

உரியவர்களிடம் சொல்லுங்கள்.
ஊரெல்லாம் சொல்லாதீர்கள்.

நடப்பதைப் பாருங்கள்.
நடந்ததைக் கிளறாதீர்கள்.

உறுதி காட்டுங்கள்.
பிடிவாதம் காட்டாதீர்கள்.

விவரங்கள் சொல்லுங்கள்.
வீண்வார்த்தை சொல்லாதீர்கள்.

தீர்வை விரும்புங்கள்.
தர்க்கம் விரும்பாதீர்கள்.

விவாதம் செய்யுங்கள்.
விவகாரம் செய்யாதீர்கள்.

விளக்கம் பெறுங்கள்.
விரோதம் பெறாதீர்கள்.

சங்கடமாய் இருந்தாலும்
சத்தியமே பேசுங்கள்.

செல்வாக்கு இருந்தாலும்
சரியானதைச் செய்யுங்கள்.

எதிர்த் தர்ப்பும் பேசுடும்.
என்னவென்று கேளுங்கள்.
எவ்வளவு சீக்கிரம் தீர்வு வரும் பாருங்கள்.

நேரம் வீணாகாமல்
விரைவாக முடியுங்கள்.

தானாய்த்தான் முடியுமென்றால்,
வேறு வேலை பாருங்கள்.

பெண் துப்பறிவாளராக த்ரிஷா



பெண் துப்பறிவாளராக த்ரிஷா நடிக்கும் திரைப்படம் 'குற்றப்பயிற்சி'. அறிமுக இயக்குநர் வர்ணிக் இயக்கும் இந்தப் படம் உண்மைச் சம்பவம் ஒன்றை அடிப்படையாகக் கொண்டு உருவாக்கப்பட வுள்ளது. இந்தப் படத்தின் முதல் போஸ்டர் தற்போது வெளியாகி இருக்கின்றது. இந்தியாவின் முதல் பெண் துப்பறிவாளரான ரஜினி பண்டித்தை மாதிரியாகக் கொண்டு இந்தக் கதாபாத்திரம் வடிவமைக்கப்பட்டுள்ளதாக இயக்குநர் வர்ணிக் தெரி வித்துள்ளார். 1980கள் காலகட்டத்தின் பின்னணி யில் படப்பிடிப்பு நடக்கும் என்று அறிவிக்கப்பட்டுள்ளது. இசையமைப்பாளர் ரதன் இசை யமைகிறார். மேலும் இந்தப் படத்தில், சுரபி உள்ளிட்ட பலர் நடிக்கின்றனர்.

குளிர் அடிச்சாலும் திருப்பி அடிக்க முடியாது..!
வெயில் அடிச்சாலும் திருப்பி அடிக்க முடியாது..!
இதிலிருந்து என்ன தெரிகிறது..? இயற்கையை ஒண்டும் பண்ண முடியாது.

twitter.com/MJ_tweets
உணர்வுகள் மதிக்கப் படாத இடத்தில் ஒதுங்கி நிற்பதே சுய மரியாதையைக் காப்பாற்றிக் கொள்ள கிடைக்கும் கடைசிச் சந்தர்ப்பம்.!

twitter.com/MJ_tweets
அமைதியாக இருப்பவர்களை கோழைகள் என முடிவு செய்து விடாதீர்கள் கடுங்கோபத்திலும் கூடும் சொற்களை உதிர்க்காமல் இருக்க மன வலிமை தேவை.!

வேலை செய்யவில்லை என்றால்...



உடனே அடிவாங்கும் அடிமை ரிவி ரிமோட் தான்...

எங்க வாழ்க்கையில் எந்தவித நல்லதும் நடந்துவிடக் கூடாதெண்டு



கடவுள் 'ஓவர் டைம்' பார்த்து வேலை செய்றார் போல





விஸ்ணு பகவானின் வாமன அவதாரம்

மகாபலியின் கர்வம் நீக்கி மூவடியால் உலகளந்த அற்புதம்

இரா. நிஷாந்தன்

பாற்கடலில் பள்ளி கொள்ளுகின்ற பகவான் விஸ்ணு வின் அவதாரங்களில் வாமன அவதாரமும் ஒன்றாகும். வாமனம் என்றால் குள்ள வடிவம் எனப் பொருள்படும். ஆக, பகவான் குள்ளமான வடிவில் அவதாரம் செய்து தர்மத்தினைக் காத்தருள் செய்த தன்மை சிறப்புடையதாகும்.

மகாபலி கொண்ட கர்வம்

பகவான் நரசிம்ம மூர்த்தியால் காத்தருள் செய்யப்பட்ட பிரகலாதனின் பேரன் மகாபலியாவான். அசுர குலத்தில் பிறந்தாலும், நீதி தவறாது மக்களுக்கு நல்லாட்சி செய்து வந்தான். தன்னிடம் வேண்டி வருவோருக்கு இல்லையென்றாது தானம் அளிப்பவன் மகாபலி. ஆனால் காலப்போக்கில் அவனது செயற்பாடுகள் அதர்ம வழி சார்ந்ததாக விளங்கவே தேவர்களைத் துன்பம் விளைவிக்கத் தொடங்கினான். மேலும் தான், தர்மம் செய்வதில் தன்னை விடச் சிறந்தவர் யாருமில்லை எனக் கர்வமும் கொண்டிருந்தான். இவற்றைத் தேவர்கள் காத்தல் தொழில் செய்தருளும் விஸ்ணுவிடம் கூறியருளினார். அதனைக் கேள்வியுற்ற பகவான் விஸ்ணு தான் விரைவில் உங்கள் குறைகளைப் போக்கி, மகாபலியின் கர்வத்தினை அடக்குவோம் எனத் திருவாய் மலர்ந்தார்.

தேவர்களின் தாயான அதிதிக்கு விஸ்ணு கொடுத்திட்ட வாக்குறுதி

தேவர்களின் தாயான, அதிதி என்பவள் பகவான் விஸ்ணுவே தனக்குப் புத்திரனாக அவதரிக்க வேண்டும் எனும் இச்சையுடன் தவமியற்றினாள். விஸ்ணு மூர்த்தியும் அதிதியின் முன்பாகத் தோலும், தாயே, உங்கள் விருப்பப்படியே, விரைவில் தான் உங்கள் திருவயிற்றில் அவதாரம் செய்வோம், மேலும், மகாபலியால் உங்கள் பிள்ளைகளான தேவர்களுக்கு ஏற்படும் துன்பங்களையும் நீக்கியருள்வோம்" எனக் கூறி மறைந்தார். இதன் படி, பகவான் விஸ்ணுவும், அதிதியின் திருவயிற்றில் அவதாரம் செய்தருளினார். குள்ளமான அதாவது ஒரு சிறு குழந்தையின் உருவத்தில், வாமனர் எனும் நாமம் தாங்கிப் பகவான் அவதாரம் செய்தார். மேலும், தேவேந்திரனின் தம்பியாக அவதாரம் செய்தருளியமையால் வாமன மூர்த்தி உபேந்திரன் எனும் நாம காரணத்தையும் பெறுகின்றார். பகவான் விஸ்ணுவின் அவதாரம் கண்ட தேவர்கள் தம் உள்ளத்தில் மகிழ்ச்சி பொங்க வாமனர் மீது மலர் தூவிப் போற்றித் துதித்தனர்.

பாதாள உலகத்துக்கு

தள்ளப்பட்ட மகாபலி

இது இவ்வாறு இருக்க, ஒரு முறை மகாபலி மூன்று உலகங்களையும் ஆட்சி செய்யும் விருப்புடன் பெரும் யாகம் ஒன்றினை நடத்தினான் அந்த யாகத்தின் முடிவில் அனைவருக்கும் பற்பலத் தானங்களை வழங்கினான். இந்நிலையில், வாமனரும் மகாபலியின் யாகசாலைக்கு வருகை தந்தார். வாமனரின் வருகை கண்ட மகாபலியும் அவரை வரவேற்று மரியாதை செய்தான். பின் வாமனரிடம் தாம் இங்கு என்னை நாடிவந்த காரணம் யாதென வினவினான். அதற்கு வாமன மூர்த்தி, உனது கொடைத்திறன் பற்றி நான் கேள்வியுற்றேன். அதன்படி உன்னிடம் யாசகம் பெறுவதற்காக இங்கு வந்தேன் எனக் கூறினார். மகாபலியும், தாம் விரும்புவது எதுவாயினும்

66 மகாபலியிடம், பகவான் வானர், நீ எனக்கு அளித்த

வாக்கினை நிறைவேற்றி விட்டாய். மேலும், உன் குருவானவர் உன்னைத் தடைசெய்த போதும் நீ உன் நிலையில் இருந்து தளராமல் இருந்தாய், வந்திருப்பது மாயவனாகிய நான் என்பதை அறிந்தும் நீ என் விருப்பத்தினை நிறைவேற்றி விட்டாய். ஆகவே இன்று முதல் நீ, பாதாளத்தில் விளங்கும் சுதலம் எனும் உலகத்தில் ஆட்சி புரிவாயாக, அங்கு நானே உனக்கு காவலாக இருந்து உன்னை காத்தருள் செய்வேன் எனக் கூறியருளினார். அதன்படி இன்றும் சிரஞ்சீவிகள் எழுவரில் மகாபலியும் ஒருவராக விளங்குகின்றார். மேலும், இன்றும் மகாபலியை நினைவு கூரும் வகையில் ஓணம் பண்டிகை சிறப்புற கொண்டாடப்பட்டு வருகின்றது.

அதனை நான்தங்களிற்று அளிப்பேன் என வாக்களித்தான். அப்போது, வாமனர் தனக்கு மூன்று அடி நிலம் தானமாக வேண்டும் எனக் கூறினார். அதனைக் கேட்ட மகாபலியும் உங்கள் விருப்பப்படியே மூன்று அடி



நிலத்தை தங்களிற்கு அளிக்கின்றேன் என அதனைத் தாரை வார்த்துக் கொடுப்பதற்காக நீர் நிறைந்த கெண்டியைக் கையில் எடுத்தான். அப்போது அங்கிருந்த அசுரக் குரு சக்கிராச்சாரியார், மகாபலியைத் தனியாக அழைத்துச் சென்று, இங்கு 'குள்ள' வடிவில் வந்திருப்பது, மாயவனாகிய விஸ்ணுவே. தந்திரமாக உன்னை வீழ்த்துவதற்கு முயற்சிசெய்தான். அவன் கேட்பதை அவனுக்கு கொடுக்காதே எனக் கூறினார். ஆனாலும், மகாபலியோ வாமன மூர்த்திக்குத் தான் அளித்த வாக்கினைக் காப்பதற்காகத் தன் குருவின் வேண்டுகோளையும் நிராகரிக்கின்றான். அவ்வேளையில், சக்கிராச்சாரியார், ஓர் வண்டின் வடிவெடுத்து அக் கெண்டியின் வாயிலை மறித்து விட்டார். இதை அறிந்த வாமனர் சிறு குச்சி ஒன்றினால் கெண்டியின் வாயினைக் குத்தினார். இதனால் வண்டின் உருவில் இருந்த சக்கிராச்சாரியாரின் ஒரு கண் ஊனமாகியது. மகாபலியும், வாமனருக்கு நீரை ஊற்றித் தான் வாக்கினை நிறைவேற்ற, அதன்படி வாமனர் தன் உருவில் இருந்து வளர்ந்து, ஒரு அடியினால் நிலவுலகம் முழுவதையும் அளவிட்டார். இரண்டா

வது அடியால் வானுலகம் முழுவதையும் அளவிட்டார். மூன்றாவது அடியை எங்கே வைப்பது என வாமன மூர்த்தி கேட்க, மகாபலி சிறிதும் கலக்கமின்றி, வாமனரிடம் தாங்கள் உங்கள் மூன்றாவது அடியை என் தலையில் வைப்புகள் எனக் கூறினான். வாமனரும், தன் மூன்றாவது அடியை மகாபலியின் தலையில் வைத்து அவனைப் பாதாளலோகத்திற்கு அழுத்திப் பாதாளலோகத்தை அளவிட்டார். இவ்வாறு மூன்று உலகங்களையும் தன் திருவடிகளால் அளவிட்டமையால், திரிவிக்கிரமன், உலகளந்த உத்தமன், மூவுலகந்த பெருமாள் எனும் நாமங்களைப் பெறுகின்றார் வாமன மூர்த்தியாவார்.

சுதலத்தின் ஆட்சியாளனாக மாற்றும்பெற்றான் மகாபலி

மகாபலியிடம், பகவான்


வானர், நீ எனக்கு அளித்த வாக்கினை நிறைவேற்றி விட்டாய். மேலும், உன் குருவானவர் உன்னைத் தடைசெய்த போதும் நீ உன் நிலையில் இருந்து தளராமல் இருந்தாய், வந்திருப்பது மாயவனாகிய நான் என்பதை அறிந்தும் நீ என் விருப்பத்தினை நிறைவேற்றி விட்டாய். ஆகவே இன்று முதல் நீ, பாதாளத்தில் விளங்கும் சுதலம் எனும் உலகத்தில் ஆட்சி புரிவாயாக, அங்கு நானே உனக்குக் காவலாக இருந்து உன்னைக் காத்தருள் செய்வேன் எனக் கூறியருளினார். அதன்படி இன்றும் சிரஞ்சீவிகள் எழுவரில் மகாபலியும் ஒருவராக விளங்குகின்றார். மேலும், இன்றும் மகாபலியை நினைவு கூரும் வகையில் ஓணம் பண்டிகைச் சிறப்புற கொண்டாடப்பட்டு வருகின்றது.

இந்தக் கதையாடல் வாயிலாக, நாம் ஒரு வருக்கு அளித்த வாக்கினை எத்தகுத் தடங்கல் வந்தாலும் அதை நிறைவேற்றியே ஆக வேண்டும் எனும் தன்மையும், அளவுக்கு அதிகமாக ஆசைப்படுவது இறுதியில் துன்பத்தைத் தரும் என்பதும், நிறைவன் எல்லா உயிர்களிடத்திலும் பேரன்பு கொண்டிருக்கின்றான் எனும் உண்மை நிலையும் புலப்படுகின்றது. ஆகவே, இத்தகு கதையாடல்கள் எமது மனதில் இறையடிணர்வினை ஏற்படுத்தவும் செய்கின்றன.





புள்ளிகளை இணைத்து படத்தை முழுமை செய்வோம்



தாய் சொல்லைத் தட்டாத அமெரிக்க அதிபர்



அன்றன்று செய்ய வேண்டிய வேலைகளை அன்றே செய்து முடித்து விடுவார். நாளைக்கு என்று எதையும் ஒத்திப்போடும் பழக்கம் அவரிடம் இல்லை. அவர்தான் அமெரிக்காவின் முதல் அதிபராக விளங்கிய ஜோர்ஜ் வோஷிங்டன். அவரின் சின்ன வயதில் அவரது தாயார் கூறியவைகளை அவர் தமது இறுதிக்காலம் வரை கடைப்பிடித்தார். "குளிர் காலமாயினும் வெயில் காலமாயினும் அதிகாலையில் எழுந்து விடும் பழக்கத்தை ஒருநாளும் விட்டு விடாதே. மகனே என்று அம்மா சொன்ன அறிவுரையைத் தமது வயதான காலத்திலும் இடைவிடாமல் கடைப்பிடித்தார். அதிகாலை நான்கு மணிக்கெல்லாம் எழுந்துவிடும் வோஷிங்டன். குளிரையும் காற்றையும் பொருட்படுத்தாமல் பண்ணைக்குள் நுழைந்து அன்று செய்ய வேண்டிய வேலைகளை உடனுக்குடன் செய்தால்தான் அவர் மனதுக்கு நிம்மதி. நேரம் தவறாமல் அவரது உடம்போடு ஊறிப்போயிருந்தது. அப்படியிருந்தால்தான் அவரால் அமெரிக்காவின் அதிபராக முடிந்தது. அதுமட்டுமல்ல அமெரிக்க வரலாற்றை உருவாக்கியவர்களில் முதன்மையாக விளங்கியவர் இவர். அமெரிக்காவின் அரசியல் வரலாறு அவரிடம் இருந்துதான் ஆரம்பமாகிறது.




அன்னை தெரேசா

அன்னை தெரேசா அல்பேனியா நாட்டில் ஒரு சிறுநூரில் 27.08.1910 அன்று பிறந்தார். இவர் கத்தோலிக்க மதத்தைப் பரப்புவதற்காக 1929 செப்டம்பர் ஆறாம் திகதி இந்தியா வந்தார். ஆனால் அப்போது இந்திய மக்களிடையே நிலவிய ஏழ்மை, நோய் நொடிகள் கண்டு சேவையில் இறங்கினார். கொடிய பஞ்சத்தால் வாங்க தேசத்து மக்கள் புழுக்களைப் போல செத்து மடிவதைப் பார்த்த தெரேசா மனம் வெந்து நொந்தார். அவர் இந்தியாவில் கொல்கத்தா நகரில் வந்து இறங்கியபோது பாகிஸ்தான் பிரிவினைக் காரண

மாகக் கண் எதிரே கொலை கற்பழிப்பு வன்முறை தலை விரித்தாடுவதைக் கண்டு அவர் தலையே வெடித்து விடும் போலிருந்தது. அவர் கொல்கத்தாவிலுள்ள கன்னியாஸ்திரீ முடமொன்றில் தங்கினார். முதலில் வறுமையிலும் நோயினாலும் பாதிக்கப்பட்ட மக்களைக் கண்டு பிடித்து அவர்களின் தேவைகளை நிவர்த்தி செய்தார். தொழுநோயாளர்களைத் தூக்கிச் சுமந்து மருத்துவம் பார்த்தார். ஒரு காளிகோவிலுக்கு அருகில் சேரித்தெருவில் அவரது மடம் இயங்கியது. ஒரு கோயில் பூசாரி அவரைக் கொலை செய்யுத் துணிந்தார். பின்பு அவரே தெரேசாவின் சீடனாக மாறினார். ஏழைக் குழைந்தவர்களைத் தந்தெடுத்தார். தன்கைகளினாலேயே அவர்களைச் சுத்தம் செய்து பராமரித்துவளர்த்தார். அவரது அரிய சேவைகளை அறிந்த உலகம் அவரைப் பாராட்டியது. விருதுகள் பலவும் பண உதவிகளும் குவிந்தன. அவர் அவற்றை ஏழைப் பிள்ளைகளுக்காகச் செலவிட்டார். 1979 ஆம் ஆண்டில் அவருக்கு உலக சமாதானத்துக்கான நோபல் பரிசு கிடைத்தது. அவர் எப்போதும் சேரி வாழ் மக்களின் 'தாய்' ஆக விளங்கினார். தனது 83 ஆவது வயதில் தனது சக தொண்டார் அன்னை நிர்மலாவிடம் அனைத்துப் பொறுப்புக்களையும் ஒப்படைத்தார். 1997 செப்டம்பர் பர் ஐந்தாம் நாள் தாம் நேசித்த இறைவனுடி சேர்ந்தார். கொல்கத்தாவில் இவரது பூதவுடல் பாரத நாட்டின் மூவாணக் கொடி போர்த்தப்பட்டு மக்களின் அஞ்சலிக்காக வைக்கப்பட்டது. அவர் இன்றும் உலக குடிமகள் என்று போற்றப்படுகிறார்.

அது ஒரு சின்னஞ் சிறிய கிராமம். அங்கு வாழ் பவர்கள் எல்லோரும் விவசாயிகள். ஒரு சிலர் வேறு தொழில்களையும் செய்து வந்தார்கள். ஒரு சமயம் அந்த ஊரில் மழை பெய்யவில்லை. மக்கள் மழைக்காக ஏங்கினர். ஏரி, குளம், கிணறு எல்லாம் வற்றிவிட்டது. மக்கள் வருமானமும் தடைப்பட்டது. ஊர் காரர் கூடி ஆலோசித்தனர். "பக்கத்திலே ஒரு காடு இருக்கிறது. அங்கு ஒரு சாமியார் இருக்கிறார். அவரிடம் சென்று இது பற்றி சொன்னால் ஏதாவது விடிவுகாலம் பிறக்கலாம்" என்ற முடிவோடு அவரிடம் செல்லத் தீர்மானித்தனர். மறுநாள் ஊர் மக்கள் சாமியாரைச் சந்தித்தனர். சாமியாருக்கு ஒரே ஆச்சரியம். ஊரே திரண்டு வந்திருந்தது. ஊரவர்கள் விடயத்தைச் சாமியாரிடம் எடுத்துரைத்தனர். சாமியார் அவர்கள் கூறியதைக் கேட்டுவிட்டுக் கண்களை மூடிக்கொண்டார். அரை மணி நேரத்தின் பின் கண்களைத் திறந்தவர் "மழை பெய்ய வேண்டும் என்றால் அதற்கு யாகம் செய்ய வேண்டும். அந்த யாகத்தில் அனைவரும் கலந்து கொள்ள வேண்டும். யாகத்துக்கு வரும்போது உங்கள் வீடுகளில் இருந்து தங்களால் தரத்தக்கப் பொருள்களைக் கொண்டு வரலாம். யாகத்துக்கு அக்கினி வளர்ப்பதால் அதில்போடுவதற்குரிய மங்கலப் பொருள்களையும் எடுத்து வரலாம். யாகம் நானே ஆரம்பமாகும். போய் வாருங்கள். யாகத்தை நானே நடத்தி வைக்கிறேன்" என்று கூறினார். ஊர் மக்களும் மகிழ்ச்சியுடன் திரும்பினார்கள். யாகம் செய்யும் நாளன்று எல்லோரும் அவரவர் சக்திக்கேற்ப விருப்பத்துக்கேற்ப பொருள்களைக் கொண்டு வந்திருந்தனர். குங்குமம், விபூதி, சந்தனம், கஸ்தூரி, புனுகு ஜவ்வாது போன்ற பொருள்களைச் சிலர் கொண்டு வந்திருக்க வேறு சிலர் யாகத்துக்கு வேண்டிய பொருள்களைக் குறிப்பாக நெய்தர்ப்பை பால், தயிர் என்று வாங்கி வந்திருந்தனர். யாகத்துக்கு வந்திருந்தவர்களில் ஒரு பதினைந்து வயதுப் பையனும் இருந்தான். மற்றைய எல்லோரும் யாகத்துக்கென்று பல்வேறு பொருள்களைக் கைகளில் எடுத்து வந்திருக்க. இந்தச் சிறுவர் மட்டும் எதுவும் கொண்டு வரவில்லை என்பதைக் கண்டு கொண்ட சாமியார் அவனைத் தன்னருகே

அழைத்து "தம்பி மழை நிச்சயம் வரும் என்ற தங்கள் தங்கள் நம்பிக்கையை மற்றவர்களுக்குத் தெரிவிக்கவே நான் ஒவ்வொருவரையும் ஒவ்வொரு பொருளை எடுத்துவரச் சொன்னேன். அதன்படி எல்லோரும் ஏதோ ஒரு பொருளை எடுத்துவந்துள்ளார்கள். ஆனால் நீ மட்டும் எதையும் கொண்டு வரவில்லையே! ஆகவே மழை வராது என்று தான் நீ நம்புகிறாயா?" என்று கேட்டார் சிறுவன். சாமியாரை



ஆழ்ந்த நம்பிக்கை

வணங்கி "ஐயா மழை கண்டிப்பாக வரும் என்று நம்பியதால்தான் நான் எதையும் கொண்டு வரவில்லை. கொண்டு வந்தால் எல்லாமும் மழையில் நனைந்து விடுமே. ஆகவே தான் நான் இதை மட்டும் கொண்டு வந்தேன்" என்று கூறித் தான் கொண்டு வந்திருந்த தன் கைப்பையிலிருந்து ஒருபொருளை மெல்ல எடுத்து அவரிடம் காண்பித்தான். சாமியார் அந்தப் பொருளைப் பார்த்ததும் பிரமித்துப் போனார். அந்தப் பொருள் ஒரு குடையாகும். சிறுவனின் ஆழ்ந்த நம்பிக்கையைக் கண்டு சாமியார் விவந்து நின்றார்.



வானம்
வானம் என்னும் திரையிலே - நீல வண்ணம் அடித்தவர் யாரெவரோ? காணும் விழிகள் மகிழ்ந்திடவே - அதில் காட்சி வரைந்தவர் யாரெவரோ?
நீல வண்ணத் திரையினிலே - தினம் நின்றழகு செய்துவரும் கோல வண்ண மணிகளை - அதிலே கொண்டு பதித்தவர் யாரெவரோ?
பட்டுச்சோலை தன்னையே - நன்கு பளபளக்கும் விதத்திலே கட்டி விட்டவர் யார் யாரோ - அந்த கலைஞன் கடவுள் தானாமே
பூமிமேலே அழகாக - அவன் போட்ட பந்தல் இதுதானே! நாமும் அதன் கீழேயே - நமமாய் நாளும் வாழுகின்றோம்



பங்கு வணிகம்

வார்மன்

சாதக பாதக தன்மைகள் குறித்த அனுமானம்

'ஸ்ரொப் லொஸ்'

ஒவ்வொரு பங்குக்கும் 'ஸ்ரொப் லொஸ்' (Stop Loss) என்ற கணியம் உண்டு. அதை ஒருபோதும் மறந்துவிடக்கூடாது. விலை வீழ்ச்சியடையும் போது, அது அடி வரை சென்று, வீழ்ச்சி காணும் வரை காத்திருக்காதீர்கள். 'ஸ்ரொப் லொஸ்' (Stop Loss) கோட்டை அது தொடுகையில் விற்றுவிடுங்கள். சந்தையின் போக்கினைக் கண்டு அச்சம் கொள்ளாது இருப்பதும் மிக முக்கியம்.

பங்குச்சந்தையில் ஈடுபடுவதற்கு மனத்திண்மையும், கட்டுப்பாடும் அவசியமான கூறுகள். இருப்பதை விட்டுப் பறப்பதைப் பிடிப்பதுதான் சந்தையின் வழக்கம் என்கின்ற போதும், அதிலும் கவனமாகச் செயலாற்ற வேண்டும். "பேராசை பெரு நடம்" என்பது பங்குச்சந்தைக்கும் பொருந்தக் கூடிய கருத்துரையே.

பங்கு வணிகத்தில் ஞாபகம் கொள்ள வேண்டியவை

எல்லோரும் வாங்கும் பொழுது விற்பனை செய்யவும், எல்லோரும் விற்கும்பொழுது வாங்கவும் கற்றுக்கொள்ளுங்கள். இதுபடிக்கும்பொழுது எளிதாகத் தோன்றலாம். ஆனால் செயல்படுத்துவது கடினம். சந்தையில் எதிர்நீச்சல் போடுவதற்கு இந்தக்

உங்கள் கைப்பணத்தை முதலீட்டு பங்கு விற்பனை

செயற்பாட்டில் ஈடுபடுவதற்கு முன்பு, கற்பனையாக பங்குகளை வாங்கியும், விற்றும் பயிற்சி செய்யுங்கள். அதில் இலாபம் பெற முடிகிறதா..?, உங்கள் ஊகங்கள் சரியான வழிகாட்டுதலை பெறுகின்றனவா என்பதை சோதனை செய்து அறிந்துகொள்ளுங்கள். அதில் முன்னேற்றம் கண்டு கொண்டு கைப்பணத்தை முதலீடு செய்ய முன்வரலாம். அனுபவமின்றி நேரடியாகப் பணத்தைப் முதலீடு செய்துவிட்டு பின்பு செய்வதறியாது விழிப்பதைவிடவும், இந்தச் செயல்நிலை சிறப்பானதாகவும், பொருத்தமானதாகவும் அமையும்.

கொள்கை உதவும். எல்லோரும் ஒரு பங்கில் ஆர்வம் செலுத்தி வாங்குகையில் அப்பங்கின் விலை அதிகரிக்கும். அப்பொழுது உங்கள் கையில் அப்பங்குகள் இருப்பின் விற்றுவிடுங்கள். அதேபோன்று, பங்குச் சந்தை 'கரடிப்போக்கில்' இருக்கையில் மக்கள் அச்சமடைந்து பங்குகளை விற்பனை செய்வர். உண்மையில் அப்பங்குகள் நல்ல பங்குகளாக இருக்கலாம். ஆனால் கரடிப் போக்கின் பொழுது குறைந்த விலையில் பங்குகள் கிடைக்கும். இந்தச் சந்தர்ப்பத்திலே

பங்குகளை கொள்வனவு செய்ய வேண்டும். இலாபம் பெறுவதற்குரிய வழிமுறை இதுவே. 'Penny Stocks' எனப்படும், முன்பின் தெரியாத சிறிய நிறுவனங்களின் பங்குகளில் ('Z' Category) முதலீடு செய்யாதீர்கள். மேலும் ஒரு பங்கின் முன்னை வரலாற்றை, பழைய செயற்பாட்டை கருதி அதை வாங்குவதற்கு முற்படாதீர்கள். பங்குகளின் எதிர்காலத்தைக் குறித்த கணிப்புகளின் அடிப்படையிலேயே பங்குகளில் முதலீடு செய்யப்பட வேண்டும் என்பதை உணர்ந்துகொள்ள வேண்டும்.



பங்குச்சந்தையில் ஈடுபடும் ஒவ்வொருவரும் இலாபமடைய வேண்டும் என்ற நோக்கத்துடனேயே ஈடுபடுகின்றனர். ஆனால் சந்தை நடவடிக்கையில் ஈடுபட்டு தொடர்ந்து இலாபம் பெறுவது மிகச் சிலரே. பங்குச்சந்தையில், குறிப்பாக நாள் வணிகத்தில் புதிதாக ஈடுபடுபவர்கள் என்னென்ன தவறுகள் செய்கிறார்கள் என்பது குறித்து முன்னர் நோக்கினோம்.

நாள் வணிகம்
அந்தவகையிலே, நாள் வணிகம் மிக எளிமையானதாகவும், அதிக இலாபகரமானதாகவும் தோற்றமளிக்கலாம். ஆனாலும் எதிரி நாட்டில் உளவு அறியச் சென்றிருக்கும் இராணுவ வீரன் போல் நாம் ஒவ்வொரு கணமும் தயார் நிலையில் இருப்பது அவசியம். நாள் வணிகத்தின்பொழுது பின்பற்ற வேண்டிய சில விதிகள் குறித்தும், நாள் வணிகத்தில் இலாபமடைவதற்கு என்னவெல்லாம் செய்ய வேண்டும், என்ன செய்யக்கூடாது என்பது குறித்தும் சில கருத்துகளை இங்கு நோக்குவோம்.

பொருத்தமான தேர்வு
தொலைக்காட்சியில் அல்லது செய்தித்தாளில் வெளிப்படுத்தப்படும் கணிப்புகளை அப்படியே நம்புதல்கூடாது. இவ்வாறு கூறப்படும் பங்குகளில் அதிகளவானோர் ஆர்வம் கொள்வதால் விலை அதிகரிக்கும். இத்தகைய போக்கு தொடர்ந்தும் நீடிக்கும் என நம்ப இயலாது. சரியான பங்குகளை நாமே தேர்ந்தெடுக்கவேண்டும். அதேபோன்று பிறர் வாங்குவதைப் பார்த்து நாமும் கொள்வனவுச் செயற்பாட்டில் ஈடுபடக்கூடாது. ஆர்வமிகுதியால் அதிகளவான பணத்தை ஒரே பங்கில் முடக்கிவிடக்கூடாது. எவ்வளவுதான் மிகச் சிறந்த நிறுவனத்தின் பங்காக இருப்பினும், 10 சதவீதத்துக்கு மேலாக ஒரே பங்கில் முதலீடு செய்வது அபாயமானது. உண்மையில் சரியான அளவு என்பது 5

பாதாளத்தில் வீழ்ச்சிகண்டதனை கருத்தில் கொண்டு, அதை கொள்வனவு செய்வது குறித்து சிந்தித்தல்கூடாது. இவ்விதி, உச்சாணிக்கொம்பு வரை விலை ஏறிவிட்ட பங்குகளுக்கு பொருந்தும் தன்மை உடையது.

பங்கு கொள்வனவும் விற்பனையும்
உங்கள் கைப்பணத்தை முதலீட்டு பங்கு விற்பனை செயற்பாட்டில் ஈடுபடுவதற்கு முன்பு, கற்பனையாக பங்குகளை வாங்கியும், விற்றும் பயிற்சி செய்யுங்கள். அதில் இலாபம் பெற முடிகிறதா..? உங்கள் ஊகங்கள் சரியான வழிகாட்டுதலை பெறுகின்றனவா என்பதை சோதனை செய்து அறிந்துகொள்ளுங்கள். அதில் முன்னேற்றம் கண்டு கொண்டு கைப்பணத்தை முதலீடு செய்ய முன்வரலாம். அனுபவமின்றி நேரடியாகப் பணத்தைப் முதலீடு செய்துவிட்டு பின்பு செய்வதறியாது விழிப்பதைவிடவும், இந்தச் செயல்நிலை சிறப்பானதாகவும், பொருத்தமானதாகவும் அமையும்.

தரக்கூடிய துறைகள் எவை என்றும், நல்ல நிறுவனங்கள் எவையென்றும் தெரிந்து வைத்துக்கொள்ளுங்கள். தகவல் தொழில் நுட்பம், வங்கிகள் முதலானவை நல்ல துறைகள். இவை குறித்துத் தெரிந்துகொள்வதற்கு பல்வேறு நாளிதழ்கள், தொலைக்காட்சிகள் முதலானவற்றை பார்வையிடுவது நல்லது. அவை கூறும் ஆலோசனை

கள் எல்லாவற்றையும் பகுப்பாய்வு செய்து கொள்ளவேண்டும். சிந்தனைத்திறனையும், தர்க்க அறிவையும் பயன்படுத்தி எப்பங்குகளில் முதலீடு செய்யலாம் என நீங்களே முடிவினை மேற்கொள்ள வேண்டும்.

பங்குச்சந்தை விளையாட்டு
பங்குச்சந்தை விளையாட்டு என்பது மிகுந்த கவனத்துடனும், அவதானத்துடனும் ஆடப்படவேண்டிய ஒன்று. விழிப்புடன் இருப்பதும் முடிவுகளை உடனடியாகச் செய்வதும் அவசியம். நாள் வணிகத்தில் ஈடுபடுபவர்கள் தொடர்ந்து சந்தையைக் கண்காணித்து வரவேண்டும். வீட்டில் இருந்தவாறே கணினியில் வணிகம் செய்வவராக இருப்பின் மின் தடை, கணினிக் கோளாறுகள் போன்றன காரணமாக இடையூறு நேராதவாறு பராமரிப்பது அவசியம். ஒரு விற்பனையைச் செய்து முடிப்பதற்கு முன்பாக வெற்றி என்பதை நினைவில் கொள்ளுங்கள். இது உங்கள் கவனத்தைச் சிதறச் செய்துவிடும். அத்தோடு விற்பனைச் செயற்பாடு எதிர்பார்த்த பலனை தராதவிடத்து மனச்சோர்வையும் உருவாக்கும். நேற்று சந்தை இருந்தது போல் இன்றும், இன்று இருப்பது போல் நாளையும் இருப்பதில்லை. ஒவ்வொரு நாளும் ஒரு புதிய அனுபவத்திற்கும், புதுப்புது உத்திகளைக் கையாள்வதற்கும் தயார் நிலையில் இருக்க வேண்டும். ஒவ்வொரு நாள் பங்குச் சந்தை மேலும் கீழும் அதிகம் ஊசலாடும். பங்கின் விலைகள் அடிக்கடி ஏறுவதும் இறங்குவதுமாக இருக்கும். பரபரப்பு மிகுதியாக இருக்கும். மற்றொரு நாளிலோ சந்தை மிக மந்தமாக இருக்கும்.



சதவீதம் தான். மேலும் ஒரு பங்கின் விலை வீழ்ச்சிகண்டிருக்கும் போது அதை கொள்வனவு செய்வதை சிலர் வழக்கமாக கொண்டிருப்பர். அப்பங்குகளின் விலை மீண்டும் உயர்வடையும் போது இலாபம் கிடைக்கும். இந்தநடைமுறையின்பின்பற்றாதல் சரியானது தான். ஆனாலும் ஒரு பங்கின் விலை அதை

CSE COLOMBO STOCK EXCHANGE		கொழும்பு பங்குப்பரிவர்த்தனை - 147-2/3, கே.கே.எஸ் வீதி, யாழ்ப்பாணம் - 0212221455							
		1/2/2018		www.cse.lk					
பங்குச்சந்தைத் தகவல்கள்	சுட்டிகள்	இன்று	நேற்று	கம்பனி-அதிக்கூடிய பங்குப்பரிமாற்றம்	குறியீடு	இறுதிவிலை	பங்குகள்	புள்ளி (RS)	
	ASPI	22.04	6,498.45	6,476.41	JINS.N	21.60	7,825,945	172,201,144.80	
	S&P SL20	-4.13	3,743.17	3,747.30	ஜனசக்தி இன்சூரன்ஸ்	NEST.N	1700.00	82,004	142,506,904.80
	வியாபாரப்பரவி		902,681,600.00	926,897,540.00	நெஸ்லே லங்கா	CFIN.N	109.90	1,272,815	140,442,320.30
	உள்நாடு- கொள்வனவு		422,623,104.00	775,028,480.00	சென்ரல் பைனான்ஸ்	DIAL.N	13.50	5,571,332	76,243,234.30
	விற்பனை		666,369,540.00	793,507,970.00	டயலொக்	JKH.N	164.00	366,439	60,232,619.70
	வெளிநாடு- கொள்வனவு		480,058,496.00	151,869,024.00	ஜோன் கில்ஸ் ஹோல்டிங்ஸ்	SHL.N	16.00	2,756,062	43,491,249.80
	விற்பனை		236,312,048.00	133,389,536.00	செ.பி.ஓ. லொஜிக் ஹோல்டிங்ஸ்	LLUB.N	115.00	292,611	33,650,291.90
					செவ்ரோன் லூபிரிகன்ஸ்	LIOC.N	33.00	923,962	30,873,274.20
					லங்கா ஐ.ஓ.சி.	TJLN	36.00	779,567	28,063,207.10
				ரெக்ஸ்பேட் பெர்வீ	CTC.N	1090.00	20,000	21,800,000.00	
				சி.லோன் டொபாக்கோ					
பங்குச்சந்தைத் தகவல்கள்		பங்குலாபம் அறிவித்தல்		சந்தைக் குறிகாட்டிகள்					
ஜோன் கில்ஸ் ஹோல்டிங்ஸ் ரூபா 2.00		மேர்க்கண்டைல் முதலீடுகள் மற்றும் நிதி ரூபா 8.00		கம்பனிகள்		↑ 298			
மேலதிக தகவல்களுக்கு - 0777822014				பரிமாற்றத்தில்		↓ 217			
				விலை உயர்ப்பு		↓ 10.7			
				புத்தகப்பெறுமதி		↓ 1.3			
				பங்குலாப விளைவு		↓ 3.1			



முதுமையைத் தடுக்கும் எலுமிச்சை

தினமும் நாம் உண்ணும் உணவில் ஏதேனும் ஒரு பழ வகையைச் சேர்த்துக் கொள்ளுதல் மிகவும் சிறந்தது. ஏனெனில், பழங்களானவை உடலை ஆரோக்கியமாக வைத்துக்கொள்ள உதவுகின்றன.

அதே போல் எலுமிச்சம் பழத்திலும் எமது உடலுக்குத் தேவை யான சத்துக்கள் நிறைந்திருக்கின்றன. எலுமிச்சை என்றாலே அனைவருக்கும் அதன் புளிப்புச்சுவைதான் நினைவுக்கு வரும். ஆனால் அந்த புளிப்புச்சுவையான சாற்றில் மருத்துவக் குணங்கள் நிறைந்துள்ளன.

மேலும் எலுமிச்சை உடல் நலத்தை மட்டுமல்லாமல் சரும அழகையும் பாதுகாக்கக் கூடியது. ஆகவே, உண்ணும் உணவில் எலுமிச்சையை அதிகம் சேர்த்து கொண்டு உடலை ஆரோக்கியமாக வைத்துக் கொள்ளுங்கள்.

குடலைச் சுத்தப்படுத்தல் எலுமிச்சையின் புளிப்புச் சுவை, குடல் தசையின் இயக்கத் திறனை அதிகரித்து, குடலில் இருந்து கழிவை அகற்றும் முறையை மேம்படுத்துகிறது. அதற்கு எலுமிச்சையின் சாற்றை ஒரு கோப்பைத் தண்ணீரில் கலந்து தினமும் காலையில் குடிக்க வேண்டும்.

புற்றுநோய்

எலுமிச்சையில், "லிமொனின்" (Limonene) உட்பட 26 வகையான புற்றுநோய் எதிர்ப்புக் கலவைகள் உள்ளன. இவற்றில் இயற்கையாகவே இருக்கும் எண்ணெய், உடலில் புற்றுநோய்க் கட்டிகள் வராமல் தடுக்கின்றன. எலுமிச்சையில் உள்ள "ப்ளேவோனாய்ட் களைகோசைட்" (Flavonoid Glycoside), புற்றுக் கட்டியில் உள்ள அணுக்கள் அதிகரிக்காமல் தடுக்கின்றது.

காய்ச்சல்

எலுமிச்சையில் விறற்றின் "சி" மற்றும் "ப்ளேவோனாய்டு" (Flavonoid) அதிகம் உள்ளன. இவைகள் நோய் தொற்றுக்கு எதிரான கலவைகள். ஆகவே எலுமிச்சையை அதிகம் சேர்த்தால் காய்ச்சலைத் தடுக்கலாம்.

கல்லீரல் பிரச்சினைகள்

ஒரு டம்ளர் அளவுத் தண்ணீரில் எலுமிச்சைச் சாற்றைக் கலந்து தினமும் காலையில் குடித்து வந்தால், கல்லீரலில் இருக்கும் நச்சுத்தன்மை நீங்கும்.

உடல்சுத்துக்கள்

எலுமிச்சையில் அதிகச் சத்துக்கள் நிறைந்துள்ளன. அவை விறற்றின் சி, சிடரிக் அமிலம், ஃப்ளேவோனாய்டுகள், பி கொம்பு எக்ஸ் விறற்றின், கல்சியம், தாமிரம், இரும்பு, மெக்னீசியம், பொஸ்பரஸ், பொட்டாசியம், நார்ச்சத்துப் போன்றவை.

உடல் வேதியியல் இருப்புகள்

எலுமிச்சை அதிக அமிலத்தன்மை உடையது என்பதால், ஜீவத் துவ பரிணாமத்துடன் சேர்ந்து உடல் தீரவங்களின் காரநிலையைச் சமன் படுத்துகிறது.

ஒவ்வாமை / அலர்ஜி

எலுமிச்சையில் உள்ள "பைட்டோ நியூட்ரியன்ட்டுகள்", உடலில் ஏற்படும் அலர்ஜி அறிகுறிகளைத் தடுக்க உதவுகிறது என்று ஆய்வின் மூலம் நிரூபிக்கப்பட்டுள்ளது.

மூளை மற்றும் நரம்பு மண்டல சீர்குலைவுகள் எலுமிச்சையின் தோல் பகுதியில் உள்ள பைட்டோ "நியூட்ரியன்ட்டுகள்" (Phytonutrient Tangeretin) "பார்கின்சன் நோய்" (Parkinson's Disease) போன்ற மூளைக்கோளாறுகளை சரிசெய்வதாக ஆய்வுகள் தெரிவிக்கின்றன.

கண் பார்வைக் கோளாறுகள்

எலுமிச்சையில் காணப்படும் இரசாயனக் கலவையான "ரூட்டின்" (Rutin). நீரிழிவால் ஏற்படும் விழித்திரை நோயைக் கூட்டக் குணப்படுத்தும்.

நீரிழிவு நீரிழிவு நோயால்

ஏற்படும் கண் கோளாறுகளைக் குணப்படுத்துவது மட்டுமல்லாமல், எலுமிச்சையில் இருக்கும் ஹெஸ்பரெட்டின் (hesperetin) குருதியில் சர்க்கரை அளவு அதிகரிக்கும் போது, அதைக் குறைக்க உதவுகிறது.

பித்தப்பை மற்றும் சிறுநீரகக் கற்கள் எலுமிச்சையில் காணப்படும் சிடரிக் அமிலம் பித்தப்பைக் கற்கள், சிறுநீரகக் கற்களைக் கரைக்க உதவுகின்றது.

ஜயோதா உத்தியோகபூர்வ முடிவுகள்
 சீடமூலக் வாரம்: 1438 சீடமூலக் திகதி: 01.02.2018
 வெற்றி இலக்கங்கள்: 12 22 34 63 G
 அடுத்த திங்கட்கிழமைக்குக் கலப்புடல்: ரூ. 16, 097, 036/=

கலாச்சாலை உத்தியோகபூர்வ முடிவுகள்
 சீடமூலக் வாரம்: 114 சீடமூலக் திகதி: 01.02.2018 வியாழக்கிழமை
 வெற்றி இலக்கங்கள்: 1832 3661 05 ஏப்ரல்

அடுத்த திங்கட்கிழமைக்குக் கலப்புடல்: ரூ. 8, 981, 776/=
 அடுத்த கலப்பு இலக்கம்: ரூ. 3, 742, 790/=
 அடுத்த இலக்கம்: ரூ. 1, 435, 152/=

REGAL CINEMAS
 நெடுநிழல் பாசுனி
 பாகுனி
 பாகுனி
 பாகுனி

அதி கோடிபதி
 சீடமூலக் வாரம்: 155 இன்றைய இலக்கம்: ரூ. 50,000,000/-
 வாரம்: உத்தர சீடமூலக் திகதி: 2018.02.01
 வெற்றி இலக்கங்கள்: 12 54 70 75 I

மரண அறிவித்தல்
சிதம்பரப்பிள்ளை கிடழிணர்
 வசாவிலான், பலாலி மேற்கைப் பிறப்பிடமாகவும் சங்கானை வீதி, அச்சுவேலியை வசிப்பிடமாகவும் கொண்ட சிதம்பரப்பிள்ளை கிடழிணர் நேற்று (01.02.2018) வியாழக்கிழமை காலமாகி விட்டார்.
 அன்னார் சிதம்பரப்பிள்ளை - குஞ்சரம் தம்புதி களின் அன்பு மகனும் சிவக் கொழுந்துவின் பாசமிகு கணவரும் சிங்கராசா, நாக்கேஸ்வரி, இராசேஸ்வரி, யோகேஸ்வரி, யோகராணி, இரத்தினேஸ்வரி, மகாதேவன் (லண்டன்), புவனேஸ்வரி, விமலராசா, சிவனேஸ்வரி, காலஞ்சென்றவர்களான யோகராசா, தேவராசா, புவனேஸ்வரி ஆகியோரின் பாசமிகு தந்தையும் சண்முகநாதன் செல்வராணி, அமிர்தலிங்கம், நடராசா, கமலாதேவி, தங்கராசா, செல்லப்பாக்கியம் சந்திரகலா, ரவீச்சந்திரன், காலஞ்சென்றவர்களான யோகேஸ்வரி யோகலிங்கம், சின்னத்தம்பி ஆகியோரின் அன்பு மாமனும் ஆவார்.
 அன்னாரின் இறுதிக்கிரியைகள் அச்சுவேலி, சங்கானை வீதியில் உள்ள அவரது இல்லத்தில் நடைபெற்று இன்று (02.02.2018) வெள்ளிக்கிழமை முற்பகல் 11.00 மணியளவில் பூதவுடல் தகனக்கிரியைக்காக பத்தமேனி, தீர்த்தாங்குளம் இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
சங்கானை வீதி, அச்சுவேலி. தகவல்: 076 615 8592 குடும்பத்தினர்.

மரண அறிவித்தல்
முருகையா மாணிக்கவாசகர்
 யாழ்ப்பாணம் கோண்டாவிலைப் பிறப்பிடமாகவும், வவுனியா பண்டாரிக்குளத்தை வசிப்பிடமாகவும் கொண்ட முருகையா மாணிக்கவாசகர் நேற்று (01.02.2018) வியாழக்கிழமை காலமானார்.
 அன்னார் காலஞ்சென்ற திரு. திருமதி முருகையா தம்பதியரின் அன்புமகனும் கிருஷ்ணகுமாரி அவர்களின் அன்புக்கணவரும் பிரமிதரன், கஸ்தூரிகா ஆகியோரின் அன்புத்தந்தையும் ஆவார்.
 அன்னாரின் இறுதிக்கிரியைகள் இன்று (02.02.2018) வெள்ளிக்கிழமை மு.ப. 10 மணியளவில் அவரது வவுனியா இல்லத்தில் நடைபெற்று பூதவுடல் தகனக்கிரியைக்காக தட்சணாங்குளம் இந்து மயானத்துக்கு எடுத்துச் செல்லப்படும்.
 இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
பண்டாரிக்குளம், வவுனியா. தகவல்: குடும்பத்தினர்.

ராவிட் சிறந்த பயிற்சியாளர்

ரமீஸ் ராஜா புகழாரம்



இந்திய அணியின் முன்னாள் தலைவரான ராகுல் ராவிட், சிறந்த பயிற்சியாளர் என்று புகழ்ந்துள்ளார் பாகிஸ்தான் அணியின் முன்னாள் வீரர் ரமீஸ் ராஜா. நடைபெற்றுவரும் 19 வயதுக்கு உட்பட்ட அணிகளுக்கு இடையிலான உலகக்கிண்ணத் தொடரில் இந்திய அணி சிறந்த பெறுபேற்றை வெளிப்படுத்தி வரும் அதே நேரம் பாகிஸ்தான் அணி தொடர்ந்து தடுமாற்ற மடைந்து வருகிறது. இதையடுத்து ரமீஸ் இவ்வாறு தெரிவித்தார்.

காட்டிய பொறுமை என்னைக் கவர்ந்தது. ஷிம்மன் கில் என்ற புதிய திறமை வெளிவந்துள்ளது. இவர்களை தயார்படுத்தி வளர்த்தெடுத்த ராகுல் ராவிட்டுக்கு நிறையப் பெருமைகள் சேர வேண்டும். ராவிட்டிடம் இருந்து கிரிக்கெட்டை மட்டுமல்லாது நிறைய விடயங்களை அவர்கள் கற்றுக் கொள்கின்றனர். பாகிஸ்தானுக்கும், ஒவ்வொரு நாடுகளின் இளம் அணிக்கும் ராவிட் போன்றதொரு பயிற்சியாளர் தேவைப்படுகிறார் என்று ரமீஸ் மேலும் தெரிவித்தார். (ம)



பார்சிலோனாவிடம் வீழ்ந்தது அல்வஸ்

லாலிகா தொடரில், கடந்த செவ்வாய்க்கிழமை இடம்பெற்ற ஆட்டத்தில் பார்சிலோனா அணி அபரவெற்றிபெற்றது. பார்சிலோனாவை எதிர்த்து அல்வஸ் அணி மோதியது. ஆரம்பம் முதல் இரண்டு அணிகளும் சிறந்த ஆட்டத்தை வெளிப்படுத்தின. இதனால் கோல்கள் இல்லாமல் முடிவுக்கு வந்தது முதல்பாதி. இரண்டாவது பாதியின் 55ஆவது நிமிடத்தில் பார்சிலோனா

வின் முதல் கோலைப் பதிவுசெய்தார் மெஸ்ஸி. 68ஆவது நிமிடத்தில் அல்வஸ் அணியின் சார்பாக கோலொன்று பதிவானது. 78ஆவது நிமிடத்தில் பார்சிலோனாவின் இரண்டாவது கோலைப் பதிவுசெய்தார் சுவாரஸ். அதுவே ஆட்டத்தில் இறுதிக் கோலுமாக அமைய முடிவில் 2:0 என்ற கோல் கணக்கில் வெற்றிபெற்றது பார்சிலோனா.


(ம)

யாழ்ப்பாண மாவட்ட பூப்பந்தாட்டத் தொடரில் ஆண்கள் பிரிவில் இறுதிக்குத்தகுதியானோர்

யாழ்ப்பாணம், பெப். 2 யாழ்ப்பாண மாவட்ட பூப்பந்தாட்டச் சங்கம் நடத்தும் இருபாலாருக்குமான பூப்பந்தாட்டத் தொடரில் 19 வயதுக்குட்பட்ட ஆண்கள் பிரிவில் யாழ்ப்பாணம் இந்துக் கல்லூரி மாணவன் கீர்த்தனன், உடுவில் மான்ஸ் கல்லூரி மாணவன் ஜூஜித் இருவரும் இறுதியாட்டத்துக்குத் தகுதி பெற்றனர். யாழ்ப்பாணம் சென். ஜோன்ஸ்

கல்லூரியின் உள்ளக அரங்கில் நேற்றுமுன்தினம் இடம்பெற்ற ஆண்கள் ஒற்றையர் பிரிவு முதலாவது அரையிறுதி ஆட்டத்தில் யாழ்ப்பாணம் இந்துக் கல்லூரி மாணவன் கீர்த்தனனை எதிர்த்து யாழ்ப்பாணம் இந்துக் கல்லூரி மாணவன் தர்மிதன் மோதினார். 21:12, 21:15 என்ற புள்ளிகளின் அடிப்படையில் முதலிரு செற்களையும்

கைப்பற்றி நேர்செற்கணக்கில் வெற்றிபெற்றார் கீர்த்தனன். இரண்டாவது அரையிறுதி ஆட்டத்தில் உடுவில் மான்ஸ் பாடசாலை மாணவன் ஜூஜித்தை எதிர்த்து யாழ்ப்பாணம் இந்துக் கல்லூரி மாணவன் அபிசான் மோதினார். 21:17, 21:15 என்ற புள்ளிகளின் அடிப்படையில் வெற்றிபெற்று இறுதிக்குத் தகுதி பெற்றார் ஜூஜித். (ம)



லாலிகா தொடரில் பார்சிலோனா, வலென்சியா அணிகளுக்கு இடையிலான ஆட்டம் இன்று நடைபெறவுள்ள நிலையில் இன்றைய ஆட்டத்துக்காக நேற்றுக் கரும் பயிற்சியில் ஈடுபட்டது பார்சிலோனா அணி. (ம)

(ம-23)



முல்லைத்தீவு சுற்சிலைமடு பண்டாரவன்னியன் மகா வித்தியாலய கால்பந்தாட்ட பெண்கள் அணிக்கு உதைபந்தாட்ட பாதணிகள் வழங்கப்பட்டன. லண்டன் வாழ் தமிழரான சிவ சுப்பிரமணியம் சாந்தருபன் என்பவராலேயே இந்தப் பாதணிகள் வழங்கப்பட்டுள்ளன. (ம-422)

இந்திய துடுப்பாட்ட வரிசையில் ரகானேக்கு நான்காவது இடம்

கோக்லி அறிவிப்பு

“இந்திய அணியின் துடுப்பாட்ட வரிசையில் ரகானே நான்காவது இடத்தில் களமிறங்குவார்” என்று தெரிவித்தார் இந்திய அணியின் தலைவர் கோக்லி.

தென்னாபிரிக்க இந்திய அணிகளுக்கு இடையிலான ஒருநாள் தொடர் நேற்று ஆரம்பமானது. தொடர் ஆரம்பமாகும் முன்னர் நடைபெற்ற செய்தியாளர் சந்திப்பிலேயே கோக்லி இவ்வாறு தெரிவித்தார்.

2019ஆம் ஆண்டு உலகக்கிண்ணத் தொடருக்கு இன்னும் நீண்ட கால இடைவெளி இல்லை. அதிகமான தொடர்களும் இல்லை. எனவே அதற்கு முன்பாக எல்லாவிதமான சோதனை முயற்சிகளையும் செய்து பார்க்க விரும்புகிறோம். இந்திய அணியின் மூன்றாவது ஆரம்பத் துடுப்பாட்ட வீரர் ரகானே என்று முன்பு தெரிவித்திருந்

தேன். இப்போது நிலமை மாறிவிட்டது. அவர் நான்காவது இடத்தில் களமிறங்குவார்” என கோக்லி மேலும் தெரிவித்தார்.



கோக்லியின் இந்தக் கருத்தின் மூலம் ரகானேக்கு நிரந்தர இடம் வழங்க கோக்லி முடிவெடுத்துள்ளமை தெரிவியவருகிறது. (ம)

யாழ்ப்பாணம் மாவட்ட பூப்பந்துத் தொடரில் பெண்கள் ஒற்றையர் பிரிவு முடிவுகள் சில யாழ்ப்பாணம், பெப். 2 யாழ்ப்பாண மாவட்ட பூப்பந்தாட்டச் சங்கம் நடத்தும் இருபாலாருக்குமான பூப்பந்தாட்டத் தொடரில் 19 வயதுக்கு பட்ட பெண்கள் பிரிவில் யாழ்ப்பாணம் இந்து மகளிர் மாணவிகம்சாயினி, பருத்தித்துறை மெதடிஸ்த பெண்கள் உயர்தரப் பாடசாலை மாணவிராகவி இருவரும் இறுதியாட்டத்துக்குத் தகுதி பெற்றனர். யாழ்ப்பாணம் சென். ஜோன்ஸ் கல்லூரியின் பூப்பந்தாட்டத் திடலில் நேற்றுமுன்தினம் இடம்பெற்ற பெண்கள் ஒற்றையர் பிரிவு முதலாவது அரையிறுதி ஆட்டத்தில் யாழ்ப்பாணம் இந்து மகளிர் கல்லூரி மாணவிகம்சாயினியை எதிர்த்து சுண்டுக்குளி மகளிர் கல்லூரி மாணவி ஏஞ்சலின் மோதினார். மூன்று செற்களைக் கொண்ட ஆட்டத்தின் முதலிரு செற்களையும் முறையே 21:13, 21:13 என்ற புள்ளிகளின் அடிப்படையில் கைப்பற்றி 2:0 என்ற செற்கணக்கில் வெற்றி பெற்றார் கம்சாயினி. தொடர்ந்து இடம்பெற்ற இரண்டாவது அரையிறுதியாட்டத்தில் பருத்தித்துறை மெதடிஸ்த பெண்கள் உயர்தரப் பாடசாலை மாணவிராகவியை எதிர்த்து சுண்டுக்குளி மகளிர் கல்லூரி மாணவி கஜனி மோதினார். 21:10, 21:14 என்ற புள்ளிகளின் அடிப்படையில் முதலிரு செற்களையும் கைப்பற்றி 2:0 என்ற நேர் செற்கணக்கில் வெற்றி பெற்றார் ராகவி. (ம-23)

கோக்லியின் ஆக்ரோசம் தவறானது

ஹோல்டிங் கருத்து

“இந்திய அணியின் தலைவர் கோக்லியின் ஆக்ரோசம் தவறானது” என்று தெரிவித்தார் மேற்கீந்தியத் தீவுகளின் முன்னாள் வேகப்பந்து வீச்சாளர் ஹோல்டிங். பன்னாட்டு ஊடகமொன்றுக்கு வழங்கிய செவ்வியலையே இந்தக் கருத்தை வைத்துள்ளார் ஹோல்டிங்.

“மேற்கீந்தியத் தீவுகளின் முன்னாள் தலைவர் ரிச்சட்ஸுக்கும் கோக்லிக்கும் இடையே விசித்திரமான ஒற்றுமை இருப்பதை உணர முடிகிறது. தற்போது விராட் கோக்லி இளம் தலைவர். சிறந்த தலைவராக உருவெடுப்பது எப்படி? என்பதை அவர் கற்றும், புரிந்தும் வருகிறார். அவர் ஆடுகளத்தில் அதிக ஆர்வத்துடன், கூடுதலான உணர்வுபூர்வமாகவும் சில நேரங்களில் செயற்படுகிறார். அதிக உணர்ச்சிபூர்வமாக செயற்படுவது எதிரணியினருக்கு மட்டுமின்றி, சில சமயங்களில் தமது அணியினருக்கும் அச்சுறுத்தலாக அமையும். விராட் கோக்லியை தடுப்பாட்ட வீரராக மட்டுமின்றி தலைமைப் பதவியிலும் விவியன் ரிச்சட்ஸுடன் ஒப்பிட விரும்புகிறேன். விவியன்போல் தான் விராட் கோக்லியும் இளம் வயதில் தலைமைப் பொறுப்பை ஏற்றுள்ளார். விவியனும் இதேபோல் தலைமைப் பொறுப்பில் வளர்ச்சி கண்டார். முதலில் ஆக்ரோசமாக செயற்பட்ட அவர் தலைமைப் பொறுப்பில் வளருகையில் சற்று அமைதியைக் கடைப்பிடித்தார். அணியும் அமைதியாக செயல்பட்டு வெற்றிகளை ஈட்டியது. விவியனைப் போல் அமைதியாக செயற்படுவதைக் கற்றுக்கொள்ளும் நிலையையும் கோக்லி சிந்திக்க வேண்டும். அளவுக்கதிக ஆக்ரோசம் தவறானது” என ஹோல்டிங் மேலும் தெரிவித்தார். (ம)



பங்களாதேஷ் அணிக்கு

இலங்கை கவனிப்பு

இலங்கைக்கு எதிரான முதலாவது டெஸ்ட் ஆட்டத்தில் ஹக்கிஸுக்காக அதிரடியால் பங்களாதேஷ் அணி முதல் இன்னிங்ஸுக்காக 513 ஓட்டங்களைக் குவித்திருந்த நிலையில், இலங்கை அணியும் தகுந்த பதிலடி கொடுத்து வருகிறது.

நாணயச் சுழற்சியில் வெற்றிபெற்ற பங்களாதேஷ் அணி முதலில் தடுப்பெடுத்தாடத் தீர்மானித்தது. அந்த அணி நேற்று முன்தின முதல் நாள் முடிவில் 4 இலக்குகளை இழந்து 374 ஓட்டங்களைப் பெற்றிருந்தது. ஹக்கியூ 175 ஓட்டங்களுடனும், மகமதுல்லா 9 ஓட்டங்களுடனும் இரண்டாம் நாளுக்காக நேற்றுக் களமிறங்கினார். மேலதிகமாக ஒரு ஓட்டத்தைப் பெற்றிருந்த நிலையில் அதாவது 176 ஓட்டங்களுடன் ஆட்டமிழந்தார் ஹக்கியூ. மகமதுல்லா ஓர் முனையில் நிலைத்துநின்று சிறந்த ஆட்டத்தை வெளிப்படுத்தினார். அவர் ஒரு முனையில் நிலைத்துநின்று அரைச்சதம் கடந்தார். மிராஸ், இஸ்லாம் இருவரும் பின்வரிசையில் முறையே 20, 24 ஓட்டங்களைச் சேர்த்தனர். முடிவில் சகல இலக்குகளையும் இழந்து 513 ஓட்டங்களைக் குவித்தது பங்களாதேஷ்.

பந்துவீச்சில் லக்மல், கேரத் இருவரும் தலா 3 இலக்குகளையும், சன்டகன் 2 இலக்குகளையும், பெரேரா ஓர் இலக்கையும் கைப்பற்றினார்.

பதிலுக்குக் களமிறங்கிய இலங்கை அணிக்கு ஆரம்ப வீரர்களாக கருணாரத்ன மற்றும் மென்டிஸ். ஓட்டம் எதையும் பெறாத நிலையில் ஆட்டமிழந்தார் கருணாரத்ன. மென்டிஸுடன் இணைந்து சிறந்த ஆட்டத்தை வெளிப்படுத்தினார் தனஞ்சய டி சில்வா. தனஞ்சய அடித்தாடினார். இலங்கையின் ஓட்டங்கள் கீடுகீடுவென உயர்ந்தது. இருவரும் அரைச்சதம் கடந்தனர். தொடர்ந்தும் அடித்தாடி சதம் கடந்தார் தனஞ்சய. நாள் முடிவில் இலங்கை அணி ஒரு இலக்கை இழந்து 187 ஓட்டங்களைப் பெற்றுள்ளது. தனஞ்சய டி சில்வா 104 ஓட்டங்களுடனும், குசல் மென்டிஸ் 83 ஓட்டங்களுடனும் களத்தில் உள்ளனர். (ம)

இந்திய அணி சவால் மிக்கது

பிளாசிஸ் வெளிப்படை

இந்திய அணி தரம் வாய்ந்தது. இந்தியாவில் அல்லாமல் அதற்கு வெளியிலும் சிறந்த ஆட்டத்தை வெளிப்படுத்தக்கூடிய திறமையை அந்த அணி தற்போது கொண்டுள்ளது என்று தெரிவித்தார் தென்னாபிரிக்க அணியின் தலைவர் பிளாசிஸ்.

இந்த இரண்டு அணிகளுக்கும் இடையிலான ஒருநாள் தொடர் நேற்று ஆரம்பமானது. தொடர் ஆரம்பமாகும் முன்னர் கருத்துத் தெரிவிக்கையிலேயே பிளாசிஸ் இவ்வாறு தெரிவித்தார்.

“இந்தியா தரமான அணி என்பதை டெஸ்ட் தொடரில் நிரூபித்துக் காட்டியது. அதனால் ஒரு நாள் தொடரில் அதே போன்ற சவாலையும். வேகத்தையும் அவர்களிடம் இருந்து எதிர்பார்க்கிறோம். இந்திய அணியில் சிறந்த சுழற்பந்து வீச்சாளர்கள் இருக்கிறார்கள். வேகப்பந்து வீச்சாளர்கள் உள்ளனர் எத்தகைய ஆடுகளத்திலும் சாதிக்கக்கூடிய திறனை அவர்கள் கொண்டுள்ளனர். இந்தியாவுக்கு வெளியிலும் அச்சுறுத்தக்கூடிய விதத்தில் தற்போதைய இந்திய அணி உள்ளது” என்று பிளாசிஸ் மேலும் தெரிவித்தார். (ம)



மன்செஸ்டரை வீழ்த்தியது டோட்டன்ஹான் ஹாட்ஸ்பர்

பிரிமீயர் லீக் கால்பந்துத் தொடரில் மன்செஸ்டர் யுனைர்டெட் அணியை வீழ்த்தியது டோட்டன் ஹான் ஹாட்ஸ்பர்.

டோட்டன்ஹான் ஹாட்ஸ்பரின் மைதானத்தில் நேற்றுமுன்தினம் இந்த ஆட்டம் நடைபெற்றது. ஆட்டத்தின் முதல் நிமிடத்திலேயே டோட்டன் ஹான் ஹாட்ஸ்பரின் முதல் கோலைப் பதிவு செய்தார் எரிக்சன். 28ஆவது நிமிடத்தில் டோட்டன்ஹாம் ஹாட்ஸ்பர் வீரர் அடித்த பந்தை பில் ஜோன்ஸ் தடுக்க முயன்றார். ஆனால் பந்து மான்செஸ்டர் யுனைர்டெட் கோல் எல்லைக்குள் சென்றது. இதனால் ஒன்கோல் மூலம் டோட்டன் ஹாட்ஸ்பர் முடிவில் ஒரு கோல் கிடைத்தது. மாற்றங்கள் நிகழவில்லை. முடிவில் 2:0 என்ற கோல் கணக்கில் வெற்றிபெற்றது டோட்டன் ஹான் ஹாட்ஸ்பர். (ம)



ரங்கன கேரத் 500

இலங்கை அணியின் சுழல்பந்து வீச்சாளர் கேரத், பன்னாட்டு அரங்கில் 500 டெஸ்ட் இலக்குகளைக் கைப்பற்றினார்.

பங்களாதேஷுக்கு எதிராக நடைபெற்றுவரும் டெஸ்ட் ஆட்டத்தின் முதல் இன்னிங்ஸில் கேரத் மூன்று இலக்குகளைக் கைப்பற்றினார். இந்த மூன்று இலக்குகளின் உதவியுடன் அவர் பன்னாட்டு அரங்கில் 500 இலக்குகள் என்ற பெறுதியை எட்டினார். இதன்மூலம் பன்னாட்டு அரங்கில் 500 இலக்குகளை வீழ்த்திய இலங்கையின் மூன்றாவது வீரர் என்ற அடைவையும் கேரத் பதிவு செய்தார். முரளிதரன், வாஸ் ஆகியோர் ஏனைய இரு வீரர்களாக உள்ளனர். (ம)



பணத்தை வைத்துத்திறமையை மதிப்பிட வேண்டாம் ஜி.பி.எல். தொடர் குறித்து கங்குலியின் கருத்து இது

“பணத்தை வைத்து வீரர்களின் திறமையை மதிப்பிட வேண்டாம்” என்று தெரிவித்தார் கங்குலி. ஜி.பி.எல். தொடருக்கான ஏலம் முடிவடைந்துள்ள நிலையில் அது தொடர்பில் கேட்கப்பட்ட கேள்வியொன்றுக்குப் பதில் வழங்குகையிலேயே அவர் இவ்வாறு தெரிவித்தார். “ஜி.பி.எல். தொடர் என்பது தேவை மற்றும் வழங்கலை அடிப்படையாகக் கொண்டது. ஜி.பி.எல். பணத்தை அடிப்படையாக வைத்து வீரர்களின் திறமையை நீங்கள் (ஊடகங்கள்) தீர்மானிக்க வேண்டாம். ஹசிம் அம்லா ஜி.பி.எல். ஏலத்தில் விலை போகவில்லை. ஆனால்

அவர் ஆகச் சிறந்த வீரர்களில் ஒருவர். டெல்லியை சேர்ந்த இசான் கிசான் ரூ.6.2 கோடிக்கு ஏலத்தில் எடுக்கப்பட்டார். ஆனால் அவர் ராஞ்சி தொடரில் மட்டுமே விளையாடியுள்ளார். இந்தியாவின் சிறந்த இலக்குக் காப்பாளராகக் கருதப்படும் விர்த்திமான் சகாவை ஹைதராபாத் அணி 5 கோடி ரூபாவுக்கு ஏலத்தில் எடுத்தது. ஆனால் தினேஷ் காந்திக்கை கொல்கத்தா அணி 7.4 கோடி ரூபாவுக்கு வாங்கியுள்ளது. ஆக, ஜி.பி.எல். தொடரில் ஏலம் வீரர்களின் திறனைத் தீர்மானிப்பதல்ல என கங்குலி மேலும் தெரிவித்தார். (ம)



31 ஆம் நூள் நினைவஞ்சலியும் நன்றி நவிலலும் அருதியேட்டி வீட்டுக்கருத்திய அழைப்பும்

தோற்றம் 07 . 02 . 1949 மறைவு 05 . 01 . 2018



அமரன் முருகன் சின்னராசா
05.01.2018 ஆம் திகதி சிவபுதம் அடைந்த எழுது குடும்பத் தலைவனின் மறைவுச் செய்தி அறிந்து ஒடோடி வந்து உதவிகள், ஒத்தாசைகள் புரிந்து அஞ்சலி ஆறுதல் தெரிவித்த மற்றும் கண்ணீர் அஞ்சலி பிரசாரங்கள், பதாகைகள் வெளியிட்ட தொலைத் தொடர்பு மூலம் அஞ்சலி ஆறுதல் தெரிவித்த கிறித்தவர்களில் கலந்துகொண்ட உறறார், உறவினர், நண்பர்கள், மதகுருமார் அனைத்து அன்பு உள்ளங்களுக்கும் எழுது மனமாரந்த நன்றிகளைத் தெரிவித்துக் கொள்வதுடன் இன்று (02.02.2018) வெள்ளிக்கிழமை காலை 8 மணிமுள்ளில் புனிதகீரிமலை தீர்த்தக்கரையில் நடைபெறும் அருதியேட்டி கிரியைகளிலும், நாளையாறுதலும் குடியிறுக்கிழமை (04.02.2018) நண்பகல் 12 மணிக்கு இல்லத்தில் நடைபெறும் அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதியபோசன நிகழ்விலும் கலந்துகொள்ளுமாறு அன்புடன் அழைக்கின்றோம். இந்த அழைப்பைத் தவிர்ப்பட்ட அழைப்பாக ஏற்றுக்கொள்ளவும். இலக்கம் - 13, முதலாம் ஒழுங்கை, சங்கானை வீதி அச்சேலேலி. (IN5739)(11) குடும்பத்தினர்.

6 ஆம் மாத நினைவலைகள்

தோற்றம் 12.08.1967 மறைவு 09.08.2017



அமரன் விஜயரட்ணம் சுதாகரன் (சுதா)
ஆறென்ன அறுபதென்ன ஆறாது மனம் தீராது அஞ்ஞானம் நீக்கிய அறிவே ஜம்பத்தில் மறைந்த தேனோ? எமய்தானோ என்றேலிக் மேதனியல் தேடுகின்றோம் ஆத்மா சாந்திபெற என்றும் இறைவனை இறைஞ்சுகின்றோம் ஜயா!
அன்பு அம்மா - வசந்தா
அன்பு மனைவி - பிரியா (டென்மார்க்)
பிள்ளைகள் - ழனோஜா, கிரிசாந், கிசிவ் (டென்மார்க்)
பழைய வீதி, கோப்பாம்பா, 076 702 4464 (CSA348034)

NEC
புத்தகத்தொலைநீதி, ஆணையரத்தி, மணிக்கூட்டுவீதி, யாழ்ப்பாணம்

A/L 2020
கலை, வர்த்தகம், தொழில்நுட்பம்
பிரிவு - II
ஆரம்பம் 03.02.2018 சனி 8.00 மணி
A/L Day Class
வகுப்புக்கள் சிறப்பாக நடைபெறுகின்றன.
077 469 6695

பேர்டிப் பரீட்சை வகுப்புக்கள்
சகல போட்டிப் பரீட்சைகளுக்கும்மான
*பொது உளச்சார்பு
*பொதுஅறிவு உட்பட அனைத்து விடயங்களும் நடைபெறும்.
தொடர்புகளுக்கு: 076 688 3394

பெயர்மாற்றம்
இதுவரை காலமும் பாஸ்கரன் விக்சேசன் பெயர்க்குமார் என அழைக்கப்பட்ட நான் இன்றிலிருந்து எனது அனைத்து ஆவணங்களிலும் பாஸ்கரன் விக்சேசன் என மாற்றியமைக்கின்றேன்.
- பாஸ்கரன் விக்சேசன் -

கட்டம் வாடகைக்கு விடப்படும்
சங்கானை நகரத்தில் மரக்கறி சந்தைக்கு பின்னால், காசிப் பிள்ளை கடைக்கு அருகில் இருக்கும் 33 அடி நீளமும், 31 அடி அகலம் உள்ள 2 மாடி கட்டடம் வாடகைக்கு விடப்படும். அரசு தனியார் நிறுவனங்கள் விரும்பத்தக்கது.
தொடர்பு - 077 230 6344, 077 744 9494

இது ஒரு கட்டடம் செலுத்தப்பட்ட விளம்பரம்
நான் பெண்களின் அரசியல் உரிமைகளை மறுக்கும் விதமாக செயல்புரிபவர்களுக்கு எதிராக நடவடிக்கை எடுக்கும்படி அரசியல் கட்சிகள், அரசு உத்தியோகத்தர்கள் மற்றும் பொதுமக்களை வலியுறுத்துவேன்.
எதிர்வரும் உள்ளூர் அதிகாரசபைத் தேர்தலில் பெண்களைத் தேர்ந்தெடுப்போம்.

யாழ்ப்பாணத்தில் **காணி விற்பனைக்கு கற்பகவனம் 1 இயக்கச்சி** உடனடி உறுதி மாற்றம் *


1 ஏக்கர், 2 ஏக்கர் காணிகள் **கற்பகவனம் 2 எழுதுமட்டுவாழ்** வங்கி கடன் வசதி செய்து தரப்படும்

1 ஏக்கர் - 16 பரப்பு
♥ 40 தென்னை ♥ 40 - 60 தேக்கு
♥ 20 கஜு மரம் ♥ 10 - 15 மாமரம்
♥ கல் இருக்கை 1 தொகுதி
♥ சுற்று முட்கம்பிவேலி படலையுடன்

2 ஏக்கர் - 32 பரப்பு
♥ 80 தென்னை ♥ 80 - 90 தேக்கு
♥ 40 கஜு மரம் ♥ 20 - 30 மாமரம்
♥ கல் இருக்கை 1 தொகுதி
♥ சுற்று முட்கம்பிவேலி படலையுடன்

5 வருட பராமரிப்பு
♥ 30 அடி, 20 அடி அகல பாதை
♥ துறைசார் வல்லுனர்களின் ஆலோசனை
♥ மாதாந்த பராமரிப்பு அறிக்கை
♥ விடுமுறை வீடு அமைப்பதற்கான இடவசதி
♥ விளைபொருட்களுக்கான சந்தை வசதி

பொதுவான வசதிகள்
~ உடற்பயிற்சிக்குடம் ~ நீச்சல் தடாகம் ~ விளையாட்டுத்திடல்
~ மீன்பிடி குளம் ~ முந்திரிகை தோட்டம் ~ மூலிகைத் தோட்டம்



சு. அனூராஜ்
உரிமையாளர், விற்பனையாளர்
078 284 5000 021 492 7778
551A, கஸ்தூரியார் வீதி, யாழ்ப்பாணம்
Good Gift Property Developers (Pvt) Ltd
Reg. No.: PV 115306

இப்பத்திரிகை, நியூ உதயன் பப்ளிக்கேசன் (பிரைவேற்) லிமிடெட் நிறுவனத்தினால் யாழ்ப்பாணம் கஸ்தூரியார் வீதியில் 361 ஆம் இலக்கத்தில் உள்ள அவர்களது பணிமனையில் 02.02.2018 இல் அச்சிட்டு வெளியிடப்பெற்றது.